ಸಾಧನೆ 


( ಯಕ್ಷಗಾನ ಪ್ರಸಂಗ ) 


2 


ಸೋಟ ಮಂಜುನಾಥ ಭಟ್ಟ 


ಪ್ರಕಾಶಕರ ಮಾತು 


ಜೀವ ಪರಿಸರ ಕ್ಷೇತ್ರದ ಅಧ್ಯಯನ, ಸಂಶೋಧನ, ಅಭಿವೃದ್ಧಿ ಹಾಗೂ 
ಪ್ರಚಾರ ಕಾರ್ಯಗಳಲ್ಲಿ ತನ್ನನ್ನು ತೊಡಗಿಸಲೋಸುಗ 1984ರಲ್ಲಿ ಸಹ್ಯಾದಿ ಪರಿಸರ 
ವರ್ಧಿನಿಯು ಸ್ಥಾಪಿಸಲ್ಪಟ್ಟಿತು. ಇದೊಂದು ಸ್ವಯಂ ಸೇವಾ ಸಂಸ್ಥೆ , ಅರಣ್ಯ 
ಕರಣ, ಮೇವು, ಅಭಿವೃದ್ಧಿ , ಪಶು ಸಂಗೋಪನೆ, ಭೂಸಾರ ಸಂರಕ್ಷಣೆ ಹಾಗೂ 
ಶಕ್ತಿ ಯ ಸಮರ್ಪಕ ಬಳಕೆ ಈ ವಿಷಯಗಳ ಕುರಿತು ಪರಿಸರ ವರ್ಧಿನಿಯು ಭಾರತೀಯ 
ವಿಜ್ಞಾನ ಮಂದಿರದ, ಪರಿಸರ ವಿಜ್ಞಾನ ಕೇಂದ್ರದ ಸಹಯೋಗದೊಂದಿಗೆ ಹಾಗೂ 
ರಾಜ್ಯ ಸರ್ಕಾರದ ಧನ ಸಹಾಯದೊಂದಿಗೆ ಉತ್ತರ ಕನ್ನಡ ಜಿಲ್ಲೆ ಯಲ್ಲಿ ಅನೇಕ 
ಕಾರ್ಯಕ್ರಮಗಳನ್ನು ಹಮ್ಮಿಕೊಂಡಿದೆ. 

ಸಮಗ್ರ ಗ್ರಾಮೀಣ ಅಭಿವೃದ್ಧಿಯನ್ನು ಜೀವ ಪರಿಸರ ಅಧ್ಯಯನದೊಂದಿಗೆ 
ಅಳವಡಿಸಿ ಚಿಕ್ಕ ಜಲಾನಯನದ ಆಭಿವೃದ್ದಿ ಕಾರ್ಯದಲ್ಲಿ ಕ್ರಿಯಾಶೀಲವಾಗಿದೆ, ಪರಿ 
ಸರ ಪತ್ರ , ಕಾರ್ಯಾಗಾರ, ಪ್ರಕಟನೆ ಮುಂತಾದವುಗಳ ಮುಖಾಂತರ ತನ್ನ ವಿಚಾರ 
ಗಳನ್ನು ಸಾರ್ವಜನಿಕರಲ್ಲಿ ಮಂಡಿಸಲು ಪ್ರಯತ್ನಿಸುತ್ತಿದೆ, 

ಪ್ರಚಾರ ಕಾರ್ಯಗಳ ಅಂಗವಾಗಿ 1986 , 1987 ಹಾಗೂ 1988ರಲ್ಲಿ ಕೇಂದ್ರ 
ಸರ್ಕಾರದ ಸಹಾಯದೊಂದಿಗೆ ಪರಿಸರ ಜಾಗೃತಿ ಆಂದೋಲನದಲ್ಲಿ ಪಾಲ್ಗೊಳ್ಳಲು 
“ ನಿಸರ್ಗ ಸಂಧಾನ” ಎನ್ನುವ ನೂತನ ಯಕ್ಷಗಾನ ಪ್ರಸಂಗವೊಂದನ್ನು ಅಳವಡಿಸ 
ಲಾಯಿತು. ಇದರ ಅನೇಕ ಪ್ರಯೋಗಗಳನ್ನು ಕರ್ನಾಟಕ, ಮಹಾರಾಷ್ಟ್ರ , ಗೋವಾ 
ಹಾಗೂ ಕೇರಳ ರಾಜ್ಯಗಳಲ್ಲಿ ಯಶಸ್ವಿಯಾಗಿ ನಡೆಸಲಾಯಿತು, 

ಯಕ್ಷಗಾನವು ಪ್ರಭಾವಿ, ಜಾನಪದ ಪ್ರಯೋಗವಾಗಿದ್ದು ಜೀವ ಪರಿಸರ ಕ್ಷೇತ್ರ 
ದಲ್ಲಿ ಇದರ ಅಳವಡಿಕ ನ ತನವಾದದ್ದು , ಇವುಗಳ ಯಶಸ್ವಿ ಪ್ರಯೋಗಗಳ ಹರಿ 
ಣಾಮದ ಪ್ರಭಾವದಿಂದಾಗಿಯೂ ಅಲ್ಲದೆ ಯಕ್ಷಗಾನ ಕಲಾಪ್ರೇಮಿಗಳು, ಪರಿಸರ 
ಪ್ರಿಯರು - ಹಾಗೂ ಸಾರ್ವಜನಿಕರಿಗೆ ಇದೊಂದು ಹೊತ್ತಗೆ ರೂಪದಲ್ಲಿ ಶಾಶ್ವತವಾಗಿ 
ಸೇರಲೆನ್ನುವ ಉದ್ದೇಶದಿಂದಲೂ ಈ ಪುಸ್ತಕವನ್ನು ಪ್ರಕಟಿಸುತ್ತಲಿದ್ದೇವೆ. 

ಈ ನಮ್ಮ ನೂತನ ಪ್ರಯೋಗವು ಓದುಗರಲ್ಲಿ ಜೀವ ಪರಿಸರದ ಕುರಿತು ಹೆಚ್ಚಿನ 
ಆಸಕ್ತಿ ಮೂಡಿಸುತ್ತದೆಂದು ಭರವಸೆ ಇಟ್ಟಿದ್ದೇವೆ. ಈ ಹೊತ್ತಿಗೆಯ ಪ್ರಕಾಶನಕ್ಕೆ 
ಸಹಕಾರ ನೀಡಿದ ಎಲ್ಲಾ ಮಹನೀಯರುಗಳಿಗೆ ವಂದನೆಯನ್ನು ಅರ್ಪಿಸುತ್ತಿದ್ದೇವೆ. 

NISARGA SANDHANA ( Yakshagana Prasanga) 
by Sri Manjunatha Bhatta , Hostota . With diologu 
composed by himself, published by the Sahyadri Parisan 
Vardhini, Yadahalli , Shirsi . 


ಪ್ರಥಮ ಮುದ್ರಣ: ಮೇ 1989 

ಪ್ರಕಾಶಕರು : ಸಹ್ಯಾದ್ರಿ ಪರಿಸರವರ್ಧಿನಿ , ಎಡಹಳ್ಳಿ 

ಮುದ್ರಣ: ಸುಗುಣ ಪ್ರಿಂಟರ್ಸ್ 

ಶ್ರೀ ಪುತ್ತಿಗೆ ಮಠ, ರಥಬೀದಿ, ಉಡುಪಿ, 


ಶಿಕ್ಷಣ ತಜ್ಞ , ಸಮಾಜ ಕಾರ್ಯಕರ್ತ, ಸಂಶೋಧಕ , ಸಾಹಿತಿ, 

ಪತ್ರಿಕೋದ್ಯಮಿ , ಪರಿಸರ ಪ್ರೇಮಿ 


ಜನನ : 
15 - 12 - 1925 


ಮರಣ : 
13 - 8 - 1988 


ಪ್ರಾಚಾರ್ಯ ಲಿಂಗೇಶ ಶರ್ಮಾ 

ಇವರ ದಿವ್ಯ ಸ್ಮೃತಿಗೆ ಅರ್ಪಣೆ. 


ರಾಷ್ಟ್ರೀಯ ಪರಿಸರ ಜಾಗೃತ ಆಂದೋಲನದ ಅಂಗವಾಗಿ 

ಸೋಂದಾ ಮಂಡಳಿಯವರಿಂದ ನಡೆದ ಕಾರ್ಯಕ್ರಮಗಳು : 
ಕರ್ನಾಟಕ : 3 - 12 - 86ರಿಂದ 18 - 12 - 86ರ ವರೆಗೆ 16 ಪ್ರಯೋಗಗಳು, 

1 - 12 - 88ರಿಂದ 10 - 12 - 88ರ ವರೆಗೆ 9 ಪ್ರಯೋಗಗಳು , 
ಮಹಾರಾಷ್ಟ್ರ : 12 - 11 - 87ರಿಂದ 28 - 11 - 87ರ ವರೆಗೆ 13 ಪ್ರಯೋಗಗಳು , 
ಗೋವಾ : 30 - 11 - 87ರಿಂದ 6 - 12 - 87ರ ವರೆಗೆ 7 ಪ್ರಯೋಗಗಳು . 

11 - 12 - 88ರಿಂದ 18 - 12 - 88ರ ವರೆಗೆ 8 ಪ್ರಯೋಗಗಳು 
ಕೇರಳ : ಎಡನೀರು 9 - 12 - 88. 
ಇದಲ್ಲದೆ ಇತರ ಮಂಡಳಿಗಳವರು ಬೇರೆ ಬೇರೆ ಕಡೆಗಳಲ್ಲಿ ಈ ಪ್ರಸಂಗದ 

ಪ್ರದರ್ಶನವನ್ನು ನೀಡಿದ್ದಾರೆ. 


ಮುನ್ನುಡಿ 


( ಇಂಗಿ ಘನ ಅನುವಾದ ) 


ನಿಸರ್ಗ ಸಂಧಾನದ ಯಕ್ಷಗಾನ ಬಯಲಾಟದ ಕಥಾವಸ್ತುವನ್ನು ಪರಿ 
ಚಯಿಸುವುದು ನನ್ನ ಸುಯೋಗ, ಈ ಮನೋಹರ ನಾಟಕವು ಕರ್ನಾಟಕದ 
ಗ್ರಾಮೀಣ ಸಮೂಹದ ಪ್ರಿಯಕರ ಮಾಧ್ಯಮದ ಮೂಲಕ ಓದುಗನಿಗೆ ಯಾ 
ಅದಕ್ಕಿಂತ ಹೆಚ್ಚಾಗಿ ಪ್ರೇಕ್ಷಕನಿಗೆ, ಪರಿಸರದ ಕುರಿತಾದ ಕಳಕಳಿಯ ಸಂದೇಶ 
ವನ್ನು ತಲುಪಿಸಲು ಶ್ರಮಿಸುತ್ತದೆ. ಈ ನಿಟ್ಟಿನಲ್ಲಿ ಪ್ರಸಂಗವು ದಶಾವ 
ತಾರದ ಕೆಲವು ಕಥೆಗಳ ಮೇಲೆ ಆಧರಿಸಿರುವ ಯಕ್ಷಗಾನದ ಸಾಮಾನ್ಯ ಸಾಂಪ 
ದಾಯಿಕಶೈಲಿಯಿಂದ ದೂರಸರಿದಿರುವುದು ವಸ್ತುತಃ ಸತ್ಯ . ಹಾಗಿದ್ದರೂ 
ಇದರ ನವ್ಯ ಕಥಾ ವಸ್ತುವು ಸಾಂಪ್ರದಾಯಿಕ ಚೌಕಟ್ಟಿಗೆ ತೀರಾ ಸಮೀಪ 
ದಲ್ಲಿದೆ. ಪ್ರೇಕ್ಷಕರಿಗೆ ಅತಿ ಸುಲಭವಾಗಿ, ಗ್ರಾಹ್ಯವಾಗುವ ಬೆಳವಣಿಗೆಯ 
ಶಾಶ್ವತ ಮತ್ತು ತಾತ್ಕಾಲಿಕ ದರ್ಶನಗಳ ನಡುವಣ ವಿರೋಧವನ್ನು ಕಲೆಯು 
ಪದಶಃ ಪ್ರತಿಬಿಂಬಿಸುತ್ತಿದೆ. ನನ್ನ ಪ್ರಕಾರ ಒಂದು ಪ್ರಾಚೀನ ವರಾಧ್ಯವು 
ಮತ್ತು ಸಕಾಲಿಕ ಸಂದೇಶದ ಸಂಲಗ್ನ ಈ ಪ್ರಸಂಗದ ಅತಿ ಶ್ರೇಷ್ಠ ಗುಣ. 
ಹೀಗೆ ಸಂಸ್ಕೃತಿ ಮತ್ತು ಪರಿಸರ ರಕ್ಷಣೆ ಜೊತೆಗೂಡಿ ಸಾಗಿದಾಗ ಮಾತ್ರ 
ನಾವು ಈ ಭೂಮಿಯ ಶ್ರೀಮಂತ ಸಾಂಸ್ಕೃತಿಕ ನೆಲೆಗಟ್ಟಿನಲ್ಲಿ ಪರಿಸರ ವಿನಾಶದ 
ಪ್ರವಾಹದ ಹಿಮ್ಮೆಟ್ಟುವಿಕೆಯನ್ನು ನಿರೀಕ್ಷಿಸಬಹುದು. 

ನಾಲ್ಕು ವರ್ಷಗಳ ಹಿಂದೆ ಶ್ರೀ ಹೊಸ್ತೋಟಮಂಜುನಾಥ ಭಾಗವತರು 
ಈ ಅದ್ಭುತ ಪ್ರಯತ್ನದ ಕಲ್ಪನೆಯನ್ನು ಗ್ರಹಿಸಿದಂದಿನಿಂದಲೂ ನಾನು ಅವ 
ರನ್ನು ತಿಳಿದಿರುವುದು ನನ್ನ ಸುದೈವ. ಈ ಪ್ರಸಂಗವು1986 , 87 ಮತ್ತು 
88ರಲ್ಲಿ ಒಂದು ಉತ್ಸಾಹಿ ಯುವತಂಡದಿಂದ ಕನ್ನಡ ಹಿಂದಿ ಭಾಷೆಗಳಲ್ಲಿ 
ಅತ್ಯಂತ ಯಶಸ್ವಿಯಾಗಿ ಪ್ರಯೋಗಿಸಲ್ಪಟ್ಟಿದೆ. ಕರ್ನಾಟಕದ ಮತ್ತು ಹೊರ 
ರಾಜ್ಯದ ತಂಡಗಳು ಈ ಅದ್ಭುತ ಕೃತಿಯನ್ನು ಕೈಗೆತ್ತಿಕೊಂಡು ಭಾರತೀಯ 
ಜನಸಮೂಹದ ವಿಸ್ತ್ರತ ವಿಭಾಗಕ್ಕೆ ಇದರ ಮಹತ್ವದ ಸಂದೇಶವನ್ನು ಪ್ರಚುರ 
ಪಡಿಸಲೆಂಬುದೆ ಈ ಪುಸ್ತಕದ ಪ್ರಕಟಣೆಯೊಡಗೂಡಿದ ಆಶಯ . 
ಮಹಾಶಿವರಾತ್ರಿ , 

- ಮಾಧವ ಗಾಡ್ಗ ? 
ಮಾರ್ಚ್ 6, 1989 , 


FOREWORD 


It is my privilege to intro 
duce this text of the Yakshagana 
play , Nisargasandhana . This 
charming play in a medium 
beloved of the rural population 
of Karnataka strives to bring 
home to the reader , or better 
still, to the spectator , the mes 
sage of environmental concern . 
Admittedly , it differs some 
what from the normal style of a 
Yakshagana which is based on 
some story from Dashavatara . However , its innovative 
plot is quite close to the traditional pattern , The story 
brings out tellingly the contradictions between a long and 
a short term view of development, a lesson that the 
spectators absorb with great ease . To my mind this 
marriage of an ancient medium with a timely message is 
the greatest merit of this play . It is only when culture 
and conservation would thus go hand in hand that we can 
expect to turn back the tide of environmental destruction 
in the rich cultural mosaic of our planet earth . 

It has been my good fortune to have known Shri 
Manjunath Bhagwat , Hostota , for the last four years , 
ever since he conceived the idea of this marvellous attempt . 
The play has been performed with great success in Kannada 
as well as in Hindi over the three seasons of 1986 , 87 and 
88 by a troupe of young enthusiastic players. With the 
publication of this book one hopes that a wider set of 
drama troupes , in Karnataka , and outside, would pick 
up this marvellous play to expose a wide cross - section of 
Indian population to its significant message . 
Mahashivarathri, 
March 6th 1989 . } 

-- MADHAV GADGIL 


ಲೇಖಕರ ಮಾತು 


ಪ್ರೇರಣೆ - ಧೋರಣೆ 


D 


ಪ್ರಕೃತಿ ಪರಿಸರಗಳನ್ನು ಅಲ್ಲಗಳೆದು ಮನುಷ್ಯ ಬದುಕಲಾರ . ಕಲೆ 
ಕಲ್ಪನೆಗಳ ಮೇಲೆ ಪರಿಸರದ ಪ್ರಭಾವವಿದೆ . ಯಕ್ಷಗಾನ ಕಲೆ ಪೌರಾಣಿಕ 
ಆವರಣದಲ್ಲಿಯೇ ತನ್ನ ಮಹತ್ವವನ್ನು ಬಿಂಬಿಸಿದೆ. ಪ್ರಕೃತ ನಿಸರ್ಗ ಸಂಧಾನ 
ಕಾಲ್ಪನಿಕ ಕತೆ , ಯಕ್ಷಗಾನ ರಂಗದ ಇತಿಮಿತಿಯಲ್ಲಿ ಪರಿಸರ ವಿನಾಶದ 
ದುಷ್ಪರಿಣಾಮವನ್ನು ತಿಳಿಸುವ ಉದ್ದೇಶದಿಂದ ಈ ಪ್ರಸಂಗದ ನಿರ್ಮಾಣಕ್ಕೆ 
ಪ್ರಯತ್ನ ಪಟ್ಟಿದ್ದೇನೆ. ಅಪ್ಪಿಕೋ ಚಳವಳಿಯ ಪ್ರಚಾರದಲ್ಲಿ ಯಕ್ಷಗಾನ 
ಪದ್ಯವನ್ನು ಬಳಸಿದ್ದನ್ನು ಕೇಳಿದ ನನಗೆ ಯಕ್ಷಗಾನ ಮಾಧ್ಯಮದಲ್ಲಿಯೇ ಪರಿ 
ಸರ ಜಾಗೃತಿಯ ಬಗೆಗೆ ಕಥಾ ಪ್ರಸಂಗ ನಿರ್ಮಿಸೋಣ ಎನ್ನಿಸಿತು . ಹೊಸ 
ಕತೆಗಳ ದಾಳಿಯಿಂದ ಯಕ್ಷಗಾನ ಸತ್ವಹೀನವಾಗುತ್ತಿದೆ ಎಂದು ನಾನೂ 
ಉದ್ಧರಿಸಿದವನೇ ! ಈ ಪ್ರಯೋಗವನ್ನು ಕೈಗೆತ್ತಿಕೊಳ್ಳುವಾಗ ಯಕ್ಷಗಾನಕ್ಕೆ 
ಸಂಬಂಧಿಸಿ ಸಾಧಕ ಬಾಧಕಗಳನ್ನು ಗಣನೆಗೆ ತೆಗೆದುಕೊಂಡೇ ಮುಂದುವರಿ 
ದಿದ್ದೇನೆ. ಗಿಡ - ಬಳ್ಳಿ – ಗೆಡ್ಡೆ - ಗೆಣಸುಗಳನ್ನು ಪಾತ್ರರೂಪದಲ್ಲಿ ರಂಗಕ್ಕೆ 
ಇಳಿಸಿದ ಮಳಲಿ ಸುಬ್ಬರಾಯರ ಪಲಾಂಡು ಚರಿತ್ರೆ , ಶರೀರ ಜರೆ ಮನಸ್ಸು 
ಪ್ರವೃತ್ತಿ ನಿವೃತ್ತಿ ಇವುಗಳಿಗೆ ವೇಷ ತೊಡಿಸಿದ ಆತ್ಮಾರಾಮರ “ ವಿವೇಕ 
ವಿಜಯ ” ಪ್ರಸಂಗಗಳು ಯಕ್ಷಗಾನ ಸಾಹಿತ್ಯ ಭಂಡಾರದಲ್ಲಿವೆ ಪರಿಸರಕ್ಕೆ 
ಸಂಬಂಧಿಸಿದ ಸಂಗತಿಗಳು ನಮಗೀಗ ವೈಜ್ಞಾನಿಕ . ಆದರೆ ಪುರಾಣಗಳನ್ನು 
ಪರಿಚಯಿಸಿಕೊಂಡರೆ ಪ್ರಕೃತಿ ಪರಿಸರಗಳೂ ಪೌರಾಣಿಕವೇ . ಅರಣ್ಯ ನಾಶ, 
ಪರಿಸರದ ಕುರಿತ ಅಲಕ್ಷ್ಯ ಧರ್ಮಗ್ಲಾನಿಗಿಂತ ಕಡಿಮೆಯದಲ್ಲ . ಸಂಸ್ಕೃತಿ 
ಧರ್ಮಗಳ ಸಾರವನ್ನು ಸಾರುವಲ್ಲಿ ಮಹತ್ವದ ಪಾತ್ರ ವಹಿಸಿದ ಯಕ್ಷಗಾನ; 
ಪ್ರಕೃತಿಯ ಅಸಮತೋಲನದ ಅನರ್ಥದ ಬಗ್ಗೆ ಕತೆ ಹೇಳಿದರೆ ಆ ಕಲೆಗೆ ಅದು 
ಕುಂದಲ್ಲ . ಈ ನಿಲುವಿನಿಂದ ನಿಸರ್ಗ - ಸಂಧಾನವನ್ನು ಕತೆಯಾಗಿಸಿ ಕೃತಿ 
ಯಾಗಿಸಿದೆ . ಪ್ರಾರಂಭಿಕ ಹಂತದ ಕೊರತೆಗಳನ್ನು ಐದು ವರ್ಷದ ಅವಧಿಯ 
ಪ್ರಯೋಗಾನುಭವದಿಂದ ಸರಿಪಡಿಸಿ ಪ್ರಕಟಿಸುವ ಪ್ರಯತ್ನಕ್ಕಿಳಿದಿದ್ದೇನೆ. 
ತಿದ್ದಿ ಬುದ್ದಿ ಹೇಳಲು ಇನ್ನೂ ಅವಕಾಶವಿದೆ. 


ಈ ಕೃತಿಯನ್ನು ಪ್ರದರ್ಶಿಸಲು ಅನುವು ಮಾಡಿಕೊಟ್ಟ ಮಾನ್ಯ 
ವರಾಧವ ಗಾಡ್ಗಳ, ಕೆ . ಎಂ ಹೆಗಡೆ ಭೈರುಂಬೆ, ಇವರು ಭಾರತಾದ್ಯಂತ ಈ 
ಕತೆಯ ಸಂದೇಶವನ್ನು ಕಲೆಯ ಮೂಲ ಮುಟ್ಟಿಸಲು ಸಂಸ್ಕೃತ ಪದ್ಯ ಹಿಂದೀ 
ಸಂಭಾಷಣೆ ಯು ಅಗತ್ಯವಿದೆ ಎಂದು ಅಭಿಪ್ರಾಯ ಪಟ್ಟರು. ಸಂಸ್ಕೃತ ಅನು 
ವಾದದ ಬಗೆಗೆ ಎಂ . ರಾಜಗೋಪಾಲಾಚಾರ್ಯರನ್ನು ಸಂದರ್ಶಿಸಿದೆ. 
ವಿದ್ವಾಂಸರೂ , ಪ್ರಾಚಾರ್ಯರೂ , ಸ್ವತಃ ಸಾಹಿತಿಗಳೂ , ಪತ್ರಿಕಾ ವ್ಯವ 
ಸಾಯದಲ್ಲಿ ಪರಿಶ್ರಮಿಸುತ್ತಿರುವವರೂ ಆದ ಆಚಾರರು ಆತ್ಮೀಯವಾಗಿ 
ಸಹಕರಿಸಿ ಕೃತಿಯನ್ನು ಸಮಗ್ರವಾಗಿ ಪದ್ಯ - ಸಂಭಾಷಣೆಗಳೊಂದಿಗೆ ಅನುವಾದಿಸಿ 
ಕೊಟ್ಟರು. ಹಿಂದೀ ಸಂಭಾಷಣೆಯ ಬಗ್ಗೆ ಬಿ . ಎಂ . ಚಿತ್ರಗಿ ಮಠ, ಜಿ . 
ಎನ್ . ಹೆಗ್ಡೆ , ವಿ . ಎನ್ . ಹೆಗಡೆ ಹಿರೇಕೈ ಇವರು ಮುತುವರ್ಜಿ ವಹಿಸಿ 
ಸಿದ್ದಪಡಿಸಿದರು . ಹಾಗಾಗಿ ಈ ಕೃತಿ ದೇಶದ ವಿವಿಧ ಭಾಗಗಳಲ್ಲಿ ಪ್ರದರ್ಶನ 
ಪಡೆಯಿತು. ಪ್ರದರ್ಶನ ನಡೆದೆಡೆಗಳಲ್ಲಿ ಮಹನೀಯರ ಅಭಿಪ್ರಾಯಗಳನ್ನು 
ಸಂಕಲಿಸಲಾಗಿದೆ, 250ಕ್ಕೂ ಮಿಕ್ಕಿ ತಜ್ಞರ ಅನಿಸಿಕೆಗಳಿವೆ. ಇಷ್ಟೆಲ್ಲಾ 
ಆದ ಮೇಲೆ ಈ ಕೃತಿಯನ್ನು ಪ್ರಕಟಿಸಬೇಕಾದ ಅಗತ್ಯ ಕಂಡು ಬಂದು, 
ಸಂಸ್ಕೃತ ಹಾಗೂ ಕನ್ನಡಗಳಲ್ಲಿ ಪ್ರಕಟಿಸಲಾಗುತ್ತಿದೆ. ಹಿಂದಿ - ಇಂಗ್ಲೀಷ 
ಅವತರಣಿಕೆಗಳೂ ಸಿದ್ಧಗೊಳ್ಳುತ್ತಿವೆ. ಈ ದಿಸೆಯಲ್ಲಿ ಬೆಂಬಲಿಸಿದ ಸಹ್ಯಾದಿ 
ಪರಿಸರ ಮರ್ಧಿನಿ ( ಎಡಹಳ್ಳಿ) ಪ್ರಕಾಶನದ ಹೊಣೆಹೊತ್ತಿದೆ. ಅನುವಾದಕ 
ರಾಗಿ ಅಚ್ಚುಮೆಚ್ಚಿನ ಮಾರ್ಗದರ್ಶನ ನೀಡಿ ಕೈಬರಹದ ಕೃತಿಯನ್ನು ಪುಸ್ತಕ 
ರೂಪಕ್ಕೆ ತಂದ ಎಂ . ರಾಜಗೋಪಾಲಾಚಾರರೇ ಈ ಕೃತಿಯ ಸಾಕು ತಾಯಿ 
ಯಾಗಿದ್ದಾರೆ. ಹಸ್ತ ಪ್ರತಿಯಲ್ಲಿಯೇ ಕೃತಿಯ ಮುನ್ನಡೆಗೆ ಬೆಂಬಲವಿತ್ತು 
ಮುನ್ನುಡಿಯನ್ನೊದಗಿಸಿದ ಮಾಧವ ಗಾಡೀಳರ ಔದಾರದ ಮಡಿಲು ಈ 
ಕೃತಿಯ ಪಾಲಿಗಿದೆ. ಸಾವರಾಜಿಕ ಸಹೃದಯರ ಒಡನಾಟ ಲಭಿಸಿ ಕೃತಿ 
ಸಾತ್ವಿಕ ಕಳೆಯಿಂದ ಮಿಂಚಿ ಸಮಾಜ ಸೇವೆ ವರಾಡಲಿ ಎಂದು ಹಾರೈಸುತ್ತೇನೆ 

ನಮಸ್ಕಾರಗಳು . 


ಲಕ್ಷ್ಮೀ ಭವನ, ಶಿವಮೊಗ್ಗ 
ತಾ , 26 - 3 - 1989, 


- ಮಂಜುನಾಥ ಭಟ್ಟ , ಹೊಸ್ತೋಟ 


- : ಪಾತ್ರಗಳು : 


ದ 


/ ೧ . ಪ್ರಯೋಗ ಮಹಾರಾಜ 
• ೨. ಸುಬುದ್ದಿ - ( ಮಂತ್ರಿ ) 

ದುರ್ಬುದ್ದಿ - ( ಮಂತ್ರಿ ) 
೪. ಅವನತಿ – ( ದುರ್ಬುದ್ದಿಯ ಮಗಳು ) 
೫. ವರಾಯರಾ ಪ್ರಗತಿ 
೬ . ಹುನುಮ ನ್ಯಾಕ (ದೂತ). 
೭ . ಶಬರರು 

೮. ಪರ್ವತ ರಾಜ 
/ ೯ , ನಿಸರ್ಗ ಚಕ್ರವರ್ತಿ 
೧೦ . ಸತ್ವ ಸಾರ 
೧೧ . ಉತ್ಪಾತ – ( ರಾಕ್ಷಸ) 
೧೨. ಜ್ವಾಲಾಮುಖಿ – ( ರಾಕ್ಷಸಿ) 
೧೩ . ಪ್ರಯೋಜನ ( ರಾಜ ಕುವರಾರ) 
೧೪, ಶುಭಗುಣ ಋಷಿ 
೧೫. ಪ್ರಜೆಗಳು 
೧೬ . ಪ್ರಗತಿ - ( ಸುಬುದ್ದಿಯ ಮಗಳು) 

ಪೀಠಿಕಾ ಸ್ತ್ರೀ ವೇಷ 


ವಿ , ಸೂ : ಯಕ್ಷಗಾನ ಪರಂಪರೆಯ ಎಲ್ಲಾ ಬಗೆಯ ವೇಷಗಳಿಗೂ ಅವಕಾಶ) 


- ಸಿರಿಗನ್ನಡಂ ಗೆಲ್ಗೆ - 

ಯಕ್ಷಗಾನ 
ನಿಸರ್ಗ - ಸಂಧಾನ 


ಪರಿಸರ ಜಾಗೃತಿಯ ಕುರಿತು ವೈಜ್ಞಾನಿಕ ಕಥಾನಕ : 

ಮಾನವನ ಪ್ರಾಯೋಗಿಕ ಇತಿ- ಮಿತಿಗಳ ಬಗೆಗೆ ಗತಿ ಸ್ಥಿತಿಗಳ ದೃಶ್ಯ 
ಸಂಯೋಜನೆ, ಸಾಂದರ್ಭಿಕ ಸಂಭಾಷಣೆಗಳ ಮುಖಾಂತರ ಸಾಂಕೇತಿಕ 
ಅರಿವುಮೂಡಿಸುವ ಯಕ್ಷಗಾನ ಮಾಧ್ಯಮದ ಮನೋಜ್ಞ ನಿರೂಪಣೆ , ಯಕ್ಷ 
ಗಾನ ಪರಂಪರಾಗತ ಪೌರಾಣಿಕ ಧೋರಣೆಗೆ ಪ್ರಾಕೃತಿಕ ಪ್ರಸಂಗಜೋಡಣೆ . 
ಕೃತಿ ರಚನೆ : ಮಂಜುನಾಥ ಭಟ್ಟ ಹೊಸ್ತೋಟ, ಕಾಲ : ೧೫ - ೪ - ೮೬ ; 


ಕಥಾಸಾರ 


ಮಾನವಲೋಕವನ್ನು ಪ್ರಯೋಗ ಮಹಾರಾಜನು ಆಳುತ್ತಿರುವ 
ಸಮಯ . ಸುಬುದ್ದಿ ಮಂತ್ರಿಯ ಮಗಳಾದ ಪ್ರಗತಿಯನ್ನು ವರಿಸಿ, ಪ್ರಯೋ 
ಜನನೆಂಬ ಪುತ್ರನನ್ನು ಪಡೆದು ಶುಭಗುಣ ಯೋಗಿಗಳ ಬಳಿಯಲ್ಲಿ ವಿದ್ಯಾ 
ಭ್ಯಾಸಕ್ಕೆ ಕಳುಹಿಸಿ ಆಡಳಿತದಲ್ಲಿ ಆಸಕ್ತನಾಗಿರುವಾಗ ಭೋಗಾಸಕ್ತಿಯಿಂದ 
ಜನಹಿತ ಕಾರ್ಯಗಳ ಕುರಿತು ದುರ್ಬುದ್ದಿ ಮಂತ್ರಿ ಮನಸೆಳೆಯುವ ಸೂಚನೆ 
ನೀಡುವನು . ಸುಬುದ್ದಿ ಸೂಕ್ತ ಮುಂಧೋರಣೆಯ ಬಗೆಗೆ ಎಚ್ಚರಿಕೆ ನೀಡು 
ವನು. ಮಂತ್ರಿಗಳ ಮತಭೇದವನ್ನು ತಿಳಿದ ಪ್ರಯೋಗರಾಜ ಪರ್ವತರಾಜನ 
ಸಂದರ್ಶನ ಮಾಡಿ ಸಮಾಲೋಚಿಸಿ ವ್ಯವಹರಿಸುವದಾಗಿ ಸಾರುವನು . 

ಸುಬುದ್ಧಿಯ ಬಗೆಗೆ ಮತ್ಸರಗ್ರಸ್ತನಾದ ದುರ್ಬುದ್ದಿ , ತನ್ನ ಧೂರ್ತ 
ತಂತ್ರದಿಂದ ಪ್ರಗತಿಯನ್ನು ಕಣ್ಮರೆಗೊಳಿಸಿ ತನ್ನ ಮಗಳಾದ ಅವನತಿಯನ್ನು 
ಪ್ರಗತಿಯ ಸ್ಥಾನಕ್ಕೇರಿಸುವನು. ಅವನತಿ - ಪ್ರಗತಿಯರ ಅಂತರವರಿಯದ 


ಪ್ರಯೋಗರಾಜ ದುರ್ಬುದ್ಧಿಯ ಜತೆಗೆ ಪರ್ವತವನ್ನು ಸಂದರ್ಶಿಸುವನು . 
ದುರ್ಬುದ್ಧಿಯ ಪರಿವಾರದವರಿಂದ , ಬೇಟೆಯಿಂದಲೂ - ಬೆಂಕಿಯಿಂದಲೂ 
ಅರಣ್ಯ ನಾಶವಾದ ಸಂಗತಿಯನ್ನು ಪರ್ವತ ವಿನಂತಿಸಿಕೊಳ್ಳುವನು . 
ಪ್ರಯೋಗರಾಜನಿಗೆ ಎಡೆಕೊಡದೆ ದುರ್ಬುದ್ದಿ ದುಷ್ಟತನದಿಂದ ಪರ್ವತವನ್ನು 
ಸಂಹರಿಸುವನು . 


ಈ ಸಂಗತಿ ಸತ್ಯಸಾರನ ಮೂಲಕ ನಿಸರ್ಗ ಚಕ್ರವರ್ತಿಗೆ ಗೊತ್ತಾಗು 
ವದು. ಕುಪಿತನಾದ ನಿಸರ್ಗ ಉತ್ಪಾತ ಜ್ವಾಲಾಮುಖಿಯರನ್ನು ಸೃಷ್ಟಿಸಿ 
ಮನುಕುಲಕ್ಕೆ ಭಯ ಹುಟ್ಟಿಸುವನು. 

ಪ್ರಕೃತಿ ಪ್ರಕೋಪವನ್ನು ಕಂಡ ಪ್ರಯೋಜನ , ಶುಭಗುಣರನ್ನು ಸಂದ 
ರ್ಶಿಸಿ ಕಳವಳ ವ್ಯಕ್ತಗೊಳಿಸುವನು. ಪ್ರಯೋಗಮಹಾರಾಜ ದುರ್ಬುದ್ದಿಯ 
ಕುಟಿಲ ತಂತ್ರಕ್ಕೆ ಸಿಲುಕಿ ಅವನತಿಯ ವಶನಾದ ಬಗೆಯನ್ನು ಬಣ್ಣಿಸಿ 
ಪ್ರಕೃತಿ ಪೂಜೆಯ ಮೂಲಕ ನಿಸರ್ಗ ಪ್ರಕೋಪವನ್ನು ತಡೆಯುವ ಕುರಿತು 
ಶುಭಗುಣ ಯೋಗಿ ಹಿತೋಪದೇಶ ನೀಡುವನು . ದುರ್ಬುದ್ದಿ ಅವನತಿಯ 
ರನ್ನು ತೊಲಗಿಸುವ ದೃಢಸಂಕಲ್ಪದಿಂದ ಪ್ರಯೋಜನನು ಪ್ರಯೋಗ ಮಹಾ 
ರಾಜನ ಬಳಿಗೆ ಬರುವನು ಆರ್ತರಾಗಿ ದೂರಿಡಲು ಬಂದ ಪ್ರಜೆಗಳನ್ನು 
ಪೀಡಿಸುತ್ತಿರುವ ದುರ್ಬುದ್ದಿಯನ್ನೂ , ಅವನತಿಯನ್ನೂ ಬೈದು - ಭ೦ಗಿಸಿ 
ದೂರ ತಳ್ಳುವನು . ಪರಿಸ್ಥಿತಿಯ ಅರಿವಾಗಿ ಪ್ರಯೋಗ ಮಹಾರಾಜ ಪಶ್ಚಾ 
ತಾಪ ಪಡುವನು . ಶುಭಗುಣರ ಹಿತೋಪದೇಶವನ್ನು ಅನುಷ್ಠಾನಿಕವಾಗಿ 
ಆಚರಿಸಿ ಶುಭ ಪಡೆಯೋಣ. ಎಂದು ಪ್ರಯೋಜನನು ತಂದೆಯನ್ನು 
ಸಂತೈಸುವನು. ಕಣ್ಮರೆಯದ ಪ್ರಗತಿ ಬಂಧ ವಿಮುಕ್ತಳಾಗಿ ಪ್ರಯೋಗನ 
ಬಳಿಗೆ ಬರುವಳು , ಪ್ರಯೋಗ- ಪ್ರಗತಿ -ಪ್ರಯೊಜನರು ಒಂದಾಗಿ ಪ್ರಕೃತಿ 
ಯನ್ನು ಸ್ತುತಿಸಿ ಮಂಗಳವನ್ನು ಹಾರೈಸುವರು. ನಿಸರ್ಗ ಸಂಧಾನದ 
ಮಹತ್ವವನ್ನು ಮನಗಂಡು ಕಾರ್ಯೋನ್ಮುಖರಾಗುವರು . 


.: ಇದು ನಿಸರ್ಗ ಸಂಧಾನದ ಸಂಕ್ಷಿಪ್ರ ಕಥಾಸಾರೆ : 


ನಿಸರ್ಗ ಸಂಧಾನ 


( ಯಕ್ಷಗಾನ ಪ್ರಸಂಗವು ) 
- ಸೂಕ್ತ ಸಂಭಾಷಣೆ ಸಹಿತ - 


ಭಾಮಿನಿ - ( ಪ್ರಕೃತಿ ಸ್ತುತಿ) 
ಶ್ರೀನಿಲಯೆ ಸಂಭಾರಧಾರಿಣಿ | ಕಾನನಾಂಬರೆ ಕನಕ ಭೂಷಿಣಿ | 
ಜ್ಞಾನ ವಾತಾವರಣ ಶೋಭಿತೆ ಜೀವಕೋಟಿಯುತೇ | 
ಪ್ರಾಣಧಾರಣ ಪಾತ್ರೆ ಪರಿಸರ | ಗಾನಮೂದೆ ವಿಲಾಸನರ್ತನ | 
ಮಾನಸಕೆ ಮರುಳಾಗಿ ಮಣಿವೆ ಮಹ ಪ್ರಕೃತಿ ಸಲಗೌ || ೧ || 


- ಪೀಠಿಕಾ -- 
ರಾಗ - ಅರಭಿ | ತಾಳ - - ಆದಿ 
ತಾಯೆ ಕಾಯೆ ಮಹಾಪ್ರಕೃತಿ | ಪರಿಸರಗುಣ ಭೂಷಿತೆ ! 
ತಾಯೆ ಕಾಯೆ ಮಹಾಪ್ರಕೃತಿ | ತೋಯದಾಯ ಸವಿಧಾಯಕ 
ಮಂಡಲೆ | ವಾಯುವಿಹಾರ ಕ್ರಮಾಯತ ಕುಂಡಲೆ || ಪ || 
ಜೀವವಲಯ ಪರಿಪೋಷಣ ಸಾರಧರೆ ! ರವಿಕಿರಣ ಪ್ರಭಾಕರೆ ! . 
ಪಾವನಾಂಗಿ ಸುವಿಕಾಸ ಸತ್ಯಪ್ರವರೆ !! ಶ್ರೀವರ ಸಂಪನ್ನ ವದನೆ ಗಿರಿ | 
ಜಾವರ ಸನ್ನಾಟ್ಯಭವನೆ ವಾ 1 ದೇವರ ಸಮ್ಮೇಳಸದನ ಚರ ! 
ಸ್ಥಾವರ ಸಾಧನ ಸಂಭರಣೆ | ದೇವ ದನುಜ ಮನುಜ ಪಕ್ಷಿ ಪಶು 
ಕ್ರಿಮಿ | ಜೀವ ದೇಹ ಭಾವಮೋಹವಿಲಸಿತೆ || ೧ || ತಾಯೇ -- 

( ಪೀಠಿಕಾ ಸ್ತ್ರೀ ನಿರ್ಗಮನ ) 


- ೨ - 


= ಕಥಾರಂಭ – 


ರಾಗ - ಮೋಹನ | ತಾಳ - ತ್ರಿವುಡೆ 


ಪ್ರಗತಿಗೊಲಿದ ಪ್ರಯೋಗರಾಜನ ! ಬಗೆಯರಿತು ದುರ್ಬುದ್ದಿ 
ತಂತ್ರದಿ | ದಿಗಿಲುಗೊಳಿಸುತ ಪರ್ವತನ ತನು | ಸಿಗಿಯು 
ಮದದಿ !| ೧ | ಕೋಪದಿಂದ ನಿಸರ್ಗನಗಣಿತ | ತಾಪವನು ಜt 
ಕೊಡ್ಡೆ ಶುಭಗುಣ | ತಾಪಸನ ಮತವಿಡಿದು ಬಂದು ಪ್ರಯೋಗ 
ಸುತನು || ೨ | ಅವನತಿಯ ತೋಲಗಿಸುತ ಪ್ರಕೃತಿಯ || 
ಹವಣುವನು ಧ್ಯಾನಿಸುತ ಪ್ರಗತಿಯ ! ಬವಣೆ ಬಿಡಿಸಿದ ಕತೆಯ 
ಪೇಳುವೆ ! ವಿವರವಾಗಿ | ೩ || 


– ಭಾಗವತರ ಮಾತು --- 
ಸಹೃದಯ ಸಭಿಕರೇ - ಲಕ್ಷಗೊಟ್ಟು ಕೇಳಿ - ವಾನವಲೋಕವನ್ನು 
ಆಳುತ್ತಿರುವ ಪ್ರಯೋಗಮಹಾರಾಜನು - ಸುಬುದ್ದಿ ಮಂತ್ರಿಯ ಮಗಳಾದ 
ಪ್ರಗತಿಯನ್ನು ವರಿಸಿ ಪ್ರಯೋಜನನೆಂಬ ಮಗನನ್ನು ಪಡೆದು - ಶುಭಗಂಣರ 
ಬಳಿಯಲ್ಲಿ ವಿದ್ಯಾಭ್ಯಾಸಕ್ಕೆ ಕಳುಹಿಸಿ ಸುಖಸಂತೋಷಗಳಿಂದ ಆಡಳಿತ ನಡೆಸು 
ತಿರುವ ಸಂದರ್ಭದಲ್ಲಿ - ದುರ್ಬುದ್ದಿಯು ಧೂರ್ತತಂತ್ರದಿಂದ ಪ್ರಗತಿಯನ್ನು 
ಮರೆಗೊಳಿಸಿ ತನ್ನ ಮಗಳಾದ ಅವನತಿಯನ್ನು ಪ್ರಗತಿಯ ವೇಷದಲ್ಲಿ ಮರೆಸು 
ವನು . ಅವನತಿಯಲ್ಲಿ ಆಸಕ್ತನಾದ ಪ್ರಯೋಗರಾಜ ಪರ್ವತನ ಸಂದರ್ಶನಕ್ಕೆ 
ಬಂದ ವೇಳೆಯಲ್ಲಿ ದುರ್ಬುದ್ದಿ ಪರಿವಾರದವರು - ಬೇಟೆಯಿಂದಲೂ 
ಬೆ೦ ಕಿ ಮಿ ೦ ದ ಲೂ ಅಡವಿಯನ್ನು ನಾಶ ಮಾ ಡಿ ಪರ್ವತನನ್ನು 
ಸಂಹಾರ ವರಾಡುವರು , ಸತ್ವಸಾರನಿಂದ ವರ್ತವರಾನವನ್ನು ತಿಳಿದ ನಿಸರ್ಗ 
ಚಕ್ರವರ್ತಿ ಉತ್ಪಾತ - ಜ್ವಾಲಾಮುಖಿಯರನ್ನು ಸೃಷ್ಟಿಸಿ ಕಳುಹಿಸುವನು 
ಭಯಂಕರ ಭವಿತವ್ಯಕ್ಕೆ ಬೆದರಿದ ಪ್ರಯೋಜನನಂ ಶುಭಗುಣ ಋಷಿಗಳಿಂದ 
ನಿಸರ್ಗ ಸಂಧಾನದ ತತ್ವವನ್ನು ತಿಳಿದು ಪ್ರಯೋಗರಾಜನ ಬಳಿಗೆ ಬಂದು - 


සමග 
= 
, 


I 


11 


| 
CA 
( 
S 


IIIIAN 

Umw 


| 


* 


* 


KHAN 


10% 


ರವರ್ಣನೆ 


! 
! 


GO 


66 6 6 


- ೩ - 


ದುರ್ಬುದ್ದಿ ಅವನತಿಯರನ್ನು ತೊಲಗಿಸಿ - ನಿಜವಾದ ಪ್ರಗತಿಯನ್ನು ಕಾಣಿಸಿ 
ಪ್ರಕೃತಿಯ ಆರಾಧನೆಯ ಮಂಗಳಪ್ರದ ಮಹತ್ವವನ್ನು ಲೋಕಕ್ಕೆ ಸಾರುವನು . 
ಯಕ್ಷಗಾನಕ್ರಮದಲ್ಲಿ ಈ ಕತೆಯನ್ನು ವಿವರವಾಗಿ ಹೇಳಲುಪಕ್ರಮಿಸುತ್ತೇನೆ. 
ಅಯಾ ! ಮಾನವರ ದೊರೆಯಾದ ಪ್ರಯೋಗಮಹಾರಾಜನು - ಸುಬುದ್ದಿ 
- ದುರ್ಬುದ್ದಿ ಯರನ್ನು ಜತೆಗೂಡಿ ಒಡೋಲಗಕ್ಕೆ ಬರಾ ಇದ್ದಾನೆ, 
ಹೇಗೆಂದರೆ - ದೇಂ ದೇಂತ ಕಿಟ - 


- ಪ್ರಯೋಗ ರಾಜನ ಒಡೋಲಗ – 

ರಾಗ - ಪುನ್ನಾಗತೋಡಿ | ತಾಳ - ಅಷ್ಟ 
ಸೃಷ್ಟಿಗಧೀಶ ಪ್ರಯೋಗನು 1 ಘನ ' ನಿಷ್ಠೆಯಿಂದೋಲಗವಿತ್ತನು || 
ಶ್ರೇಷ್ಠ ಸುಬುದ್ದಿ ಸಂಗತನಾಗೆ | ಬಂದ | ದುಷ್ಟಬುದ್ದಿ ಯು 
ತಟ್ಟನಣಿಯಾಗೆ || ೧ || 


ಪ್ರಯೋಗ: ಮಹಾ ಮಂತ್ರಿಗಳೇ ! 
ದುಬರ್ತಿದ್ದಿ : ಪ್ರಯೋಗ ಮಹಾರಾಜರಿಗೆ ಜಯವಾಗಲಿ , 
ಸುಬುದ್ದಿ : ಮಹಾರಾಜರಿಗೆ ಶುಭವಾಗಲಿ, 
ಪ್ರಯೋಗ: ನಿಮ್ಮೆಲ್ಲರ ಶುಭಹಾರೈಕೆಯಿಂದ ಸುಗಮವಾಗಿ ಆಡಳಿತ ಸಾಗಿಸು 

ತಿದ್ದೇನೆ. ಭದ್ರಂ ಶುಭಂ ಮಂಗಲಂ – ಎಂಬುದಾಗಿ ಬಲ್ಲವರು 
ಹೇಳಿದ್ದಾರೆ . ಶುಭಚಿಂತನೆಯ ದೃಢವಾದ ಅಡಿಪಾಯವಿಲ್ಲ 
ದಿದ್ದರೆ ಬದುಕಿನ ಸುಕ್ಷೇಮ ಸೌಧವೇ ಕುಸಿದು ಬೀಳುತ್ತದೆ. 
ಭವಿಷ್ಯವನ್ನು ಆಲೋಚಿಸಿ ವರ್ತಮಾನದ ವ್ಯವಹಾರ ನಡೆಸ 
ಬೇಕಾದದ್ದು ಕ್ರಮ . ಪೂರ್ವಪದ್ಧತಿಯನ್ನು ಅನುಸರಿಸಿ ಸದ್ಯದ 
ಪರಿಸ್ಥಿತಿಯನ್ನು ತಿಳಿದುಕೊಳ್ಳಲು ಆಸಕ್ತನಾಗಿದ್ದೇನೆ, ಆಡಳಿತ 

ಹೇಗೆ ಸಾಗಿದೆ ಎಂಬುದನ್ನು ಹೇಳಿ, 
ಸುಬುದ್ದಿ : ಪ್ರಯೋಗ ಮಹಾರಾಜನ ಪ್ರಭುತ್ವವನ್ನು ಗೌರವಿಸಿ ಜನ 


- ೪ - 


ಬದುಕುತ್ತಿದ್ದಾರೆ. ಆಲಸ್ಯವನ್ನು ಬದಿಗೊತ್ತಿ ಕರ್ತವ್ಯನಿರತ 
ರಾಗಿ ದುಡಿಯುತ್ತಿದ್ದಾರೆ. ಸುಖದಿಂದ ಕಾಲಕಳೆಯುತ್ತಿದ್ದಾರೆ. 


ದುರ್ಬುದ್ದಿ : ವಸ್ತುಸ್ಥಿತಿಯನ್ನು ಅರ್ಥಮಾಡಿಕೊಳ್ಳದೆ ಸುಬುದ್ದಿ ಮಂತ್ರಿ 

ಗಳು ಕುಳಿತಲ್ಲಿಯೇ ವರದಿ ಒಪ್ಪಿಸಿ ಬಿಟ್ಟಿದ್ದಾರೆ. ಸರಿಯಾಗಿ 
ತಿರುಗಾಡಿ ನೋಡಿ ಪರಿಸ್ಥಿತಿಯ ಬಗ್ಗೆ ಹೇಳಿಕೆ ನೀಡಬೇಕು, 
ಇತಿ ವಾರ್ತಾಃ ಎಂದು ಹೇಳಿದರೆ ಉಪಯೋಗವಿಲ್ಲ . 


ಸುಬುದ್ದಿ : ಬರಿದೇ ಆಚೀಚೆ ಆಡ್ಡಾಡಿದ್ದರಿಂದ ಅನುಭವ ಬೆಳೆಯುವದಿಲ್ಲ . 

ಮಾತ್ಸರ್ಯದಿಂದ ಮಾತಾಡಿದ್ದರಿಂದ ವಸ್ತುಸ್ಥಿತಿಯ ಅರಿವಾ 
ಗುವದಿಲ್ಲ. 


ದುರ್ಬುದ್ದಿ : ನಿಮ್ಮ ಹೇಳಿಕೆಯಲ್ಲಿ ಸತ್ಯಾಂಶವೇ ಇಲ್ಲ. ಅಪಾರ ಸಂಖ್ಯೆಯಲ್ಲಿ 

ಬೆಳೆಯುತ್ತಿರುವ ಮನುಷ್ಯ ಸಮಾಜದ ಸಮಸ್ಯೆಯನ್ನು ತೀವ್ರ 
ವಾಗಿ ಪರಿಗಣಿಸಿ ಪರಿಹಾರ ಕಂಡುಹಿಡಿಯಬೇಕು. ಈ ಹಿಂದಿನ 
ವಿಲಂಬನೀತಿ ಇನ್ನು ಮೇಲೆ ಉಪಯೋಗಕ್ಕೆ ಬೀಳುವದಿಲ್ಲ. 
ಪ್ರಯೋಗಮಹಾರಾಜರು ಈ ಬಗ್ಗೆ ಲಕ್ಷ್ಯಪೂರೈಸಬೇಕು. 


ಪ್ರಯೋಗ: ಜನಹಿತವನ್ನು ಅನುಲಕ್ಷಿಸಿಯೇ ಆಡಳಿತ ನಡೆಸ ಬೇಕೆನ್ನುವದೇ 

ನನ್ನ ಗುರಿ. ಪ್ರಕೃತ ಪರಿಸ್ಥಿತಿಗೆ ಸಂಬಂಧಿಸಿ ನಾವೇನು ಮಾಡ 
ಬೇಕು ಎಂಬುದನ್ನು ತಿಳಿಸಿದರೆ ಆಲೋಚಿಸುವದಕ್ಕೆ ಅನುಕೂಲ. 


0 


ದುರ್ಬುದ್ದಿ : ಅನುಕೂಲಕ್ಕಾಗಿಯೇ ಹಾರೈಸಿ ದುಡಿಯುತ್ತಿರುವ ಜನರ ಒಳಿತು 

ಕೆಡುಕುಗಳತ್ತ ಗಮನಿಸಿ ನಾನೀ ಅಭಿಪ್ರಾಯ ನೀಡುತ್ತಿದ್ದೇನೆ. 
ವೈಯಕ್ತಿಕವಾಗಿ ನನಗೇನೂ ಬೇಡ, ಸವರಾಜದ ಹಿತವೇ ನನ್ನ 
ಹಿತ. ಅದಕ್ಕಾಗಿಯೇ ನುಡಿಯುವದೂ ದುಡಿಯುವದೂ 
ನನ್ನ ಧೈಯ. 


- ೫ - 


ಪ್ರಯೋಗ: ಸಮಾಜದ ಹಿತಕ್ಕಾಗಿ ಪ್ರಯತ್ನಿಸುವ ಬಗ್ಗೆ ನಾನೂ ಸಹಕಾರ 

ನೀಡುತ್ತೇನೆ. ಸದ್ಯದ ಪರಿಸ್ಥಿತಿಗೆ ಸಂಬಂಧಿಸಿ ನನ್ನಿಂದ 
ಏನಾಗಬೇಕು ? 


ದುರ್ಬುದ್ದಿ : ಈಗಲೇ ಆಗಬೇಕಾದ ಸುಧಾರಣೆಯ ಕುರಿತು ಸೂಚಿಸು 

ತಿದ್ದೇನೆಪ್ರಭೂ – 


ರಾಗ - ತೋಡಿ, ಮಟ್ಟಿ ತಾಳ -- 


ಲಾಲಿಸೈ ಪ್ರಯೋಗಭೂಪತಿ ! ನಾ ನಿನ್ನೊಲೊರೆವೆ ! 
ಬಾಳುವೆಯ ಸುಭೋಗ ಸಂಸ್ಕೃತಿ || ಮೇಲೆನಿಸುವ ದವಸಧಾನ್ಯ | 
ದೇಳಿಗೆಯನ್ನು ಬಯಸಿ ಬಲು ವಿ 1 ಶಾಲ ಧರೆಯ ಬಳಸಿ ಬಯಲ ! 
ಹೂಳಿ ಬೆಳೆಯ ಪಡೆಯಬೇಕು !! ೧ !! 


ದುರ್ಬುದ್ದಿ : ಪ್ರಯೋಗಮಹಾರಾಜಾ ! ನಿನ್ನ ಆಡಳಿತ ಪದ್ಧತಿಯಲ್ಲಿ ತಲೆ 

ದೋರಿದಲೋಪ-ದೋಷಗಳ ಕುರಿತು ತಿಳಿಸಿ ಹೇಳಲೇಬೇಕಾದ 
ಸಂದರ್ಭ ಒದಗಿದೆ. ಜನಸಂಖ್ಯೆಯ ಬೆಳವಣಿಗೆಯ ಮೂಲಕ 
ಆಹಾರ ಸಮಸ್ಯೆ ತಲೆದೋರಿದೆ. ಆ ಬಗ್ಗೆ ಆಲೋಚಿಸಿ ಕಾರ 

ಪ್ರವೃತ್ತರಾಗಬೇಕು, 
ಪ್ರಯೋಗ: ಅಶನ - ವಸನ- ವಸತಿಗಳ ಸಮಸ್ಯೆ ಸಣ್ಣದಲ್ಲ. ಆವಶ್ಯಕ ಸಾಮಗ್ರಿ 

ಗಳ ಪೂರೈಕೆಯ ಅಗತ್ಯಕ್ಕೆ ಸಂಬಂಧಿಸಿ ನಿಮ್ಮ ಸಲಹೆಯನ್ನು 
ಕೇಳೋಣ. 


ದುರ್ಬುದ್ದಿ : ಹಸಿವಿನ ಉಪಶಮನಕ್ಕೆ , ದವಸಧಾನ್ಯಗಳ ಸಂಗ್ರಹಕ್ಕೆ ಆದ್ಯತೆ 

ನೀಡಬೇಕು. ಕಾಳು - ಕಡಿಗಳನ್ನು ಬೆಳೆಯುವ ಬಗ್ಗೆ ಕಾಡು 
ಬಯಲಾಗಿ ನೆಲ ಹೊಲವಾಗಬೇಕು. ದೊಡ್ಡ ದೊಡ್ಡ ಒಡ್ಡು 
ಗಳ ನಿರ್ಮಾಣ ಆಗಬೇಕು, ಬಟ್ಟೆಬರೆಗಳ ಕುರಿತು ಹತ್ತಿಯಂ 
ಹೂವನ್ನೇ ಹಾರೈಸುವುದನ್ನು ನಿಲ್ಲಿಸಿ – ಮರದ ತೊಗಟೆ – 


- ೬ - 


ನಾರು ಬೇರುಗಳನ್ನು ಬಳಸಬೇಕು . ವಸತಿಗಾಗಿ ಮರ- ಕಲ್ಲ! 
ಗಳನ್ನು ಬಳಸಿ ಮಹಾ ಸೌಧಗಳ ನಿರ್ಮಾಣ ಮಾಡಬೇಕು 
ಯಾಂತ್ರಿಕ ವೇಗದಿಂದ ಪ್ರಗತಿ ಸಾಧಿಸಬೇಕು . 


ಪ್ರಯೋಗ: ಆಗಲಿ - ಆ ಬಗ್ಗೆ ಆಲೋಚಿಸಿ ವ್ಯವಹರಿಸೋಣ ಇಷ್ಟೇಯೊ ? 

ಇನ್ನೇನಾದರೂ ಹೇಳುವದುಂಟೋ ? | 


ದುರ್ಬುದ್ದಿ : ಮನುಷ್ಯರಲ್ಲಿ - ಶಾಕಾಹಾರಿಗಳೂ ಇದ್ದಾರೆ. ಮಾಂಸಾಹಾರಿ 

ಗಳೂ ಇದ್ದಾರೆ. ಪ್ರಾಣಿಗಳನ್ನೂ , ಪಕ್ಷಿಗಳನ್ನೂ ಬೇಟೆಯಾಡ 
ಬಾರದು ಎಂದು ಕಟ್ಟಪ್ಪಣೆ ಮಾಡಿದ್ದೀರಿ - ಆ ಆಜ್ಞೆ ಹಿಂದೆ 
ತೆಗೆದುಕೊಳ್ಳಬೇಕು. ಮರವನ್ನು ಕಡಿಯಬಾರದು ಎಂದು 
ನಿಷೇಧಿಸಬಾರದು. ದಟ್ಟವಾಗಿ ಕವಿದ ದಂಡಕಾರಣ್ಯಗಳು 
ದಂಡಕ್ಕೇ , ಆರಣ್ಯ ಬಯಲಾಗದಿದ್ದರೆ ಹೊಲಕ್ಕೆ ಸ್ಥಳವೆಲ್ಲಿ ? 
ಜನಸಂಪರ್ಕಕ್ಕೆ ವರಾರ್ಗ ಕಲ್ಪಿಸಬೇಕು. ಯಂತ್ರಾಗಾರಗಳನ್ನೂ 
ಸ್ಥಾಪಿಸಬೇಕು. ಹೀಗೆ ಅನೇಕ ಅಂಶಗಳ ಬಗ್ಗೆ ಆಲೋಚಿಸಿ 
ಬೇಕು. 


ಪ್ರಯೋಗ: ಓಹೋ - ಅನೇಕ ತಿದ್ದುಪಡಿಗಳ ಬಗ್ಗೆ ಒತ್ತಾಯಿಸುತ್ತಿದ್ದೀರಿ. 

ಸಮಾಲೋಚಿಸಿ ವ್ಯವಹರಿಸೋಣ - ಸುಬುದ್ದಿ ಮಂತ್ರಿಗಳೇ 
ಈ ಬಗ್ಗೆ ನಿಮ್ಮ ಅಂಬೋಣಏನು ? 


ಸುಬುದ್ದಿ : ಜನರ ಅನುಕೂಲಕ್ಕಾಗಿ ಆಡಳಿತ ಬೇಕು, ಆ ಆಡಳಿತ ನೀತಿ 

ಜನರನ್ನು ಸರಿದಾರಿಯಲ್ಲಿ ಮುನ್ನಡೆಸಬೇಕು. ತಾತ್ಕಾಲಿಕ ಸುಖ 
ವನ್ನು ಹಿರಿದಾಗಿ ಗಣಿಸಿ ನಿಸರ್ಗ ಸಂಪತ್ತನ್ನು ಕೊಳ್ಳೆಹೊಡೆತ 
ಯುವದು ತಪ್ಪು . ಮುಂಧೋರಣೆಯಿಲ್ಲದ ಅವಸರ ಅಪು 
ಘತಕ್ಕೆ ಮೂಲವಾದೀತು ? 


ದುರ್ಬುದ್ಧಿ : ಸುಬುದ್ಧಿ ಮಂತ್ರಿಗಳು ನಾನು ದಾರಿತಪ್ಪಿ ವರಾತಾಡುತ್ತಿದ್ದೇನೆ 


ಎಂದು ಆರೋಪಿಸುತ್ತಿದ್ದಾರೆ. ಜನರಿಗೆ ಹಿತವಾಗಲಿ ಎಂದು 
ನಾನು ಬಯಸಿದ್ದೇನೆ ವಿನಾ ವೈಯಕ್ತಿಕ ಲಾಭಕಗಿ ವಿಷಯ 
ಮಂಡಿಸಲಿಲ್ಲ - ಶ್ರೀಯುತರ ಮುಂಧೋರಣೆ ಯಾವುದು ಅಂತ 

ಹೇಳಿ ಕೇಳುವಾ ! 
ಪ್ರಯೋಗ: ಜಗಳದ ದಾರಿ ಬೇಡ – ಅಭಿವೃದ್ಧಿಯ ಬಗ್ಗೆ ಆಲೋಚಿಸೋಣ. 

ತಮ್ಮ ತಮ್ಮ ಅನಿಸಿಕೆಗಳನ್ನು ಮಂಡಿಸುವುದಕ್ಕೆ ಎಲ್ಲರಿಗೂ 
ಅವಕಾಶವಿದೆ. ಆರೋಪ- ಆಕ್ಷೇಪಗಳಿಗೆ ಎಡೆಗೊಡದೆ ಸಕಾಲಕ್ಕೆ 

ಸೂಕ್ತವಾದ ಸಲಹೆ ನೀಡಿ, 
ದುರ್ಬುದ್ದಿ : ನಾನು ಬುದ್ಧಿಯಿಲ್ಲದೆ ಮಾತಾಡಿದೆ ಅಂತ ಇವರು ಆರೋಪಿಸ 

ಬಹುದೊ ? 
ಸುಬುದ್ದಿ : ಬುದ್ದಿವಂತಿಕೆ ಅತಿಯಾಯಿತು ಅಂತ ಆಕ್ಷೇಪಿಸಿದ್ದೇನೆ. 
ದುರ್ಬುದ್ದಿ : ನಾನು ಸೂಚಿಸಿದ ಸಂಗತಿಯಲ್ಲಿ ತಪ್ಪೇನಿದೆ ಅಂತ ಸಿದ್ದ ಪಡಿಸಿ 

ಕಾಣಿಸಿ , 
ಸುಬುದ್ದಿ : ಪ್ರಕೃತಿಯನ್ನು ಬೆಳಗಿಸುವ ಬಗೆಗೆ ಸೂಚಿಸಿದ್ದು ಸಮರ್ಥ 

ನೀಯ ಸಂಗತಿಯೋ ? 
ದುರ್ಬುದ್ದಿ : ನೆಲವನ್ನು ಬಳಸಿ ಭೋಗಿಸುವದು ಅಪರಾಧವೋ ? 
ಸುಬುದ್ದಿ : ತಾಯಿಯಂತೆ ಭಾವಿಸಿ ಗೌರವಿಸಬೇಕಾಗಿದ್ದ ಭೂಮಿಯನ್ನು 

ಭೋಗದ ಹೆಣ್ಣೆಂದು ಭಾವಿಸುವದು ನೀತಿಯೋ ? 
- ದುರ್ಬುದ್ದಿ : ಮಾತು ಮೇರೆ ಮೀರುತ್ತದೆ - ನೆಲವನ್ನು ತಲೆಯ ಮೇಲೆ 

ಹೊತ್ತು ನಡೆಯುವದಕ್ಕಾದೀತೋ ? 
ಸುಬುದ್ದಿ : ಧೂಳೂ ಕಾಲಿನಿಂದ ತುಳಿದರೆ ಮುಖಕ್ಕೆ ಅಪ್ಪಳಿಸುತ್ತದೆ, ಮಹಾ 

ಪ್ರಕೃತಿಯ ಬಗೆಗೆ ಆಸಡ್ಡೆ ಕಾಣಿಸಿದರೆ ಸರ್ವನಾಶವಾದೀತು . 
ದುರ್ಬುದ್ದಿ : ಪ್ರಕೃತಿಯನ್ನು ಗೌರವಿಸುವದೆಂದರೆ ಉ ಪ ವಾ ಸ ಬಿ ದು 

ಸಾಯುವದೊ ? 


ಸುಬುದ್ದಿ : ಉಪಟಳ ನೀಡದೆ ಉಪಜೀವನಕ್ಕೆ ಉದ್ಯೋಗಿಸಬೇಕು. 
ಪ್ರಯೋಗ: ವಿರಸಕ್ಕೆಡೆ ನೀಡದೆ ಸಂಗತಿಯನ್ನು ಸ್ಪಷ್ಟವಾಗಿ ಹೇಳಿ. 
ಸುಬುದ್ದಿ : ಪ್ರಕೃತಿಯ ಬಳಕೆಯ ಬಗೆಗೆ ನನ್ನದೂ ಒಂದು ಸಲಹೆ . 
ಪ್ರಯೋಗ: ಅಗತ್ಯವಾಗಿ ತಿಳಿಸಿ, 
ಸುಬುದ್ದಿ : ಮಹಾರಾಜಾ ! 


0ಗ - ಧನ್ಯಾಸಿ | ತಾಳ - ಆದಿ 


ಪ್ರಕೃತಿಯ ಮರೆತು ಹೀಗೆ 1 ವರ್ತಿಸುವುದೇ | ಪ್ರಕೃತಭೋಗದು 
ಬಗೆಗೆ !! ವಿಕೃತ ಚೇಷ್ಟೆಗಳಿಂದ ಪರಿಸರ ಕೆಡಿಸಲು 1 ಸ್ವಕೃತಕ 

ದೋಷವು ಕಾಡಿ ಮನುಕುಲವಳಿವುದು || ೧ ! 
ಸುಬುದ್ದಿ : ಬದುಕನ್ನು ಬಯಸುವ ಮನುಷ್ಯನಿಗೆ ಭೂಮಿಯೇ ನೆಲೆ - 

ನಿಸರ್ಗವೇ ನಿಲ್ದಾಣ - ಪರಿಸರವೇ ಭಾಗ್ಯ . ಆ ಹಿನ್ನೆಲೆಯನ್ನು 
ಮರೆತು ಮದಾಂಧರಾಗಿ ವರ್ತಿಸಿದರೆ ವಿನಾಶವನ್ನು ಕೂಗಿ 
ಕರೆದಂತಾದೀತು. ಅಡವಿಯನ್ನು ಕಡಿದು ಹುಡಿಗೂಡಿಸುವದ 
ರಿಂದ ಮಣ್ಣು ಮರಳಾಗುತ್ತವೆ. ಕಾಡು ಕಳೆದುಕೊಂಡ ನಾಡು 
ಸುಡುಗಾಡಿಗೆ ಸಮ . ಪರಿಸರವನ್ನು ಕೆಡಿಸಿ ಪರಿಹಾರವಿಲ್ಲದ 
ಸಮಸ್ಯೆಯನ್ನು ಸೃಷ್ಟಿಸಿ ಅನಾಹುತಕ್ಕೆ ಅವಕಾಶ ನೀಡಬೇಡಿ. 

ಆಲೋಚಿಸಿ, ವ್ಯವಹಾರ ವರಾಡಿ . 
ದುರ್ಬುದ್ದಿ : ಆಲೋಚಿಸುತ್ತ ಕುಳಿತರೆ ಅನ್ನ ಸಿಗುದದಿಲ್ಲ. ಸದ್ಯಕ್ಕೆ ಒದಗಿರುವ 

ಆಹಾರ ಸಮಸ್ಯೆಯನ್ನು ಮೊದಲು ಬಗೆಹರಿಸಬೇಕು. ಪರಿಸರ 
ಜಪದಿಂದಹೊಟ್ಟೆ ತುಂಬುವದಿಲ್ಲ. ಅರಣ್ಯ ಬಯಲಾಗದಿದ್ದರೆ 

ಆಹಾರಧಾನ್ಯ ಬೆಳೆಯುವುದಕ್ಕೆ ಸ್ಥಳವೆಲ್ಲಿದೆ ? 
ಸುಬುದ್ದಿ : ಆಹಾರ ಸಮಸ್ಯೆಗೆ ಕಾರಣ ಬೆಳೆಯುವ ಸ್ಥಳವಲ್ಲ – ಬೆಳೆದಿರುವ 

ಅಸಮಾನತೆ, ಕೂಡಿಡುವ ದುರ್ಬುದ್ದಿ - ತಲೆ ತಲಾಂತರದ 


- ೯ - 


ವರೆಗೆ ಸಂಗ್ರಹಿಸುವ ಸ್ವಾರ್ಥ ಕಡಿಮೆಯಾಗಬೇಕು. ಉಳ್ಳವರು 
ಉಂಡರು , ಉಳುವವರು ಅತ್ತರು ಎಂಬಂತಾಗಿದೆ . ಈ ಕ್ರಮ 
ಬದಲಾಗಬೇಕು. ಚಾಪಲ್ಯ ಬಿಡಬೇಕು. ಸ್ವಾರ್ಥ ಭೋಗ 

ಲಾಲಸೆ ಸಮಸ್ಯೆಗೆ ಕಾರಣ , 
ದುರ್ಬುದ್ದಿ : ಈ ವೇದಾಂತ ಈ ಕಾಲಕ್ಕೆ ಉಪಯೋಗಕ್ಕೆ ಬೀಳುವದಿಲ್ಲ. 

ಕಾಲ ಬದಲಾಗಿದೆ - ಸವರಾಜವೂ ಬದಲಾಗಿದೆ. ತಮ್ಮ ತಮ್ಮ 
ಹಿತಾಭಿಲಾಷೆಗಾಗಿ ಹೆಣಗುವ ಗುಣ ಬೆಳೆದರೆ ಅದು ತಪ್ಪೆಂದು 
ವಾದಿಸುವದೇ ತಪ್ಪು . 


ಸುಬುದ್ದಿ : ಸದ್ಯದ ಸುಖಬಯಸಿ ಸರ್ವನಾಶಕ್ಕೆ ಎಡೆನೀಡಬಾರದು. ಹೆಚ್ಚು 

ಹಾಲನ್ನು ಪಡೆಯುವ ಬಗ್ಗೆ ಹಸುವಿನ ಕೆಚ್ಚಲನ್ನು ಕೊರೆದು 
ನೋಡುವುದು ಹುಚ್ಚುತನ, ಪ್ರಕೃತಿಯಿಂದ ನಾವು ಪಡೆ 
ಯುವ ಸೌಲಭ್ಯಗಳನ್ನು ಭೂಮಿಗೆ ಸಲ್ಲಿಸಬೇಕಾದ ದೇಣಿಗೆ 
ನೀಡಿಯೇ ಪಡೆಯಬೇಕು. ಒಂದೂ ಗಿಡವನ್ನು ನೆಡದೆ ನೂರು 
ಮರಗಳನ್ನುರುಳಿಸುವ ದೌರ್ಜನ್ಯದಿಂದ ಅನಾಹುತಕ್ಕೆ ಆಸ್ಪದ 

ವಾಗುತ್ತದೆ, 
ದುರ್ಬುದ್ದಿ : ಪುರಾಣದ ಕತೆ ಕೇಳಿ ಮರಗಳನ್ನು ಪೂಜಿಸುತ್ತಾ ಕುಳಿತರೆ 

ಇಂದಿನ ವ್ಯವಹಾರ ನಡೆಯುವದಿಲ್ಲ . ಆವಶ್ಯಕತೆಯನ್ನು ತಿಳಿದು 
ಕಾಲೋಚಿತ ಬದಲಾವಣೆಯಿಂದ ವರ್ತಿಸಬೇಕು. ಭೂವಿ) 
ಯನ್ನು ಕೇಳಿ ಬೀಜ ಬಿತ್ತುವದಕ್ಕೆ ಆರಂಭಿಸಬೇಕು ಅಂತ ಹೇಳಿ 

ದರೆ ಕುರಿ ಕೇಳಿ ಸಂಬಾರ ಅರೆಯಬೇಕು ಎಂದ ಹಾಗಾದೀತು. 
ಸುಬುದ್ಧಿ : ಮರಗಿಡಗಳಿಗೂ ಜೀ ವ ವಿ ದೆ , ಪ್ರಕೃತಿಯ ಜೀವಿಯೇ ! 

ಅಸಂಖ್ಯಾತ ಜೀವ ಮಂಡಲಗಳ ಬದುಕು ಈ ವಿಶ್ವದಲ್ಲಿದೆ. 
ಮನುಷ್ಯ ತಾನೊಬ್ಬನೇ ಬದುಕಬೇಕೆಂದರೆ ಸಾಧ್ಯವಿಲ್ಲ ಉಸಿರಿ 
ನಲ್ಲಿಯೂ ಜೀವಾಣುಗಳಿರುತ್ತವೆ. 


- ಗಿಂ 


ದುರ್ಬುದ್ದಿ : ಜೀವೋ ಜೀವಸ್ಯ ಜೀವನಂ ಎಂಬುದು ನನಗೂ ಗೊತ್ತಿರ 

ಪ್ರಬಲ ಜೀವಿ ದುರ್ಬಲ ಜೀವಿಯ ಮೇಲೆ ಅಧಿಕಾರ ನಡೆಸಿ 
ವದು ಸೃಷ್ಟಿ ನಿಯಮ , ದೊಡ್ಡ ಮೀನು ಸಣ್ಣ ಮೀನನ 
ನುಂಗುತ್ತದೆ, ಇದು ಮಾತೃ ನ್ಯಾಯ . ಬುದ್ದಿಜೀವಿಯಾ 
ಮನುಷ್ಯ ತನ್ನ ಅನುಕೂಲಕ್ಕೆ ಪ್ರಕೃತಿಯನ್ನು ಬಳಸಿಕೊಳ 
ವದೇ ನ್ಯಾಯ . 


ಸುಬುದ್ದಿ : ಬಳಕೆಯಲ್ಲಿಗೌರವ ಪೂರ್ವಕ ಒಡಂಬಡಿಕೆ ಇರಬೇಕು. ಕಾಲಿ 

ಮುಳ್ಳು ನಾಟಬಾರದೆಂದು ತಾಯಿಯ ಚರ್ಮವನ್ನು ಸುಲಿದ 
ಪಾದರಕ್ಷೆ ಮಾಡಿಕೊಳ್ಳುತ್ತೇನೆ ಎನ್ನುವದು ಸಂಸ್ಕೃತಿಯಲ್ಲಿ 
ವಿಕೃತಿ. ವಿಕೃತಚೇಷ್ಟೆಯಿಂದ ಪ್ರಕೃತಿಯನ್ನು ಕೆಣಕಿದ 
ಮಳೆಯ ಹನಿ ವಿಷದ ಬಿಂದುವಾದೀತು, ಬೆಳಕು ಬೆಂಕಿಯ 
ದೀತು, ಗಾಳಿ ಗಾಳವಾದೀತು, ಭೋಗದ ರೋಗಕ್ಕೆ ಬರ 
ಕನ್ನೇ ಬಲಿಕೊಡುವದು ಮದಾಂಧ ವರ್ತನೆ , ಮುಂದಾಲೋ 

ಚನೆಯಿಲ್ಲದೆ ಮನುಕುಲದ ವಿನಾಶವನ್ನು ಬಯಸಬಾರದು. 
ದುರ್ಬುದ್ದಿ : ಮನೆಗೆ ಬೆಂಕಿಬಿದ್ದಾಗ ಬಾವಿ ತೋಡಲಿಕ್ಕೆ ಹೊರಟ ಹಾಗೆ 

ಭಾರೀ ಮುಂಧೋರಣೆಯ ಉದ್ದ ಪಂಚಾಂಗ ಬಿಚ್ಚುವದ 
ಬೇಡ. ಬಹುಬೇಗ ಮೈದಾಳಿ ಬರುವ ಬಯಕೆಗಳಿಗೆ ಶೀ 
ಪರಿಹಾರ ಹುಡುಕಬೇಕಾಗುತ್ತದೆ, 


ಪ್ರಯೋಗ: ನಿಮ್ಮಿರ್ವರ ಮಾತುಕತೆಗಳನ್ನು ಕೇಳುತ್ತಿದ್ದೇನೆ. ಈ ಸಂದಭ 

ದಲ್ಲಿ ಯಾವ ಯೋಜನೆ ರೂಪಿಸಬೇಕು ಎಂಬ ಲಕ್ಷ ಪೂರ 

ಸೋಣ. 
ದುರ್ಬುದ್ದಿ : ಈ ಬಗ್ಗೆ ವಿಳಂಬ ಮಾಡಿದರೆ ಜನ ಸುಮ್ಮನಿರಲಿಕ್ಕಿಲ್ಲ. ಹ. 

ವಿನ ಬೇಗೆಯಿಂದ ಜನ ಸಿಡಿದು ನಿಂತರೆ ಪ್ರಯೋಗರಾಜ 
ಪ್ರಭುತ್ವ ಉರುಳೀತು. 


- ೧೧ 


ಪ್ರಯೋಗ: ಅಧಿಕಾರವನ್ನು ಉಳಿಸಿಕೊಳ್ಳುವ ಬಗ್ಗೆ ಹೋರಾಟ ನನ್ನದಲ್ಲ. 

* ಆಹಾರ ಸಮಸ್ಯೆಯ ಬಗ್ಗೆ ವಾದ ಪ್ರಾರಂಭವಾಗಿದೆ. ವಿಷಯ 
ವಿರೋಧದಲ್ಲಿ , ವೈಯಕ್ತಿಕ ದ್ವೇಷ ತುಂಬಿ , ಜಗಳದ ದಾರಿ 
ಹಿಡಿಯುವದು ಬೇಡ. ಈ ಭಿನ್ನಭಾವ ಏಕೆ ? 


( ಭಾಮಿನಿ) 
ಭಿನ್ನ ಭಾವದ ವಾದ ಬೇಡ ಅರಣ್ಯ ಕೈದುವ ನಾಳೆ ಮನಸಿನ || 
ನಿರ್ಣಯವ ಪೇಳುವೆನು ಪ್ರಕೃತಿಯ ಬಗೆಯರಿತು ಬಳಿಕಾ | 
ಗನ್ನ ಘಾತುಕರಾಗದೋಲವಿನೊಳುನ್ನತಿಗೆ ಯತ್ನಿ ಪುದು ಪರ್ವತ | 
ನನ್ನು ಸಂದರ್ಶಿಸಿ ಸಮಾಲೋಚಿಸುವೆ ತಾನಂದ || ೧ || 


ಪ್ರಯೋಗ: ವಾಸ್ತವಿಕ ಅರಿವಿಗಾಗಿ ವಾದ ಮಾಡುವದು ತಪ್ಪಲ್ಲ. ಆದರೆ 

ಆ ವಾದ ವೈಯಕ್ತಿಕ ದ್ವೇಷಕ್ಕೆ ಎಡೆ ನೀಡುವಂತಾದರೆ 
ಅದು ಬೇಡ. ಪ್ರಕೃತಿ ಪೂಜೆಯಿಂದಲೇ ಮನುಕುಲ ಪ್ರಗತಿ 
ಯನ್ನು ಕಂಡಿದೆ, ನಿಸರ್ಗದ ಬಳಕೆಯಲ್ಲಿ ನಾವು ದಂಗೆಕೋರ 
ರಾಗಬಾರದು. ಆಹಾರ ಸಮಸ್ಯೆಯ ಪರಿಹಾರಕ್ಕೆ ಅರಣ್ಯ 
ವನ್ನು ಬಳಸಿಕೊಳ್ಳುವ ವಿಚಾರದಲ್ಲಿ ಆಲೋಚಿಸಿ ವ್ಯವಹರಿ 
ಸೋಣ. ಆ ಬಗ್ಗೆ ವನ ಪ್ರದೇಶವನ್ನು ಅಡ್ಡಾಡಿ ನೋಡಿ 
ಅಭಿಪ್ರಾಯ ತಿಳಿಸುತ್ತೇನೆ ಯೋಜನೆಗೆ ಯೋಚನೆಯೇ ಹಿನ್ನೆ 
ಲೆಯರಾಗಿರಬೇಕು, 


ಸುಬುದ್ದಿ : ಏನನ್ನು ಮಾಡಿದ್ದೇವೆ ಎಂಬುದು ಮುಖ್ಯವಲ್ಲ . ಯಾಕೆ 

ಮಾಡಿದ್ದೇವೆ? ಹೇಗೆ ಮಾಡಿದ್ದೇವೆ? ಎಂದು ಆಲೋಚಿಸಿ 
ಆಚರಿಸುವುದು ಸೂಕ್ತ ಆಹಾರ ಧಾನ್ಯದ ಅಭಿವೃದ್ಧಿಗೆ ಅವ 
ಶ್ಯಕ ಸ್ಥಳವನ್ನು ಆಯ್ಕೆ ಮಾಡುವ ಬಗ್ಗೆ ನನ್ನದೂ ಒಪ್ಪಿಗೆ 
ಯಿದೆ. ಭೂಮಿಯ ಮಡಿಲನ್ನು ಆಶ್ರಯಿಸಿದ ನಾವು ಭೂ 
ಗರ್ಭವನ್ನೇ ಇರಿಯಬಾರದೆಂದು ವಾದ ವರಾಡಿದ್ದೇನೆ ವಿನಾ 


೧೨ 


ವಿರೋಧ- ವಿದ್ವೇಷಗಳಿಗೆ ಎಡೆಕೊಡುವದಕ್ಕಲ್ಲ. 


ದುರ್ಬುದ್ದಿ : ನಾನೂ ಅಷ್ಟೇ ! ಕಂಡದ್ದನ್ನು ಕಂಡ ಹಾಗೆ ಹೇಳುವ ಸ್ವಭ 

ವದವ . ಖಂಡಿತವಾದಿ ಲೋಕ ವಿರೋಧಿ ಎಂಬಂತಾ 
ನಾನು ಏನೇ ಹೇಳಿದರೂ ಅದನ್ನು ಅಪಾರ್ಥ ವರಾಡಿ ವಿರೋ 
ಧಿಸುವವರೇ ಹೆಚ್ಚಾಗಿದ್ದಾರೆ . ಏನು ಮಾಡಲಿಕ್ಕಾಗದೆ? ಈ 
ಅಂಥವರಿಗೇ ಕಾಲ, ಸ್ಥಾನ- ವರಾನ ಇದ್ದವರು ಏನು ಹೇ 
ದರೂ ನಡೆಯುತ್ತದೆ. ಏನು ವರಾಡಿದರೂ ನಡೆಯುತ್ತದೆ 
ಆಹಾರ ಸಮಸ್ಯೆಯ ಬಗ್ಗೆ ನನ್ನ ಅಭಿಪ್ರಾಯ ಮುಂದಿಟ್ಟದ್ದು 
ತಪ್ಪೋ ? 


ಪ್ರಯೋಗ: ಒಂದು ಸಮಸ್ಯೆಯನ್ನು ಪರಿಹರಿಸಲು ಹೊರಟರೆ ನೂರ 

ಸಮಸ್ಯೆಗಳು ಹುಟ್ಟಿಕೊಳ್ಳುತ್ತವೆ. ಈ ರಕ್ತಬೀಜ ಸಂತಾ? 
ವನ್ನು ಎದುರಿಸುವಾಗ ಚಂಡೀ ಸ್ವಭಾವದ ಅವತಾರವೇ ಆಗಿ 
ಬೇಕು. ತಿಳಿದವರ ಪಾಲಿಗೆ ಅದು ದೃಢತೆ, ತಿಳಿದಿದ್ದೇವೆ 
ಎಂದು ಕೊಂಡವರ ಸಾಲಿಗೆ ಅದು ಹಟ, ತಿಳುವಳಿಕೆ ಸಾ 
ದವರ ಲೆಕ್ಕಕ್ಕೆ ಅದು ರಗಳೆ , ಸದ್ಯ ಒದಗಿದ ಸಮಸ್ಯೆಗೆ ಪರಿ 
ಹಾರ ಕಂಡು ಹಿಡಿಯುವ ದೃಢತೆಯಿಂದ ನಾಳೆ ವನ ಪ್ರದೇಶಕ್ಕೆ 
ಹೊಗೋಣ, ಪರ್ವತರಾಜನನ್ನು ಸಂದರ್ಶಿಸಿ ಪರಿಸ್ಥಿತಿಯ 
ಬಗ್ಗೆ ಸಮಾಲೋಚಿಸುತ್ತೇನೆ. ಯಾವ ರೀತಿ ವ್ಯವಹರಿಸಿ 
ಬೇಕು ಎಂದು ವಿಚಾರಿಸಿಯೇ ಯೋಜನೆಯನ್ನು ರೂಪಿಸೋಣ 
ನಾಳೆ ವನ ಪ್ರದೇಶಕ್ಕೆ ಹೋಗುವ ಸಿದ್ಧತೆಯಿಂದ ಬನ್ನಿ , ಪೌರ 

ರಿಗೂ ಈ ವಿಚಾರ ತಿಳಿಸಿ . 
ಸುಬುದ್ದಿ : ಮಹಾರಾಜರ ಅಭಿಪ್ರಾಯ ಅರ್ಥವಾಯು . 
ದುರ್ಬುದ್ದಿ : ನಿಮ್ಮ ಆಣತಿಯಂತೆ ಅಡಿಯಿಡುವ ಬಗ್ಗೆ ನಾನೂ ಕಾತರನಾಗಿ 

ದೇನೆ. 


- ೧೩ - 


ಪ್ರಯೋಗ: ಇಂದಿನ ಓಲಗ ಮುಗಿಸೋಣ, ನಾಳೆ ಪುನಃ ಸಂಧಿಸೋಣ 

ಏಳಿ 


( ನಿರ್ಗಮನ) 


( ದುರ್ಬುದ್ಧಿ ಯ ಪ್ರವೇಶ) 


ದುರ್ಬುದ್ದಿ : ಎಲ್ಲಾ ವ್ಯವಹಾರದಲ್ಲಿ ಆ ಸುಬಂದ್ದಿಯದೇ ಕೈವಾಡ ಇದಕ್ಕೆ 

ಪ್ರತೀಕಾರ ಕಾಣಿಸಲೇ ಬೇಕು. ಉಪಾಯ ಈಗ ಹೊಳೆಯಿತಃ 
ಹಃ ಹಃ ಹಃ ಹಃ 


ರಾಗ - ನಾಟಕುರಂಜಿ - ತಾಳಕೋರೆ- ಏಕ 


ನಾನಾ ಯತ್ನದಲ್ಲಿ ಪ್ರಯೋಗನ ಸೆಳೆದು ! 
ನಾನಾಳಬೇಕು ಸಾಮ್ರಾಜ್ಯವನೊಲಿದು || 
ಕಾಣದ ಕೈತವ ಜಾಲವ ಬೀಸಿ ! ಜಾಣ | 

ಸುಬುದ್ದಿಯ ಮೂಲೆಗೆ ಸರಿಸಿ | ೧ || 
ದುರ್ಬುದ್ದಿ : ಆ ಸುಬುದ್ದಿಗೆ ತಾನು ಮಹಾರಾಜನ ಮಾವೆ , ಪ್ರಗತಿಯ 

ಪಿತ, ಪ್ರಯೋಜನನ ಅಜ್ಜ , ಎರಿಬ ಸೊಕ್ಕು, ಹೇಗಾದರೂ 
ವರಾಡಿ ಆತನನ್ನು ಮೂಲೆಗುಂಪಾಗಿಸಬೇಕು. ಪ್ರಯೋಗನ 
ಮನಸ್ಸನ್ನು ನನ್ನತ್ತ ಸೆಳೆದುಕೊಳ್ಳಬೇಕಾದರೆ ಪ್ರಗತಿಯನ್ನು 
ಕಣ್ಮರೆಗೊಳಿಸಬೇಕು. ಅವಳ ಸ್ಥಾನದಲ್ಲಿ ಅವನತಿಯನ್ನು 
ಸೇರಿಸಬೇಕು. ಈ ಕೈತವದ ಕೈಚಳಕವನ್ನು ಅರ್ಥ ಮಾಡಿ 
ಕೊಳ್ಳುವ ಬಲ ಯಾರಿಗೂ ಇಲ್ಲ . ಮೋಸದ ಜಾಲವನ್ನು 
ಬೀಸಿ ದೇಶವನ್ನೇ ಸೆಳೆದುಕೊಳ್ಳುತ್ತೇನೆ. ಆಸೆಯಿದ್ದವರು 
ಆಕರ್ಷಣೆಗೆ ಒಳಗಾಗುತ್ತಾರೆ. ಆಕರ್ಷಣೆಗೆ ಒಳಗಾದವರು 
ಅಲೋಚನೆಯನ್ನು ಬಿಡುತ್ತಾರೆ, ಆಲೋಚನೆಯನ್ನು ಬಿಟ್ಟರೆ 


- ೧೪ 


ಅವನತಿಯನ್ನು ಸೇರುತ್ತಾರೆ. ಇದು ವರಾಯರಾ ಮೋಡಿ. 
ಈ ಮೋಡಿ ಮಾಡಿ ನೋಡಿಪ್ರಸಿದ್ಧಿ ಗಳಿಸುತ್ತೇನೆ. ನನ್ನ ಈ 
ಹಂಬಲದ ಬೆಂಬಲಕ್ಕೆ ಯಾರನ್ನು ಬಳಸಿಕೊಳ್ಳಬೇಕಾಯ್ತು ? 
ಮುದ್ದಾದ ಮಗಳಿದ್ದಾಳೆ. ಹೆಂಡತಿ ಸತ್ತು ಎಷ್ಟೋ ವರ್ಷದ 
ನಂತರ ಹುಟ್ಟಿದವಳು . ರೇಶಿಮೆಯ ಹುಳ ಸಾಕಿದ ಹಾಗೆ ಸಾಕಿ 
ಬೆಳೆಸಿದ್ದೇನೆ. ನಾನು ಹೇಳಿದ ಹಾಗೆ ಕೇಳುವದೇ ಅವಳ ದೊಡ್ಡ 
ಗುಣ . ಈ ಕಾರ್ಯಕ್ಕೆ ಅವಳನ್ನು ಅಣಿಗೊಳಿಸಬೇಕು. 
ಅವನತೀ , ಅವನ – ಓ ಅವನತೀ , 


ಅವನತಿ : ಕರೆದೆಯಾ ಅಪ್ಪಾ ? 


ದುರ್ಬುದ್ಧಿ : ಕೇಳಲಿಲ್ಲವೇನೇ ? 
ಅವನತಿ : ಕೇಳಿದ್ದರಿಂದಲೇ ಬಂದದ್ದು . ನಿನ್ನ ಎದುರಿಗೆ ನಿಂತದ್ದು . 
ದುರ್ಬುದ್ದಿ : ನೋಡಬೇಕೆಂತಲೇ ಅಂದುಕೊಂಡದ್ದು ; ಕರೆಸಿ ನಿನ್ನನ್ನು 

ಕಂಡದ್ದು ಮಗಳೇ ! ಬಾ , 


ರಾಗ - ಪುನ್ನಾಗ, ತಾಳ - ಏಕ (ಕೆರೆ) 


ಮಗಳೆ ಬಾರೆ ಸುಂದರಾಂಗಿ | ಸೊಗಸುಗಾತಿ ನೀನು | 
ಮಿಗಿಲಾದೊಂದು ಯತ್ನಕಿಳಿವ | ಬಗೆಯ ಪೇಳೆ ನಾನು || 
ಜಗತಿ ಪಾಲನಾ ಪ್ರಯೋಗ| ಸುಗುಣನಾಗಿ ಇರುವ | 
ಪ್ರಗತಿ ಪತಿಯ ಮನವ ಸೆಳೆದು ! ನಗರವಾಳಿ ನಲಿವ || 


ದುರ್ಬುದ್ದಿ : ಮಗಳೆ - ನಿನ್ನ ಆಕಾರ - ಅಲಂಕಾರ ನೋಡಿ ಆನಂದವೂ ಆಯು 

ಆಶ್ಚರ್ಯವೂ ಆಯ್ತು . ಇದೇನೆ! ಈ ಉಡಿಗೆ -ತೊಡಿಗೆ - ಮೈ 
ಯಲ್ಲಿ ಏನಿದೆ ಅಂತ ಕಾಣಿಸಲಿಕ್ಕೇ ಬಟ್ಟೆ ಉಟ್ಟಿದ್ದಿಯೇನೆ? 


ಅವನತಿ : ಅಪ್ಪಾ , ಅಲಂಕಾರ ಇರುವುದು ಆಕಾರವನ್ನು ಮೆರೆಸಲಿಕ್ಕೇ ವಿನಾ 

ಮರೆಸಲಿಕ್ಕಿಲ್ಲ. ಆಭರಣಗಳ ನಿರ್ಮಾಣದಲ್ಲಿಯೇ ಆ ತತ್ವ 
ಅಡಕವಾಗಿದೆ. ಕಾಲು ಕಡಗ, ಸೊಂಟದ ಪಟ್ಟಿ , ಎದೆಯ ಹಾರ, 
ಕೊರಳ ಸರ , ಭುಜದ ವಂಕಿ, ಕೈಯ ಕಂಕಣ, ಬೆರಳ ಉಂಗುರ, 
ಕಿವಿಯ ಓಲೆ, ಬೈತಲೆಯ ಮುತ್ತು , ಮಂಡಿಯ ಕೇದಿಗೆ , 
ಮೂಗಿನ ನತ್ತು , ಇವೆಲ್ಲಾ ಆಯಾ ಅಂಗಗಳ ಮೆರುಗನ್ನು 
ಕಾಣಿಸಲಿಕ್ಕೇ ಅಲ್ಲವೇ ? ಉಗುರ ಕೆಂಪು, ಕಾಡಿಗೆಯ ಕಪ್ಪ , 
ಕೆನ್ನೆಯ ಅರಿಸಿನ, ಹಣೆಯ ಕುಂಕುಮ , ಇವನ್ನೆಲ್ಲ ಗಣನೆಗೆ 
ತೆಗೆದುಕೊಂಡರೂ ಅಂಗಾಂಗಗಳ ಔನ್ನತ್ಯವನ್ನು ಔಚಿತ್ಯ 
ಪೂರ್ವಕ ವಿವರಿಸುವದಕ್ಕೇ ಅಲ್ಲವೇ ? 


ದುರ್ಬುದ್ದಿ : ಈ ವಿಭಾಗದಲ್ಲಿ ಸಾಕಷ್ಟು ತಿಳಿದುಕೊಂಡಿದ್ದೀಯೆ. ನಿನ್ನನ್ನೇ 

ಒಂದು ಮಾತು ಕೇಳುತ್ತೇನೆ ಇಷ್ಟೆಲ್ಲ ತೊಡಿಗೆಗಳು ಇದ್ದ ಮೇಲೆ 
ಅವೇ ಸಾಕಿತ್ತು . ಉಡಿಗೆ ಯಾಕೆ ಬೇಕಿತ್ತು ? ಮೈ ಮುಚ್ಚಿ 
ಕೊಳ್ಳಬೇಕೆಂತಲೇ ಅಲ್ಲವೇ ? 


ಅವನತಿ : ಅಲ್ಲ ಬಟ್ಟೆ ಅಂದರೆ ಏನು ಅಪ್ಪಾ ? 


ದುರ್ಬುದ್ದಿ : ವಸನ, ವಸ್ತ್ರ ಅಂತ, 


ಅವನತಿ : ಅಷ್ಟೇ ಅರ್ಥವಲ್ಲ : ದಾರಿ ಅಂತಲೂ ಇನ್ನೊಂದು ಅರ್ಥವಿದೆ. 

ಮುಚ್ಚಿಕೊಳ್ಳುವದಕ್ಕೂ , ತೊಡುವದಕ್ಕೂ , ಉಡುವುದಕ್ಕೂ , 
ಅಂತರವಿದೆ. ಅಳತೆಗೆ ಹೊಂದಿ ಬಟ್ಟೆಯನ್ನು ಬಳಸುವ ಪದ್ಧತಿ 
ಯಾಕಿದೆ ಗೊತ್ತೋ ? ನೋಡುವವರಿಗೆ ಕಣ್ಣು ಹಾಯಿಸಲು 
ಅದೊಂದು ದಾರಿ , ಹಾಗೆಯೇ ವಸ್ತ್ರಕ್ಕೆ ಬಟ್ಟೆ ಎಂಬ ಬಳಕೆ 
ಬಂದದ್ದು : ಮುಸುಕಿನ ಮರೆಯಲ್ಲಿ ಅಲಂಕಾರವನ್ನು ಅಡಗಿ 
ಸಿಟ್ಟುಕೊಳ್ಳುವವರಿದ್ದಾರೆ. ನಾನು ಅಂತಹ ಹೆಣ್ಣಲ್ಲ, 


- ೧೬ 


ದುರ್ಬುದ್ಧಿ : ನೀನು ಸಾಮಾನ್ಯ ಹೆಣ್ಣೆ ಅಲ್ಲ . ಅಂತೂ ಸಾಕಷ್ಟು ಬೆಳೆದಿ 

ದೀಯೆ . 
ಅವನತಿ : ವಯಸ್ಸಿಗೆ ತಕ್ಕಷ್ಟು ಬೆಳೆದಿದ್ದೇನೆ, 


ದುರ್ಬುದ್ದಿ : ಆ ಲೆಕ್ಕಾಚಾರ ಬೇಡ, ಇಂತಿಷ್ಟು ವರ್ಷಕ್ಕೆ , ಇಂತಿಷ್ಟು 

ಉದ್ದ , ಇಂತಿಷ್ಟೇ ಅಗಲ ಬೆಳೆಯಬೇಕು ಎಂಬ ನಿಯಮವಿಲ್ಲ. 
ಆ ಬೆಳವಣಿಗೆ ತಳಿ, ಪ್ರದೇಶ, ಪರಿಸರ ಇದನ್ನೆಲ್ಲ ಹೊಂದಿ 
ಕೊಂಡಿರುತ್ತದೆ, 


ಅವನತಿ : ಇಲ್ಲಿಗೆ ಹೊಂದಿ ಇಷ್ಟು ಬೆಳೆದಿದ್ದೇನೆ. ಸಾಕಿದ ನೀನು ಸಾಕು 

ಎಂದು ಹೇಳುವಷ್ಟರ ಮಟ್ಟಿಗೆ. 


ದುರ್ಬುದ್ದಿ : ಮಗಳೇ ! ಹದಿನಾರಾಗಿ ನಾಲ್ಕು ವರ್ಷ ಕಳೆಯಿತು, ಇನ್ನಾದರೂ 

ನಿನಗೊಂದು ವ್ಯವಸ್ಥೆ ವರಾಡಬೇಕು. 


ಅವನತಿ : ಹೀಗೆ ಇದ್ದರೆ ಏನು ತೊಂದರೆ ? 
ದುರ್ಬುದ್ದಿ : ನೋಡುವವರಿಗೆ ಸ್ವಲ್ಪ ತೊಂದರೆ. ಹೀಗೆ ಇದ್ದಾಳೆ - ಹೇಗಿದ್ದಾಳೆ 

ಅಂತ ಅಲೋಚಿಸುತ್ತಾರೆ. 
ಅವನತಿ : ಅಲೋಚಿಸುತ್ತಾ ಇರಲಿ ನಾನು ಮಹಾರಾಣಿಯ ಹಾಗೆ ಅಡ್ಡಾಡಿ 

ಕೊಂಡಿರುತ್ತೇನೆ. 
ದುರ್ಬುದ್ದಿ : ಮಹಾರಾಣಿಯ ಹಾಗೆ ಅಡ್ಡಾಡಬೇಕಾದರೆ ಮಹಾರಾಜರ ಕೈ 

ಹಿಡಿಯಬೇಕು ಮಗಳೇ , 


ಅವನತಿ : ಯಾವ ಮಹಾರಾಜರನ್ನು ಹುಡುಕಬೇಕು ಅಪ್ಪಾ , 


ದುರ್ಬುದ್ದಿ : ನಮ್ಮ ಮಹಾರಾಜರ ಮೇಲೆ ಬಲೆ ಬೀಸು. ಅವರೇ ನಿನ್ನ 


- ೧೭ 


ಬಲೆಗೆ ಬಿದ್ದರೆ ಈ ಲೋಕವೇ ನಿನ್ನ ಬಲೆಗೆ ಬಿದ್ದ ಹಾಗೆ, ಸವರಾಜ 

ಇಡೀ ನಿನ್ನ ಕೈ ಕೆಳಗೆ , 
ಅವನತಿ : ಈ ಉಪಾಯ ನಿನಗೆ ಈಗ ಹೊಳೆಯಿತೋ ? 
ದುರ್ಬುದ್ದಿ : ಮೊದಲೇ ಇತ್ತು . ನಿನ್ನನ್ನು ಅನುಸರಿಸಿ ಈಗ ಬೆಳೆಯಿತು. 
ಅವನತಿ : ಅಪ್ಪಾ ! ಈ ಬಗ್ಗೆ ನನ್ನದೊಂದು ಬಿನ್ನಹ. 

ರಾಗ - ಪೀಲು : ಅಷ್ಟ ತಾಳ 


ಬಿನ್ನ ಹವಿದ ಕೇಳು ಪಿತನೆ | ಕಾರ್ಯ | 
ಕಿನ್ನಿರ್ಪ ಅಡ್ಡಿಯೊಂದದನೆ | ನಿನ್ನಿಷ್ಟದಂತೆ ನಾ ಯತ್ನಿಸೆ ನಿಷ್ಪಲ | 
ತನ್ಮಯನು ತಾನೊಲಿದ ಪ್ರಗತಿಯ | 
ಸನ್ನಿಧಿಯನಗಲನು ಪ್ರಯೋಗನು || 


ಅವನತಿ : ಅಪ್ಪಾ ! ನಾನು ವರಾನಕ್ಕಿಂತ ಸ್ಥಾನವನ್ನೇ ಹಿರಿದಾಗಿ ಭಾವಿಸಿ 

ದವಳು . 
ದುರ್ಬುದ್ದಿ : ನಮ್ಮ ಮನೆಯ ಅನ್ನದ ಗುಣವೇ ಅದು ಮಗಳೇ . 
ಅವನತಿ : ಆಳುವ ಸ್ಥಾನವನ್ನು ಗಳಿಸಿಕೊಂಡರೆ ಹೇಳುವವರೂ , ಕೇಳು 

ವವರೂ ನಮ್ಮನ್ನೇ ಅವಲಂಬಿಸುತ್ತಾರೆ. ವರಾನಾವಮಾನಗಳ 
ಪ್ರಶ್ನೆ ಏಳುವದೇ ಇಲ್ಲ. ಹೀಗೆ ವಿಚಾರಿಸಿ ಪಟ್ಟವಾಳುತ್ತಿರುವ 
ಪ್ರಯೋಗ ಮಹಾರಾಜರನ್ನು ನನ್ನತ್ತ ಸೆಳೆದುಕೊಳ್ಳುವ ಬಗೆ 
ಪ್ರಯತ್ನ ವರಾಡಿದೆ. 


ದುರ್ಬುದ್ದಿ : ಕುಡಿಯ ಗುಣ ಮಿಡಿಯಲ್ಲಿ ಇರುತ್ತದೆ. ನಾನು ಹಾಸಿಗೆಯ ಅಡಿ 

ಯನ್ನು ಹುಡುಕುತ್ತ ಇದ್ದರೆ, ನೀನು ನೆಲದ ಅಡಿಯನ್ನೆ ಅವ 
ಲೋಕಿಸಿದ್ದೀಯ! ಅಂತಾಯ್ತು . ನಿನ್ನ ಪಾತಾಳ ಗರಡಿಯ 
ಜಲ್ಲಿಗೆ ಪ್ರಯೋಗರಾಜನ ಆಳ ಸಿಕ್ಕಿತೋ ಇಲ್ಲವೋ ? 


- ೧೮ 


ಅವನತಿ : ಅಂದಾಚಾಯಿತು ಅಪ್ಪಾ , ಅವರು ಪ್ರಗತಿಯಲ್ಲಿ ಆಸಕ್ತರ: 

ಇನ್ನೊಬ್ಬಳು ನೋಡುವುದೇ ಇಲ್ಲ. 
ದುರ್ಬುದ್ದಿ : ಇನ್ನೊಬ್ಬಳ ವಿಚಾರ ಬಿಡು, ನಿನ್ನೊಬ್ಬಳತ್ತಲೂ ನೋಡ 

ತಾನೋ ಇಲ್ಲವೋ ಎಂಬುದನ್ನು ನಿರ್ಣಯಿಸಿದ್ದು ಹೇಗೆ? | 
ಅವನತಿ : ಹೀಗೆ ಅರಮನೆಯ ಅಂಚಿನಲ್ಲಿ ಬೇಕೆಂದೇ ಸುಳಿದಾಡಿದೆ. ಪ್ರಗ 

ಯನ್ನು ಮಾತಾಡಿಸುವ ನೆಪದಲ್ಲಿ ಅಂತಃಪುರದ ವರೆಗು 
ಹೋಗಿದ್ದೆ , ಪ್ರಯೋಗ ಮಹಾರಾಜರ ಎದುರಿಗೇ ಸರಿದ 
ಸೆರಗು ಸರಿಸಿ ನಿಂತು ನೋಡಿದೆ. ಕಾಲು ಕೆರೆದು ಗೆಜ್ಜೆ 
ಸದ್ದು ಮಾಡಿದೆ. ಕೈಯ ಬಳೆಗಳನ್ನು ಸರಿಸಿ ಸದ್ದು ಮಾಡಿದೆ 
ಅಡ್ಡಾಡುವಾಗ ಅರಿಯದಂತೆ ಮೈ ತಾಗಿಸಿದರೂ , ಆ ಮಹ 

ರಾಜ ಮುಖವೆತ್ತಿ ನೋಡಲೇ ಇಲ್ಲ ಅಪ್ಪಾ , 
ದುರ್ಬುದ್ದಿ : ರಾಜಕೀಯ ವಿಚಾರದಲ್ಲಿ ಮಗ್ನನಾಗಿದ್ದಾನೋ ಏನೋ ? 

ಹಾಗಾಗಿ ನಿನ್ನ ವಿಚಾರದಲ್ಲಿ ಲಕ್ಷ ಕೊಡಲಿಲ್ಲ . ಸರಸಕ್ಕಿಳಿಯ 
ವಾಗಲೂ ಸಂದರ್ಭ ನೋಡಿ ವ್ಯವಹರಿಸಬೇಕು. ಎಲ್ಲರೂ 

ಎಲ್ಲ ವೇಳೆಯಲ್ಲಿಯ ಚೆಲ್ಲಾಟ ಬಯಸುವದಿಲ್ಲ. 
ಅವನತಿ : ನಾನೂ ಅಂತೆಯೇ ಆಲೋಚಿಸಿ ಮಹಾರಾಜರು ಉಲ್ಲಾಸದಿಂದ 

ವಿಹರಿಸುತ್ತಿರುವ ಸಮಯ ಸಾಧಿಸಿ ಸರೋವರಕ್ಕೆ ಇಳಿದೆ 
ಮುಳುಗಿ ಎದ್ದು ಮೈ ಕಾಣಿಸಿದೆ. ಕೈಬೀಸಿ ಕಾಲೆತ್ತಿ ಈಜಿದೆ 
ಮುಳುಗಿ ಕುಳಿತೆ. ನಡುಗಿ ನಿಂತೆ, ತೋಯ್ದ ಬಟ್ಟೆ ಬಿಚಿ 
ಹಿಂಡಿದರೂ , ಒಣ ವಸ್ತ್ರಗಳನ್ನು ತಿರುಗಿ ಉಟ್ಟರೂ ನನ್ನ 
ಕಡೆಗೆ ದೃಷ್ಟಿ ಹಾಯಿಸಲೇ ಇಲ್ಲ. ಸಂಗೀತ ಗೊತ್ತಿಲ್ಲದೆ 
ಇದ್ದರೂ ಹಾಡಿದೆ. ನಾಟ್ಯದ ಅರಿವಿಲ್ಲದಿದ್ದರೂ ಕುಣಿದೆ 
ಎಲ್ಲ ನಿಷ್ಪಲವೇ ಆಯ್ತಪ್ಪ; ಆ ಮಹಾರಾಜನನ್ನು ಹೇಗೆ 
ಮರುಳು ಮಾಡಬೇಕೋ ಗೊತ್ತಾಗುವದಿಲ್ಲ ! ಹಾಗಾಗಿ ಈ 
ವಿಷಯದಲ್ಲಿ ಅನುಮಾನ, 


- ೧೯ = 


ದುರ್ಬುದ್ದಿ : ಅನುಮಾನ ಪಟ್ಟರೆ ಅನ್ನವೂ ಗಂಟಲಲ್ಲಿ ಇಳಿಯುವುದಿಲ್ಲ. 

ಮುಷ್ಟಿ ಬಿಗಿ ಇದ್ದರೆ ಮರಳಿನಲ್ಲಿ ಎಣ್ಣೆ ತೆಗೆಯಬಹುದು. 
ಕಾಸಿ ಬಡಿದು ಕಬ್ಬಿಣವನ್ನೇ ಬೇಕಾದ ಆಕಾರಕ್ಕೆ ಬಗ್ಗಿಸುತ್ತಾರೆ. 
ಅಂದಮೇಲೆ ಪ್ರಯಾಸಪಟ್ಟು ಕಾರ್ಯ ಸಾಧಿಸಬೇಕು. 


ಅವನತಿ : ಪ್ರಯೋಗಮಹಾರಾಜಿ ಪ್ರಗತಿಯನ್ನುಳಿದು ಬೇರೆ ವಿಚಾರವನ್ನೇ 

ಮಾಡುವದಿಲ್ಲ . ಆಚೀಚೆ ನೋಡುವದೂ ಇಲ್ಲ . ವರಾನಸಿಕ 
ವಾಗಿ ಅವನತಿ ನಿಷ್ಠ . ಹಾಗಾಗಿ ಈ ಅವನತಿಗೆ ಕಷ್ಟ , 


ದುರ್ಬುದ್ದಿ : ವ್ಯವಹಾರದಲ್ಲಿ ಕಷ್ಟ ನಷ್ಟ ಇದ್ದದ್ದೇ . ಆ ಪ್ರಗತಿಯನ್ನೆ 

ಕಣ್ಮರೆಗೊಳಿಸಿ ಬಂಧಿಸಿ ಇಡುತ್ತೇನೆ. ನೀನು ಪ್ರಗತಿಯ ವೇಷದಲ್ಲಿ 
ಮಹಾರಾಜನ ಬಳಿಯಲ್ಲಿದ್ದು ಆತನನ್ನು ಮರಳುಗೊಳಿಸಿ 
ನಿನ್ನ ವಶಕ್ಕೆ ತೆಗೆದುಕೊ ಆಗ ಆಡಳಿತ ನಮ್ಮ ವಶವಾಗುತ್ತದೆ. 


ಅವನತಿ : ಪ್ರಯೋಗರಾಜನ ತಲೆ ಕೆಡಿಸುವದಷ್ಟೇ ಅಲ್ಲ , ಇಡೀ ಲೋಕ 

ವೆನ್ನೇ ಬುಡ ಮೇಲು ವರಾಡುವಷ್ಟು ಧೂರ್ತಉಪಾಯ ನಿನ 
ತಲೆಯಲ್ಲಿ ಇದೆ . 


ದುರ್ಬುದ್ದಿ : ಹಾಗಾಗಿಯೇ ನಾನು ಚಿರಂಜೀವಿಯಾಗಿ ಇದ್ದೇನೆ. ಮಗಳೇ ! 

ಇಂದಿನ ರಾತ್ರಿ ಸರಿದು ನಾಳೆ ಬೆಳಗಾಗುವದರೊಳಗೆ ಎಲ್ಲ 
ಅದಲು ಬದಲಾಗಬೇಕು. ಹೂಂ ಏಳು , ಹೋಗೋಣ. 


( ನಿರ್ಗಮನ). 


ಪ್ರ ಯೋಗರಾಜನ ಪ್ರವೇಶ 


ವಾರ್ಧಕ 


ಕುದಿದು ದುರ್ಬುದ್ದಿ ವಾದವಗೈದ ಸಭೆಯೊಳಗೆ ! 
ಹೃದಯಶುದ್ದಿಗೆ ದ್ವೇಷದಂಟು ಕಂಟಕವೈಸೆ ! 


- ೨೦ 


ಮಧುರ ಕ್ಷೀರಕೆ ಹುಳಿಯ ಸೋಂಕಾಗೆ ಕದಡದೇ | 
ಅಪಶಕುನವಾದುದಕತಾ || 


ಪ್ರಯೋಗ: ಅಂತೂ ಇಂದು ಸಭೆಯಲ್ಲಿ ನಡೆದ ವಾದ - ವಿವಾದ ದ್ವೇಷಕ್ಕೆ 

ಮೂಲವೆಂದೇ ತಿಳಿದು ಬಂತು. ಸುಬುದ್ದಿ ಮಂತ್ರಿಗಳ ಮೇಲೆ 
ದುರ್ಬುದ್ಧಿ ಮಂತ್ರಿಗಳು ಮತ್ಸರ ಕಾಣಿಸಿ ಮಾತಾಡಿದ್ದಾರೆ. 
ನಮ್ಮ ಆಡಳಿತದಲ್ಲಿ ಈ ಮಂತ್ರಿಗಳ ಮತಭೇದದಿಂದ ಅವ್ಯವಸ್ಥೆ 
ತಲೆದೋರುವ ಸಂಭವವಿದೆ. ಹೃದಯ ಶುದ್ದಿಯಿಂದ 
ವಾಡದ ಯಾವ ಕಾರ್ಯವೂ ಸಫಲವಾಗುವದಿಲ್ಲ. ಹುಳಿಯ 
ಬಿಂದುವೊಂದುಕೊಡ ಹಾಲನ್ನೇ ಕೆಡಿಸುತ್ತದೆ. ಮಾತ್ಸರ್ಯ 
ದ್ವೇಷಗಳಿಂದ ಒಳ ಜಗಳ ತಲೆತೋರಿದರೆ ಅಭಿವೃದ್ಧಿ ಕಾರ್ಯಕ್ಕೆ 
ಆತಂಕವೇ ಆಗುತ್ತದೆ. ಎಂತಹ ಕರ್ತವ್ಯದಕ್ಷನೇ ಆದರೂ 
ಪಕ್ಷಪಾತ ಕಾಣಿಸಿದರೆ ಹಾಳಾಗುತ್ತಾನೆ. ತಿಳಿದೂ ಸುಮ್ಮನಿರ 
ಬೇಕಾದ ಸಂದರ್ಭ , ಬಿಸಿ ತುಪ್ಪ ನುಂಗುವದಕ್ಕೆ ಕಷ್ಟ 
ಉಗುಳಿದರೆ ನಷ್ಟ . ಏನು ಮಾಡೋಣ, ಬಾರದಿದ್ದುದೆ 
ಬಂದಾಗ ಬರುವುದು ತಪ್ಪಿತೆ? ಮನಸ್ಸೇ ಅಲ್ಲೋಲಕಲ್ಲೋಲ 
ವಾಗಿದೆ. ಕೆಲವುವೇಳೆ ಸುಮ್ಮನೆ ಕುಳಿತು ಯೋಚಿಸುತ್ತೇನೆ. 


(ಮಾಯಾ ಪ್ರಗತಿಯ ಪ್ರವೇಶ) 
ರಾಗ : ಅಠಾಣ; ತಾಳ - ತ್ರಿವುಡೆ 


ಸಂತಸದ ಸಂಭ್ರಮದಿ ಬಂದಳು | ಅಂತರಂಗದಿ 
ಬೆದರಿ ನಿಂತಳು | ಚಿಂತಿಸುತ ತಲೆಬಾಗಿ ನಡೆದಳು ! 
ಎಂತು ವರ್ತಿಪೆನೆನುತ ಸುಳಿದಳು || ಕಾಂತನಿ ವನೇ ಕಾಂತದೊಳಗಿಹ 
ಸಂತವಿಸಿ ರಮಿಸುವೆನೆನುತಲಿ | ದಂತಿಗಾಮಿನಿ ನಟಿಸುತಲಿ ಗುಣ 
ವಂತನಿಗೆ ಕೈ ಮುಗಿದಳು | ತನುವ ಮಣಿಸಿ || ೧ || 


- ೨೧ - 


ಪ್ರಗತಿ : ಆಲೋಚನೆ ಮಾಡುವದು ಸುಲಭ, ವ್ಯವಹಾರ ಮಾಡುವದು 

ಬಹುಕಷ್ಟ . ಒಪ್ಪಿಕೊಂಡದ್ದೇ ತಪ್ಪಾಯ್ತು ಅನ್ನಿಸುತ್ತದೆ. 

ನಾನು ಯಾರು ಅಂತ ಗೊತ್ತಾ ? 
ಭಾಗವತರು : ನೀವು ಪ್ರಗತಿ ದೇವಿಯವರಲ್ಲವೊ ? 
ಪ್ರಗತಿ : ಅಲ್ಲವೋ ಅಂತ ಕೇಳುವದ್ಯಾಕೆ? ಹೌದು ಅಂತ ಹೇಳಲಿಕ್ಕೇ 

ನಡ್ಡಿ ? ಹಾಗೆಯೇ ಅಂದುಕೊಳ್ಳಿ. ಈಗ ಸ್ವಲ್ಪ ಧೈರ್ಯ 
ಬಂತು . 


ಭಾಗವತರು: ಗುರುತಿಸಿ ಮಾತಾಡುವವರಿದ್ದಾರೆ ಅಂತಲೋ ? ಅಥವಾ ನಿಮ್ಮ 

ಬಗ್ಗೆ ನಿಮಗೆ ಅನುಮಾನವೊ ? 
ಪ್ರಗತಿ : ನಮ್ಮ ಬಣ್ಣ ಬಯಲಾದರೆ ಅಂತ ಹೆದರಿಕೆ ಆಗಿತ್ತು . ನೀವು 

ನನ್ನನ್ನು ಪ್ರಗತಿ ಎಂತ ಗುರುತಿಸಿದ್ದರಿಂದ ನನ್ನ ರೂಪ ಅವಳ 

ಹಾಗೆ ಆಗಿದೆ ಅಂತಾಯು : 
ಭಾಗವತರು : ಇದು ವೇಷವೋ ! ಹಾಗಿದ್ದರೆ ಮೋಸ ಆಯು . 


. 


0 


ಪ್ರಗತಿ : ನಿಮಗೆಮೋಸ ಮಾಡುವದರಿಂದ ನನಗೆ ಸಿಗುವದೇನು ? ಹೇಳಿ, 

ತಾಳ ತಂಬೂರಿ ತೆಗೆದುಕೊಂಡು ತಿರುಗಾಟ ಮಾಡಲಿಕ್ಕೆ 
ಆಟಕ್ಕಾಗಿ ತಿರುಗಲಿಕ್ಕೂ ನಾನು ಬಂದವಳಲ್ಲ . ನನ್ನ ಮುಖ 
ಉದ್ದೇಶ ಪ್ರಯೋಗ ಮಹರಾಜರ ಮನಸ್ಸನ್ನು ಮಂಕಾಗಿಸಿ 
ನನ್ನತ್ತ ಸೆಳೆದುಕೊಳ್ಳುವದು. ಅವನತಿಯ ಆಕಾರವನ್ನು ಬದ 
ಲಿಸಿ ಪ್ರಗತಿಯಾಗಿ ಬಂದೆ. ರೂಪವನ್ನು ಮಾರ್ಪಡಿಸಬಹುದು. 
ಆದರೆ ಆ ಹಾಳಾದ ಸ್ವಭಾವ ಬದಲಾಗುವದಿಲ್ಲ. ಮಹಾರಾಜರು 
ಸುಮ್ಮನೇ ಕಣ್ಮುಚ್ಚಿ ಕುಳಿತುಬಿಟ್ಟಿದ್ದಾರೆ. ಇಂದೇ ಹೀರೋ 
ಅಥವಾ ಇದು ಇವರ ದೈನಂದಿನ ಕ್ರಮವೊ ಗೊತ್ತಾಗುವದಿಲ್ಲ . 
ಧ್ಯಾನ, ಜಪ, ತಪ ಈ ರೂಢಿ ಇದ್ದರೂ ಇದ್ದಿತು. ಈ 
ವೇಳೆಯಲ್ಲಿ ಮಾತಾಡಿಸಿದರೆ ಸರಿಯೋ ? ತಪ್ಪೋ ಗೊತ್ತಿಲ್ಲ. 


- ೨೨ 


ಸುಮ್ಮನೆ ನಿಂತು ನೋಡುವ ಅಭ್ಯಾಸ ನನಗಿಲ್ಲವೇ ಇಲ್ಲ . 
ನಿಧಾನವಾಗಿ ಸಾಗಿ, ಬಾಗಿ ಕೈಮುಗಿದು ವರಾತಾಡಿಸ್ತೇನೆ. 
ಹೆಯ ! ಇದೇನು! ಕಣ್ಮುಚ್ಚಿ ಕುಳಿತಿದ್ದೀರಿ. ನಾನು , ಪ್ರಗತಿ 
ಬಂದಿದ್ದೇನೆ, ನೋಡಿ. ನಿಮ್ಮನ್ನು ನೋಡಿ ವರಾತಾಡಿಸಲಿಕ್ಕೇ 
ಬಂದದ್ದು ಇಲ್ಲಿಗೆ ನನ್ನ ಕಡೆ ಯಾಕೆ ನೋಡುವದಿಲ್ಲ. ವಕಾತೂ 
ಆಡುವದಿಲ್ಲ. ಯಾಕೀ ದುಗುಡ. 


ರಾಗ - ಮೋಹನ ಕಲ್ಯಾಣಿ| ತಾಳ - ಆದಿ (ಕೋರೆ) 


ದುಗುಡ ಏನಿದು ರಮಣಾ | ಬಾಡಿದೆ ವದನ | 
ದುಗುಡ ಏನಿದು ರಮಣಾ ll 
ಜಗದಿ ನೀ ಬಲವಂತ ಮಿಗಿಲಾದ ಮತಿವಂತ ! ದಿಗಿಲುಗೊಂಡೀಪರಿ 
ಮುಗಿಲ ನೋಡುವದೇಕೆ | ೧ || 


ಪ್ರಗತಿ : ಅಯ್ಯೋ ! ಹೀಗೇಕೆ ಕುಳಿತಿದ್ದೀರಿ? ನಿಮ್ಮ ಮುಖ ರಾಹುಗ್ರಸ್ತ 

ಚಂದ್ರನಂತಾಗಿದೆ . ಮನ ಯಾಕೆ ? ಈ ಕಡೆಗೆ ನೋಡಿ 
ವರಾತಾಡಿ, 


ಪ್ರಯೋಗ: ಕ್ಷಣ ಕಾಲ ಸುಮ್ಮನೇ ಇರುವದಕ್ಕೂ ಬಿಡದೆ ಪೀಡೆ ನೀಡಾ 

ಇದ್ದೀಯೆ. ಏನೇ ಇದು. 


ಪ್ರಗತಿ : ನನ್ನ ಮನಸ್ಸಿಗೆ ಆಧಾರ ಜೀವರಾದ ನೀವು ಮನದಲ್ಲಿರು 

ವದನ್ನು ನೋಡಿ ನಾನು ಹೇಗೆ ಸಹಿಸಲಿ? ಈ ದುಗುಡಕ್ಕೆ 

ಕಾರಣ ಏನು ಹೇಳಿ, ನೆಲನೋಡ್ತಾ ಇದ್ದದ್ದು ಯಾಕೆ ? 
ಪ್ರಯೋಗ: ಈ ವರೆಗೆ ಉನ್ನತಿಯನ್ನೇ ಕಾಣುತ್ತ ಬಂದ ನಾನು ಅವನತಿ 

ಯತ್ತ ಸರಿಯುತ್ತಿದ್ದೇನೋ ಎಂಬ ಭಯ . 
ಪ್ರಗತಿ : ಅವನತಿ! ಅವಳೇಕೆ ಇಲ್ಲಿ ಬಾಳೆ? ಈ ಪ್ರಗತಿ ಇಲ್ಲಿರುವಾಗ 


- ೨೩ 


ಅವನತಿ ಗಿವನತಿಯರಿಗೆ ಇಲ್ಲಿ ಅವಕಾಶ ಇಲ್ಲ. ನಾನಿದ್ದೇನಲ್ಲ , 


TS 


ಪ್ರಯೋಗ: ಪ್ರಗತೀ ನೀನು ತೀರಾ ಬದಲಾಗಿದ್ದೀಯೆ. ನಾನು ದುಗುಡದಲ್ಲಿ 

ಇರುವಾಗ ನೀನು ಕುಣಿದಾಡ್ತಾ ಇದ್ದೀಯೆ. ಇದೇನೇ ಇದು 

ಹೊಸ ಪದ್ದತಿ.? 
ಪ್ರಗತಿ : ಇದು ಈ ಪ್ರಗತಿಯಲ್ಲಿ ಇತ್ತೀಚೆಗಾದ ಪ್ರಗತಿ, ರಮಣರನ್ನು 

ರಮಿಸುವಲ್ಲಿ ರಮಣಿಯರು ಆಸಕ್ತಿ ವಹಿಸುವದು ತಪ್ಪೇ ? 
ಪ್ರಯೋಗ: ಈ ಹಿಂದೆ ಹೀಗೆ ಆದದ್ದಿಲ್ಲ. ನಾನು ದುಗುಡದಲ್ಲಿರುವಾಗ 

ನೀನು ಹೀಗೆ ವರ್ತಿಸುತ್ತಿರಲಿಲ್ಲ. ಯೋಚನೆಯಲ್ಲಿರುವಾಗ 

ಮಾತಾಡಿಸುತ್ತಿರಲಿಲ್ಲ . 
ಪ್ರಗತಿ : ದುಗುಡ ದುಮ್ಮಾನಗಳಲ್ಲಿ ಒಬ್ಬರಿಗೊಬ್ಬರು ಸಹಕರಿಸಬೇಕು; 

ಇಲ್ಲದಿದ್ದರೆ ಸಂಸಾರ ಸಾಗುವದಾದರೂ ಹೇಗೆ? ನಿಮ್ಮ ಹೃದಯದ 
ಕದನದ ಹದನವನ್ನು ಕೇಳಿ ತಿಳಿಯುವ ಕುತೂಹಲದಿಂದ ಹತ್ತಿರ 
ಬಂದು ಒತ್ತಿಗೆ ನಿಂತು ವರಾತಾಡಿಸಿದೆ. ಇದೂ ಒಂದು ಅಪ 

ರಾಧವೇ ಆಯ್ಕೆ 
ಪ್ರಯೋಗ: ರಾಜಕೀಯದ ಒಳಗುದಿಯಲ್ಲಿ ಬೆಂಡಾಗಿ ಬಂದು ಆಲೋಚಿಸುತ್ತಾ 

ಕುಳಿತಿದ್ದೇನೆ. ಆಡಳಿತದಲ್ಲಿ ಒಂದಲ್ಲ ಒಂದು ಸಮಸ್ಯೆ ಇದ್ದೇ 
ಇರುತ್ತದೆ. ಅದನ್ನೆಲ್ಲಾ ನಿನ್ನಲ್ಲಿ ಹೇಳಿದ್ದರಿಂದ ಏನು ಉಪ 
ಯೋಗ? 


ಪ್ರಗತಿ : ಹೊಯ ! ಕಾರ್ಯೇಷು ದಾಸೀ , ಕರಣೇಷು ಮಂತ್ರಿ , ಸಾ 

ಧರ್ಮ ಪತ್ನಿ ಎಂದು ಸುಭಾಷಿತ ಸಾರಿ ಹೇಳುತ್ತದೆ, ನಿಮ್ಮ 

ಮಂತ್ರಾಲೋಚನೆಯಲ್ಲಿ ನಾನೂ ಪಾಲಟಗೊಂಡರೆ ತಪ್ಪಲ್ಲ. 
ಪ್ರಯೋಗ: ಮಂತ್ರಿಗಳ ನಡುವೆ ನಡೆದ ವಿವಾದದ ಕುರಿತು ಆಲೋಚಿಸು 

ತಿರುವಾಗ ನೀನು ಈಗ ಮಂತ್ರಾಲೋಚನೆಗೆ ಬಂದೆ. ಅಂತೂ 


- ೨೪ - 


ಗೊಂದಲವೇ ಗೆ ಇಂದಲ. ಬಗೆಹರಿಯುವ ಸಮಸ್ಯೆಯೇ ಅಲ್ಲ . 

ಬಿಡು . 
ಪ್ರಗತಿ : ಮನಸ್ಸಿನಲ್ಲಿಯೇ ಮಂಡಿಗೆ ತಿನ್ನುವದು ಬೇಡ. ಸಂಗತಿಯೇನು 

ಎಂಬುದನ್ನು ಹೇಳಿ. 
ಪ್ರಯೋಗ: ಕೇಳಲೇಬೇಕು ಅಂತ ನಿನಗೆ ತವಕ , ಹೇಳಲೇ ಬಾರದು ಅಂತ 

ಹಟ ನನಗಿಲ್ಲ, ಕಾಂತೇ . 


ರಾಗ - ಹರಿಕಾಂಬೋಧಿ; ತಾಳ - ಅಷ್ಟ 


ಹಿಂದಿನೋಲಗದೊಳಾಯಿತು ಜಗಳದ ಮಾತು ! 
ಕಾಂತೆ ಕೇಳೇ || ಅದ | ರಿಂದ ನಾಖಿನ್ನನಾಗಿರ್ಪೆನು ಮನದಲ್ಲಿ ! 
ಕಾಂತೆ ಕೇಳೇ || ೧ | 


ಪ್ರಯೋಗ: ನಿನ್ನಿನ ಓಲಗದಲ್ಲಿ ನಡೆದ ಸವರಾಚಾರ. ನಿನ್ನ ಅಪ್ಪ ದುರ್ಬುದ್ಧಿ , 
ಪ್ರಗತಿ : ಏನು.... ಏನು... ನನ್ನ ಅಪ್ಪ ದುರ್ಬುದ್ದಿ ಯೋ ? 
ಪ್ರಯೋಗ: ನಿನ್ನ ಅಪ್ಪ ಸುಬುದ್ಧಿಯೇ ?, ಅವನಿಗೂ ಹಾಗೂ ದುರ್ಬುದಿ 

ಮಹಾಶಯರಿಗೂ ವಾಗ್ವಾದ ಆರಂಭವಾಗಿ ಜಗಳದ ವರೆಗೆ 

ತಲುಪಿತು . 
ಪ್ರಗತಿ : ವಾದ ಯಾವ ವಿಷಯದ ಮೇಲೆ? 
ಪ್ರಯೋಗ: ಪ್ರಕೃತ ಪರಿಸ್ಥಿತಿಗೆ ಸಂಬಂಧಿಸಿ ಪ್ರಸಕ್ತ ಯೋಜನಾ ತ `ತ್ರದಲ್ಲಿ 

ವೇಗ ಹೆಚ್ಚಾಗಬೇಕು. ಯಾಂತ್ರಿಕ, ತಾಂತ್ರಿಕ ಪ್ರಗತಿಗೆ ಆದ್ಯತೆ 
ಕೊಡಬೇಕು. ಸಂವಿಧಾನದಲ್ಲಿ ಬದಲಾವಣೆ ಮಾಡಬೇಕು. 
ಶೀಘ್ರಗಾಮಿಗಳಾಗಿ ಕಾರ್ಯಪ್ರವೃತ್ತರಾಗಬೇಕು ಎಂದು 

ದುರ್ಬುದ್ದಿ ಮಂತ್ರಿಗಳು ವಿಷಯ ಮಂಡಿಸಿದರು . 
ಪ್ರಗತಿ : ಸರಿ ! ಆಲೋಚಿಸಬೇಕಾದ ಅಂಶವೇ ಎಂಬುದಕ್ಕೆ ಅನುವರಾನವಿಲ್ಲ . 
ಪ್ರಯೋಗ: ತಡೆ , ಮುಂದಾಲೋಚನೆ ಇಲ್ಲದೆ ದುಡುಕಬಾರದು . ನಿಧಾನ 


- ೨೫ 


ವಾಗಿ ಯೋಚಿಸಿ ವ್ಯವಹರಿಸಬೇಕು ಎಂದು ಸುಬಂದ್ದಿ ಮಂತ್ರಿ 
ಗಳು ತಮ್ಮ ಅಭಿಪ್ರಾಯ ಹೇಳಿದರು . ತಾನು ಹೇಳಿದ್ದೇ ಸರಿ 
ಅಂತ ಪೂರ್ವ ಪಕ್ಷದವರ ಪಟ್ಟು ; ತಮ್ಮ ದಾರಿಯೇ ಸರಿ ಎಂದು 
ಉತ್ತರ ಪಕ್ಷದವರ ಹಿಡಿತ. ಹೀಗಾಗಿ ತೀರ್ಮಾನಕ್ಕೆ ಬರುವದೇ 
ಕಷ್ಟವಾಗಿ ನಾವುಮೇಲೆನೋಡಬೇಕಾಯಿತು. 
ಆ ಬಗ್ಗೆ ಆಲೋಚನೆಯೋ , ನನ್ನಪ್ಪ ಈಗ ನಿದಾನವೇ , ವಯ 
ಸ್ಟಾಯ್ತಲ್ಲ, ಮಂಡೆ ಹಣ್ಣಾಯು . 


ಪ್ರಗತಿ : 


ರಾಗ - ಜಂಜೂಟ, ತಾಳ - ರೂ ಪಕ 


ವೃದ್ಧನಾದ ಜನಕನವನ ಮಾತು ಹಳೆಯದು ! 
ವೃದ್ಧಿಗಾಗಿ ಹವಣಿಸುತ್ತ ಕಾರ್ಯಗೈವುದು || 
ಬುದ್ದಿವಂತರಾದರೀಗ ನಮ್ಮ ಪ್ರಜೆಗಳು | 
ತಿದ್ದಿ ನಿಯಮವನ್ನು ನೀವಾಡಳಿತಗೈವುದು || ೧ || 


ಪ್ರಗತಿ : ನಮ್ಮ ಅಪ್ಪ ಮುದುಕನಾಗಿ ಬದುಕನ್ನು ಕಾಣುತ್ತಿದ್ದಾನೆ. ಅವನ 

ಆಸಕ್ತಿಯ ಅಶಕ್ತಿಯಿಂದ ಕುಸಿದಿದೆ. ಈಗ ಕಾಲ ಬದಲಾಗಿದೆ. 
ಅಭಿವೃದ್ಧಿ ಹೊಂದುತ್ತಿರುವ ಜನಸಂಖ್ಯೆಯನ್ನು ಗಮನಿಸಿ ಆಡ 
ಆತ ಕ್ರಮದಲ್ಲಿಯೂ ಬದಲಾವಣೆ ಆಗಬೇಕು. ಹಿಂದಿನ 
ಹಾಗೆಯೇ ಇಂದೂ , ಮುಂದೂ , ಎಂದೆಂದೂ ನಡೆಯುತ್ತೇವೆ 
ಎಂದರೆ ಸಾಧ್ಯವಾಗಲಿಕ್ಕಿಲ್ಲ. ಸಂದರ್ಭಕ್ಕೆ ತಕ್ಕ ಹಾಗೆ ಹೊಂದಿ 

ಕೊಳ್ಳಬೇಕು. 
ಪ್ರಯೋಗ: ಏನೇನೆಲ್ಲಾ ಆಗಬೇಕು? ಯಾವ ಯಾವ ಯೋಜನೆ ವರಾಡ 

ಬೇಕು? ಎಂದು ಆರಂಭಿಸಬೇಕು, ಎಷ್ಟು ಅವಧಿಯಲ್ಲಿ ಮುಗಿಸ 

ಬೇಕು ಎಲ್ಲಾ ಹೇಳಿಯೇ ಬಿಡು. 
ಪ್ರಗತಿ : ವಿಲಂಬ ನೀತಿ ಬಿಡಬೇಕು. ತೀವ್ರಗಾಮಿಗಳಾಗಿ ಹೋರಾಡ 

ಬೇಕು. ಅರಣ್ಯ ಬಯಲಾಗಬೇಕು. ಯಾಂತ್ರಿಕ ಕೃಷಿ ರೂಢಿಸ 


- ೨೬ 


ಬೇಕು. ಆರ್ಥಿಕವಾಗಿ ಬಲಿಷ್ಟರಾಗಬೇಕು. ಪ್ರಕೃತಿ ಸಂಪತ್ತು 
ಅಗೆದೋ , ಹುಗಿದೋ , ತೆಗೆದೆ ಪಡೆಯಲೇಬೇಕು. 
ಮಟ್ಟುಗಳ ಉಪಯೋಗದಿಂದ ಲಾಭಗಳಿಸಬೇಕು. ಮಣ್ಣಿ 
ಬಂಗಾರ ಸಿಗುತ್ತದೆ, ಕಲ್ಲಿನಲ್ಲಿ ವಜ್ರವಿರುತ್ತದೆ. ಗಗನಗ 
ಗಳಾಗಬೇಕು. ಮಿಂಚಿನ ವೇಗ ಸಾಧಿಸಬೇಕು. ಜನ | 
ಬುದ್ದಿವಂತರಾಗಿದ್ದಾರೆ ಪುರಾಣಗಳನ್ನು ಕೇಳುವದಿಲ್ಲ , ಆಶಾ 

ಗಳನ್ನು ನಂಬುವದಿಲ್ಲ. ಕೂಡಲೇ ಕಾರ್ಯಪ್ರವೃತ್ತರಾಗಬೆ 
ಪ್ರಯೋಗ: ಓಹೋ ಹೋ ಹೋ ! ಭಾಷಣ ಬಹಳ ಚೆನ್ನಾಗಿತ್ತು . ಪ 

ದೇವಿಯವರೇ ! ನಿಮ್ಮ ಸೂಚನೆಯನ್ನು ಗಮನದಲ್ಲಿಟ್ಟು ಕೊಡಿ 
ವ್ಯವಹರಿಸುತ್ತೇನೆ. ನಿನ್ನೆ ನಿಶ್ಚಯಿಸಿದ ಪ್ರಕಾರ ಇ 
ಈಗಲೇ ಹೊರಡಬೇಕು. ಮಾತಾಡುತ್ತಾ ಕಾಲ ಕಳೆಯುವ 
ಸಮಯವಿಲ್ಲ . ಇನ್ನೊಮ್ಮೆ ಈ ಬಗ್ಗೆ ಚರ್ಚಿಸೋಣ. 

ಹೊರಟೆ. 
ಪ್ರಗತಿ : ನಿಲ್ಲಿ ಸ್ವಲ್ಪ , ನಿನ್ನಿನ ನಿರ್ಣಯ ಏನು ? ಇಂದು ಹೊರ 

ಎಲ್ಲಿಗೆ ? ತಿರುಗಿ ಬರುವದು ಯಾವಾಗ ? 
ಪ್ರಯೋಗ: ಏನೇ ! ಹುಬ್ಬೇರಿಸಿ ಕಣ್ಣರಳಿಸಿ ಪ್ರಶ್ನೆ ಕೇಳ್ತಾ ಇದ್ದೀಯೆ. 

ಇಂದೀವರಾಕ್ಷಿ 


ರಾಗ - ಕೇ ತಾರ ಗೌಳ, ತಾಳ - ಆದಿ ( ಕೋರೆ) 


ಇಂದೀವರಾಕ್ಷಿ ಕೇಳೆನ್ನ ಮಾತೆ | ವನ | ಕೆಂದು 
ಪೋಗುವೆ ಪರಿವಾರ ಸಮೇತ1 ಹಿಂದು ಮುಂದಿನ 
ಬಗೆಯರಿತು ನೋಡಿ| ಹಿತ | ದಿಂದ 
ಪರ್ವತನ ಮನ್ನಿಪೆಕೂಡಿ !! ೧ || 


ಪ್ರಯೋಗ: ಓ ರಮಣೀಮಣೀ ಕಮಲಾಕ್ಷಿ ! ಇಂದು ವನಪ್ರದೇಶ 


- ೨೭-- 


ಸುತ್ತಾಡಿನೋಡಿ ಮುಂದಿನ ಯೋಜನೆಯನ್ನು ರೂಪಿಸಬೇಕು. 
ಮಂತ್ರಿಗಳ ಪುರಜನರೂ ಪರಿವಾರದವರೂ ಪ್ರಯಾಣಕ್ಕೆ 
ಅಣಿಯಾಗಿ ನಿಂತಿದ್ದಾರೆ. ನನ್ನನ್ನು ಇದಿರು ನೋಡುತ್ತಿದ್ದಾರೆ. 
ಹಾಗಾಗಿ , 


ಪ್ರಗತಿ : ನಾನು ಬೆನ್ನು ನೋಡಬೇಕೊ ? ಹೊಯ ಇಷ್ಟೆಲ್ಲಾ ಅವಸರ 

ಯಾಕೆ ? ಸ್ವಲ್ಪ ನಿಲ್ಲಿ . 


ಪ್ರಯೋಗ: ಏನೇ ! ಈಗ ಕೆಲವೇ ಕ್ಷಣದ ಹಿಂದೆ ತೀವ್ರಗಾಮಿಗಳಾಗಬೇಕು. 

ವಿಲಂಬ ಮಾಡಬಾರದು ಅಂತ ಹೇಳಿದ ನೀನೇ ಈಗ ಹೀಗೆ 
ನಡೆಗೆ ಅಡ್ಡ ಬರಾ ಇದ್ದೀಯಲ್ಲೆ ? 


ಪ್ರಗತಿ : ಅಡ್ಡ ಬಂದದ್ಯಾಕೆ ಗೊತ್ತೋ ? ನೇರವಾಗಿ ಜತೆಯಲ್ಲಿ ಬರುವ 

ದಕ್ಕೆ . 


ರಾಗ - ಹಂಸಧ್ವನಿ; ಅಷ್ಟ ತಾಳ 


ಬರುವೆ ನಾ ನಿನ್ನ ಜತೆಗೀಗ ! ಎನ್ನ । ಕರೆದೊಯೊ 
ಕಾಂತ ಗುಣಸಾಂದ್ರ !! ಪಲ್ಲ || 
ಸುಂದರ ಸುಮಲತೆ ಇಹುದಲ್ಲಿ ವನದಲ್ಲಿ ! 
ಮಂದಾರ ಜಾಜಿಗಳ | ಸೌರಭ ನೋಡಿ| 
ಚಂದನ ಗಂಧಗಳ | ಬಗೆಯರಿಯುತ | 
ಹೊಂದಿರ್ಪ ತರುಲತೆಯ 1 ಸಂಗ್ರಹಿಸುತ | 
ತಂಗಿಲ್ಲಿ ಬಳಕೆ ಗೈವ ! ನಾವ್ ಸುಖವ ಪಡುವ | 
ಹೊಂದಿನಾವೊಂದಾಗಿ ಆ ವನ | ದಂದವರಿತಾನಂದಗಳಿಸಲು 
ಬರುವೆ ಅಣಿಯಾಗಿರುವೆ ನಾ ನಡೆ ! ತರುವೆ ಜೊತೆಯೊಳು 
ಮರೆವೆ ! ಎನ್ನ ಕರೆದೊಯೋ ಸಾಂತ ಗುಣಸಾಂದ್ರ || 


- ೨೮ 


ಪ್ರಗತಿ : ಜೀವನದಲ್ಲಿ ನಾನು ಜತೆಗಾತಿಯಾಗಿಯೇ ಇದ್ದೇನೆ. ಈ ವನ 

ವಿಹಾರ ಕಾರ್ಯಕ್ರಮಕ್ಕೂ ನನ್ನನ್ನು ಕರೆದುಕೊಂಡು ಹೋಗಿ, 

ನಾನು ಬರುವವಳೇ - ಬೇಡ ಅನ್ನಬೇಡಿ ಬತ್ತೇನೆ ಅಂದೆ . 
ಪ್ರಯೋಗ: ವನಭೋಜನಕ್ಕೆ ಹೊರಟದ್ದಲ್ಲವೇ ? ಇಲ್ಲಿ ಅರಮನೆಯಲ್ಲಿ 

ವೈಯಾರದಿಂದ ಒನೆದೇ ತೊನೆದೋ ತಿರುಗಾಡಿದ ಹಾಗಲ್ಲ . 
ಏ ಕಾಡಿಗೆ ಕಣ್ಣಿನವಳೇ ! ಕಾಡಿಗೆ ಬರುತ್ತೇನೆ ಆಂತ ಕಾಡಬೇಡ, 

ಕರ ಕರೆ ಮಾಡಬೇಡ. 
ಪ್ರಗತಿ : ಸುಂದರವಾದ ವನವನ್ನು ಸುತ್ತಾಡಿ ನೋಡಿ ಮಂದಾರ 

ಮಲ್ಲಿಗೆ, ಸುರಗಿ , ಸಂಪಿಗೆ, ಜಾಜಿ ಮುಂತಾದ ಹೂಗಳನ್ನು 
ಹುಡುಕಿ ಕೊಯ್ದು ಬಣ್ಣದ ಗಿಡಗಳ ಚಿಗುರುಗಳನ್ನು ಮುರಿದು 
ಮುಡಿದು ಲತೆಗಳನ್ನು ಕಿತ್ತು , ಹೊತ್ತು ಸಂಗ್ರಹಿಸಿ ಇಲ್ಲಿಗೆ 

ತೆಗೆದುಕೊಂಡು ಬರುತ್ತೇನೆ. 
ಪ್ರಯೋಗ: ಅಂತೂ ಅಡವಿಯನ್ನು ಬರಿದುಮಾಡಿ ಅರಮನೆಯನ್ನು ಕಸ 

ಕಡ್ಡಿಗಳಿಂದ ತುಂಬುವ ವಿಚಾರವೋ ಹೇಗೆ? 
ಪ್ರಗತಿ : ಛೇ ಛೇ ! ಗಂಧ ಚಂದನಗಳನ್ನೋ , ಬಿದಿರು ಬೆತ್ತಗಳನ್ನೂ 

ಅರಮನೆಯ ಅಲಂಕಾರಕ್ಕೋ ಅಂತಃಪುರದ ಅಂದಕ್ಕೆ ಬಳಸಿ 

ಕೊಳೊಣ, ಸುಖ ಸಂತೋಷಗಳಿಂದ ಕಾಲ ಕಳೆಯೋಣ. 
ಪ್ರಯೋಗ: ಅಂತೂ ನೀನೇ ಅಧಿಕಾರ ನಡೆಸಲಿಕ್ಕೆ ಆರಂಭಿಸಿದೆ ಅಂತಾಯ್ತು . 

ಸಿದ್ದಳಾಗಿ ನಿಂತಿದ್ದೀಯೆ, ಸರಿ. 
ಪ್ರಗತಿ : ಸರಿ , ಅಂದ್ರೆ ಸರಿಯುವವಳಲ್ಲ. ನಾನು ಬರುವವಳೇ , ಸರಿಯೋ 

ತಪ್ಪೋ , ವಿಚಾರಣೆ ಆ ಮೇಲೆ, 


ಪ್ರಯೋಗ: ಸರಿ, ಆಯು - ಬಾ ಎಂದರೆ ಅದಕ್ಕೂ ನಿನ್ನ ಆಕ್ಷೇಪ. ನಿನ್ನ 

ಕೈಯಲ್ಲಿ ನಾನು ಸಿಕ್ಕಿಬಿದ್ದೆ ಮಹಾರಾಯ್ತಿ ! 


- ೨೯ 


ಪ್ರಗತಿ : ಏಳಿ , ಹೊಗೋಣ. 
ಪ್ರಯೋಗ: ಅಷ್ಟೆಲ್ಲಾ ಮುಂದುವರಿಯಬೇಡ, ನಿಲ್ಲು , ಪರಿವಾರದವರೂ 

ಬರುತ್ತಾರೆ. 
ಪ್ರಗತಿ : ಹೌದೋ ! ನೋಡಿ, ಅಲ್ಲಿ ಯಾರೋ ಬಂದರು , ನನ್ನ ಅಪ್ಪನೇ 

ಅಂತ ಕಾಣಿಸ್ತದೆ, ಅಲ್ಲ ? 
ಪ್ರಯೋಗ: ಓಹೋ ! ದುರ್ಬುದ್ದಿ ಮಂತ್ರಿಗಳೇ ! 
ದುರ್ಬುದ್ದಿ : ಹೌದು. ಮಹಾರಾಜರೇ ! ಎಲ್ಲರೂ ಸಿದ್ದರಾಗಿ ನಿಂತಿದ್ದಾರೆ; 

ನಿಮ್ಮ ತಯಾರಿ ಎಲ್ಲಿಯ ವರೆಗೆ ಬಂತು ಅಂತ ನೋಡಲಿಕ್ಕೆ 
ನಾನೇ ಬಂದೆ . (ನೋಡಿ) ಮಹಾರಾಣಿಯವರೂ ತುದಿಗಾಲಿನಲ್ಲಿ 

ನಿಂತಿದ್ದಾರೆ. 
ಪ್ರಯೋಗ: ಅವಳೂ ಬರುತ್ತೇನೆ ಅಂತ ಹೊರಟಿದ್ದಾಳೆ, 
ಪ್ರಗತಿ : ನಾನು ಬಂದರೆ ಅಡವಿ ಹಾಳಾದೀತೋ ? ನೋಡುವ ಅಂತ 

ಆಲೋಚಿಸಿದ್ದು ಹೌದಪ್ಪ ; 
ದುರ್ಬುದ್ದಿ : ಬರಲಿ ಒಳ್ಳೇದಾಯ್ತು . ರಾಜ ರಾಣಿಯರ ವಿಹಾರ ನೋಡಿ 

ಆನಂದ ಪಡುವದಕ್ಕೆ ಬಹು ಜನ ಇಷ್ಟಪಡ್ತಾರೆ. 
ಪ್ರಯೋಗ: ಹೌದೋ ! ಹಾಗಿದ್ದರೆ ಆಗಲಿ , ಅಡ್ಡ ಪಲ್ಲಕಿ ಉತ್ಸವ, ರಥೋ 

ತೃವ ಎಲ್ಲಾ . ಸುಬುದ್ದಿ ಮಂತ್ರಿಗಳು ಬರಬೇಕಿತ್ತು . 
ದುರ್ಬುದ್ದಿ : ಬರುತ್ತಿದ್ದರು, ಆದರೆ ಅವರಿಗೆ ಆರೋಗ್ಯ ಸರಿ ಇಲ್ಲ . 
ಪ್ರಗತಿ : ಅ . ನನ್ನ ಪ್ಲಾ ! ಏನಾಯ್ತು ನಿನಗೆ ? ಈಗ ನಾನು ಹೋಗು 

ವದು ಹೇಗೆ ? ಏ ದೇವರೇ ! 


ದುರ್ಬುದ್ದಿ : ಹೆದರಬೇಡಿ, ಭಾರಿ ಗಂಡಾಂತರ ಏನೂ ಇಲ್ಲ: ವಯ 

ಸ್ಟಾಯ್ತು , ನಿತ್ರಾಣ, ವಿಶ್ರಾಂತಿ ತೆಗೆದುಕೊಳ್ಳಬೇಕು. ಹಾಸಿಗೆ 
ಬಿಟ್ಟು ಏಳಬಾರದು , ಆಚೆ ಈಚೆ ಅಡ್ಡಾಡಬಾರದು, ಅಂತ 


- ೩೦ 


ರಾಜವೈದ್ಯರು ಹೇಳಿದ್ದಾರೆ, ಹಾಗಾಗಿ ಅವರಿಗೆ ಸರಿಯಾದ 

ವ್ಯವಸ್ಥೆ ಮಾಡಿಯೇ ನಾನು ಇಲ್ಲಿಗೆ ಬಂದಿದ್ದೇನೆ. 
ಪ್ರಗತಿ : ಆಗಲಿ , ಈಗ ಧೈರ್ಯ ಬಂತು. ಇನ್ನು ನಾವು ನಮ್ಮ ಉದ್ದೇಶ 

ದಂತೆ ಹೋಗಲಿಕ್ಕೆ ತೊಂದರೆ ಇಲ್ಲ , ಹೊರಡೋಣ. 
ದುರ್ಬುದ್ದಿ : ಸ್ವಲ್ಪ ನಿಲ್ಲಿ, ದಾರಿ ತೋರಿಸಲಿಕ್ಕೆ ಹನುಮನಾಯ ಬರುತ್ತೇನೆ 

ಅಂತ ಹೇಳಿದ್ದಾನೆ. 
ಹನುಮನಾಯ್ಕ : ಹೊಯ ! ಬಂದೆ ಅಂದೆ. ಮಹಾರಾಜರೇ ! ನಮಸ್ಕಾರ, 

ಮಹಾರಾಣಿಯವರು ! ಅಡ್ಡಬಿದ್ದೆ , ಮಂತ್ರಿಗಳೇ ! ನಿಮಗೂ 
ಹಾಗೆಯೆ , ಒಂದು ಹೆಚ್ಚಿಗೇನೇ ಇರಲಿ , ಯಾವ ದಾರಿಯಲ್ಲಿ 

ಹೋಗುವಾ ? ಸುತ್ತಾದರೂ ಅಡ್ಡಿ ಇಲ್ಲ. 
ಪ್ರಗತಿ : ಸುಸ್ವಾಗಬಾರದು. 
ದುರ್ಬುದ್ದಿ : ಮರ-ಜೀಡೂ -ಕಡಿದು ದಾರಿಯನ್ನು ಸರಿಗೊಳಿಸುತ್ತಾ ಸಾಗಿ. 

ಮಹಾರಾಜರೇ ! ಏಳಿ , ಹೋಗೋಣ. (ಪ್ರಯಾಣ) 


( ಹನುಮನಾಯ್ಕನ ಪ್ರವೇಶ) 
ಹನುಮನಾಯ್ಕ : ಓಹೋ ! ನಾನಾದರೂ ವನಪ್ರದೇಶವನ್ನು ಅಡ್ಡಾಡುತ್ತ, 

ಬಂದು ಈ ಬಂಡೆಯನ್ನು ಏರಿ ಕುಳಿತೆ. ಟೀವಿಯಲ್ಲಿ ನೋಡು 
ತಿದ್ದೇನೆ. ಆಹಾ! ಮಾವಿನ ಮರ ! 


- ರಾಗ - ಮೋಹನ, ತಾಳ - ಕೋರ ( ಚೌ ) 
ಮಾವಿನ ಮರದಲಿ ಕಾಯಿಗಳಾ ! 
ಕಂಡಾಗಲೆ ಹಿಗ್ಗು ತ ಮಂಗ ಹಾರುತಿದೆ ನೋಡಿ || 
ಹಿಂಡಿನ ಮರೆಯೋಳು ಹಂದಿಯ ಮರಿಗಳು | 
ಸುಂಡಿಯನಲುಗಿಸಿ ಮುರುಘರೆನ್ನುತ್ತಿವೆ - ಕೇಳ – 
ನೋಡ– ಕೇಳ -ನೋಡ ಕೇಳ | ೧ !! 


-೩೧ 


ಹನುಮನಾಯ್ಕ : ಟರ್‌‌್ರ್ರ‌ ಫಕ್ . 
ದುರ್ಬುದ್ಧಿ : ಏ ! ? ವಂಗಾ, ಏನ್ಮಾಡ್ತಾ ಇದ್ದೀಯ? 
ಹನುಮನಾಯ್ಯ : ಅದೇ ವಂಗ, ನೀವೂ ಅದನ್ನೇ ನೋಡ್ತಾ ಇದ್ದೀರೋ . 
ದುರ್ಬುದ್ದಿ : ಮಂಗ ಮರದ ಮೇಲೆ ಹಾರಾಡೋದು ಯಾವಾಗಲೂ 

ಇದ್ದದ್ದೇ - ಅದೇನು ವಿಶೇಷ ಅಲ್ಲ. 
ಹನುಮನಾಯ್ಕ : ಅದೇ ವಿಶೇಷ ಅಂದೆ. ನಾವು ಇಷ್ಟು ಅಗಲ ಭೂಮಿಯಲ್ಲಿ 

ಓಡಾಡುವಾಗಲೇ ಎಷ್ಟು ಸಲ ಜಾರಿ ಬೀಳ್ತವೆ. ಆ ಮಂಗ 
ಅಷ್ಟು ಸಣ್ಣ ಟೊಂಗೆಯ ಮೇಲೆಕುಪ್ಪಳಿಸಿ ಕುಣೀ ತಾ ಹಾರಾ 
ಇರದೆ. ಎಂಥೆಂಥಾ ಲಯಗಾರು ರಂಗದಲ್ಲಿ ತಾಳಾ ತಪ್ಪಿ ಕಾಲಿ 
ಡ್ತಾರೆ. ಆದರೆ ಅಬಬಬಬಾ! ಆ ಮಂಗನ ಲಯಾ ಅಂದ್ರೆ ಲಯ 
ಸ್ವಲ್ಪ ಹೆಚ್ಚು ಕಡಿಮೆ ಆದರೆ ಹಣೇ ಮೇಲಿಂದ ನೆಲಕ್ಕೆ ಬಿದು. 
ಹೆಣಾ ಆಗದೆ, ಆ ಮಂಗನಿಗೆ ಈ ಅಂತರಾಟಿಕೇಯ ಸಾಧನೆ 

ಮಾಡ್ಲಿಕ್ಕೆ ಹ್ಯಾಗೆ ಸಾಧ್ಯ ಆಯು ಹೇಳಿ, 
ದುರ್ಬುದ್ದಿ : ಜಾತಿ ಸ್ವಭಾವ , ಅದು ಅನುವಂಶಿಕ 
ಹನುಮನಾಯ್ಕ : ಅಲ್ಲ - ಮಂಗ ಲಾಂಗೂಲಾಚಾರ್ಯ. ಆದ್ದರಿಂದ ಅದು ಲಯ 

ತಪ್ಪುವದಿಲ್ಲ - ಬಾಲ ಇದೆ, ನೋಡಿ - ಹಾಗಾಗಿ ಆ ಕಸರತ್ತು . 
ಮನುಷ್ಯರಿಗೆ - ಬಾಲ ಕಡಿಮೆ ಆಗಿ ತಾಪತ್ರಯ , ಹೊರ್ಯ ! 

ಅದೆಂಥಾ ಘುರುಘರು - 
ದುರ್ಬುದ್ದಿ : ನೋಡೋ ಅಲ್ಲಿ ! ಹಂದಿಹೋಯಿತು. 
ಹನುಮನಾಯ್ಕ : ಅರೆರೆರೆರೇ - ಹಂದಿಗೋಲೆ- ನೋಡಿ ಹ್ಯಾಗಿದ್ದಾನೆ ! 

ಒಂದಕ್ಕಿಂತ ಒಂದು ಥರ, ಅವು ಹಾಗಿರಲಿಕ್ಕೆ ಕಾರಣ ಏನು 

ಹೇಳಿ ? 
ದುರ್ಬುದ್ದಿ : ನೀನೇ ಹೇಳು, ಕೇಳುವಾ - 
ಹನುಮನಾಯ್ಕ : ಮನುಷ್ಯರು ದಡ್ಡರು ಅಂದೆ . ಬಲವಾಗಿ ಬೆಳೆಯಬೇಕು 


- ೩೨ 


ಅಂತ ಆ ಜೀವನಸತ್ವ - ಈ ಪೌಷ್ಟಿಕ ಆಹಾರ ಅಂತ ತಿಂದು | 
ತಿಂದು - ಮಿಂದು ಮಿಂದು - ಸವದೇ ಸಣಕಲಾಗ್ತಾರೆ- ಆ ಹಂದಿ 
ಇರುವದು ಕೆಸರುಗುಂಡಿಯಲ್ಲಿ - ಅಲ್ಲಿ ಹೊರಳಾಡಿದ್ದರಿಂದ 
ಅದು ಅಷ್ಟು ಬಲಿಷ್ಠ ಆಗಿದೆ. ಹಾಗಾಗಿ ನಮ್ಮ ಜನರಲ್ಲಿ ಆಗ್ರಹ 
ಪೂರ್ವಕವಾಗಿ ನಾನು ಹೇಳುವುದೇನೆಂದ್ರೆ - ನೀವು ದಿನಾ ಸ್ನಾನ 
ವರಾಡಬೇಡಿ, ಅಕಸ್ಮಾತ್ತಾಗಿ ಸ್ನಾನ ಮಾಡುವದೇ ಆದಲ್ಲಿ ಕೆಸರು | 

ನೀರನ್ನೇ ಬಳಸಿ , 
ದುರ್ಬುದ್ಧಿ : ನಿನ್ನ ಉಪದೇಶ ಕೇಳಿದರೆ ಉದ್ದಾರವಾದ ಹಾಗೆ , ಅಲ್ಲಿ 

ನೋಡು ಆನೆ . 
ಹನುಮನಾಯ್ಕ : ಆನೆ ಬಂತೊಂದಾನೆ, ಆನೆ ಕಟ್ಟಲಿಕ್ಕೆ ಕಂಬಿಲ್ಲ. ಹೊಯ 

ಚಿಗರೆ -ಮೊಲ- ಒಂಟೆ - ಕಾನ್ಕುರಿ- ಗವಯ - ಕೆಟ್ಟಿತು ಕೆಲಸ- ಓಡಿ . 

ಹುಲಿ! ಬೇಟೇ ಆಡಿದರೆ ಹೇಗೆ? 
ದುರ್ಬುದ್ಧಿ : ನಿನಗೆ ಬೇಟೆ ಆಡ್ಲಿಕ್ಕೆ ಬರುತ್ತದೆಯೇನೋ ? 
ಹನುಮನಾಯ್ಯ : ಅಯ್ಯೋ - ನನ್ನನ್ನು ಕೇಂದ್ರ ಒಡೆಯರಾ - ನನ್ನ ಮಯ್ಯಾದೆ 

ತೆಗೆದಿ : 
ದುರ್ಬುದ್ಧಿ : ನಿನ್ನ ಮರ್ಯಾದೆಹೋಯ್ಯೋ – 
ಹನುಮನಾಯ್ಕ : ನಾನು ಹಾಗೆ ಮರ್ಯಾದೆ ಕಳಕೊಳ್ಳುವವ ಅಲ್ಲ. ಕುಡಿದು 

ಕಾಲಿಗೆ ಬಿದ್ದರೂ ಮರ್ಯಾದೆ ಬಿಡಲಿಲ್ಲ. ಕದ್ದು ಸಿಕ್ಕಿ ಬಿದ್ದು 
ಕಂಬಕ್ಕೆ ಕಟ್ಟಿಹಾಕಿ ಬಾರುಕೋಲಿನಿಂದ ಹೊಡೆದರು . ಆದರೂ 
ನನ್ನ ಮರ್ಯಾದೆ ತೆಗೀಲಿಲ್ಲ . ಹೆಣ್ಣು ಮಕ್ಕಳನ್ನು ಕೆಣಕಿ ಅವರು 
ಕಾಲಲ್ಲಿ ಧರಿಸಿದ್ದನ್ನು ಕೈಯಲ್ಲಿ ತೆಗೆದುಕೊಂಡು ತಲೆಮೇಲೆ 
ಹೊಡೆದರು. ಆದರೂ ಮರ್ಯಾದೆ ಕಳಕೊಂಡಿರಲಿಲ್ಲ . ಈಗ 

ನೀವು ನನ್ನ ಮರ್ಯಾದೆ ತೆಗೆದಿರಿ. 
ದುರ್ಬುದ್ದಿ : ಎಲ್ಲೇ ! ನಾನೇನು ಹೇಳಿದೆ ? 


1 


- ೩೩ 


ಹನುಮನಾಯ್ಕ : ನಿನಗೆ ಬೇಟೆ ಆಡ್ಡಿ ಕೈ ಬರದೆಯೋ ಅಂತ ಕೇಳಿ ನನ್ನ 

ವರಿರ್ಯಾದೆ ತೆಗೆದೇ ಬಿಟ್ಟಿರಿ . 
ದುರ್ಬುದ್ದಿ : ವಿನೋದಕ್ಕೆ ಹಾಗೆ ಹೇಳಿದೆ. ನೀನು ಬೇಟೆ ಆಡ್ತೀಯೋ ? 
ಹನುಮನಾಯ್ಕ : ಹಾಗೆ ಹೇಳಿ, ನಾನು ಹುಟ್ಟಾ ಕಸುಬಿ, ಬೇಟೆ ಅಂದರೆ 

ನನಗೆ ಜೀವ. ನನಗೂ ಒಂದು ಅವಕಾಶ ಕೊಡಿ, ನೋಡಿ. 
ದುರ್ಬುದ್ದಿ : ಆಯು ; ಕರೆ ಶಬರರನ್ನು . 
ಹನುಮನಾಯ್ಕ : ಹೆಲಲಲಲರೇಹಾ – ಬನ್ನಿ - ಬೇಟೆಗಾರು . 

(ಶಬರನ ಪ್ರವೇಶ) 
ಶಬರ : ಶರಣಾಗೇವಿ ಬುದ್ದಿ , ಕರೆಸಿದ್ದಾ ಕ್ರಿ ! 


ರಾಗ -ಮೋಹನ , ತಾಳ - ಏಕ 
ಕೊಡು ಕೊಡು ನೇಮವನೀಕ್ಷಣ ಪೊಗುವೆವು ! 
ಅಡವಿಯ ಹುಡುಕುತಲೀ ಬಡಿದಪ್ಪಳಿಸುತಕೋಲುವೆವು ಮೃಗಗಳ | 
ಪಡೆಯನು ನಿಮಿಷದಲಿ || ೧ || 


ಶಬರ : ಓ ಮ೦ತ್ರ ಪ್ರೊರೆ! ಏನೋ ಬ್ಯಾಟ್ ವಿಚಾರ ಅಂದ್ರಂತೆ ! 

ಹಾಯ ಬಲಿ, ಹಾಕ್ ಬಲಿ , ಹಎಸ್ ಬಲಿ, ಬೀಸ್ ಬಲೀ 

ಹಿಡದೇ ಬಂದೇವಿ . 
ದುರ್ಬುದ್ದಿ : ಯಾರಾರು ಬಂದಿದ್ದೀರಿ? 
ಶಬರ : ಕರಿಯಾ- ಕೆರಿಯಾ, ಮಳಗೂಳ, ಕೆಂಚ - ಪಿಂಚ , ಸಂಗ್ಯಾ 

ಬಾಳ್ಯಾ , ಗುಂಡೂ - ಭರಮ ಎಲ್ಲಾ ಬಂದಾರೀ . 
ಹನುಮನಾಯ್ಕ : ಏನೇನು ತಂದಿದ್ದೀರಿ ? 
ಶಬರ : ಈಟಿ-ದೋಟಿ, ಬಲ್ಲೆ - ಬರ್ಚಿ , ಕತ್ತಿ -ಕೋವಿ, ಕಲ್ಲು - ಕವಣೆ. 


ಹನುಮನಾಯ್ಕ : ಕರಗಸ ಕೊಡಲಿ ತರಲಿಲ್ಲೇನೋ ? 
ಶಬರ : ತರಸೀನಿ. 
ದುರ್ಬುದ್ದಿ : ಆಗಲಿ , ಸಾಗಲಿ ಬೇಟೆ. 


ರಾಗ - ಮಖಾರಿ, ತಾಳ - ಏಕ - ಕೊರೆ 
ಬೇಟೆಯಾಡುತ್ತ ಬಂದ ಮದದಿ | 
ದುರ್ಬುದ್ದಿ ವನದೀ | ಬೇಟೆಯಾಡುತ ಬಂದ ಮದದಿ !! 
ಕಾಟಕ ಮೃಗಗಳ ಕಾಣುತ ಶಬರರ | 
ಕೂಟದಿ ತಾ ಬೆಂಬತ್ತುತ ಸವರುತ | 
ನೋಟಕೆ ಸಿಲುಕಿದ ಮೃಗಗಳ ತರಿಯುತ | 

ನಾಟಿಸಿ ಬೆಂಕಿಯ ಅಡವಿಯ ಸುಡುತಲಿ || ೧ | | 
ಹನುಮನಾಯ್ಕ : ಭಪ್ಪರೆ - ದಿರುರೆ – ಭಲರೇ - ವಹವ್ವಾರೇ ಶಹಬ್ಬಾಸ್ 

ಭಳಿರೇ ಪರಾಕ್ರಮ ಕಂಠೀರವ! ಗುರಿ ಅಂದ್ರೆ ನಿಮ್ಮದ 

ನೀವು ಬಿಟ್ಟ ಬಾಣ ತಾಗಿದ್ರೆ ಆ ಕುರಿ ಅಲ್ಲೇ ಸತ್ತು ಬೀಳಿತ್ತು 
ದುರ್ಬುದ್ದಿ : ಏನೋ ? ನಮ್ಮನ್ನು ಹಾಸ್ಯ ವರಾಡ್ತಿಯೇನೋ ? 
ಹನುಮನಾಯ್ಕ : ಅಯ್ಯಯ್ಯೋ ! ನಿಮ್ಮನ್ನು ನಾನು ಹಾಸ್ಯ ವರಾತ್ತೇನೋ 

ನಮ್ಮಂಥವರು ಬದುಕಬೇಕಾದ್ರೆ ನಿಮ್ಮಂಥವರ ಸಾಯಬೇಕ 
ದುರ್ಬುದ್ದಿ : ಏನು ? ಏನೆಂದೆ ? 
ಹನುಮನಾಯ್ಯ : ನಿಮ್ಮಂಥವರ ಸಾಯು; ಸಹಾಯ ಬೇಕು ಅಂದೆ. ನೀ 

ಹಿಡಿದ ಗುರಿ ಸರೀ ಇತ್ತು . ಆದ್ರೆ , ಆ ಮರ ಅಡ್ಡ ಬಂತ 

ನೋಡಿ. 
ದುರ್ಬುದ್ದಿ : ಕಡೀರಿ ಆ ಮರವನ್ನು : 
ಹನುಮನಾಯ್ಕ : ತಡೀರಿ ಅದು ಈಚಲ ಮರ. ಉಪಯೋಗಕ್ಕೆ ಬರ್ತರ 

ಅದನ್ನು ಬಿಟ್ಟು ಬೇರೆ ಮರ ಕಡೀರಿ. 


- ೩೫ – 


ದುರ್ಬುದ್ದಿ : ಆ ಗಿಡಗಳನ್ನೂ ಸವರಿ 
ಹನುಮನಾಯ್ಕ : ಅಲ್ಲಿ ನೋಡೀ, ಗೊಂಡೇರ ಗಿಡದ ಹಾಗೆ ಕಾಣದೆ. 

ಅದು ಭಂಗೀ ಗಿಡ. ಅದನ್ನು ಹಾಗೇ ಇಡಿ. ತಿಕ್ಕಿ ಚಿಲುಮೆ 
ಯಲ್ಲಿ ಹಾಕಿ ಹೋಗೇ ಬಿಡಿ. ಒಡೆಯರಾ ಎಷ್ಟೆಲ್ಲಾ ಮರ ಇವೆ! 
ಜಂಬೆ - ನಿಂಬೆ, ಅತ್ತಿ - ಮತ್ತಿ , ನೇಗಿಲೆ - ಪೇರಿಲೆ , ಹುನಗಲು 
ಗೊಣಗಲು , ಮಾವು-ಬೇವು, ಬೆಳಾಲು -ಬೀಟೆ, ಹಲಸು 
ಕೌಲು, ಸಳ್ಳೆ - ಪಿಳ್ಳೆ ಓಹೊ ಹೊ ಒಂದೋ ಎರಡೋ ! 

ಬಿದರ ಜೀಡು ಇಲ್ಲಿ ಮೃಗ ಹೊಕ್ಕರೆ ಸಿಗತಾವೋ ? 
ದುರ್ಬುದ್ದಿ : ಬೆಂಕಿ ಕೊಡಿ, ಅಡವಿಗೆ, ಸುಟ್ಟು ಹೋಗಲಿ . ಆಗ ಮೃಗ 

ಎಲ್ಲಿಂದ ತಪ್ಪಿಸಿಕೊಳ್ಳದೆ? 
ಹನುಮನಾಯ್ಕ : ಸರಿಯಾದ ಉಪಾಯ . ಎಲ್ಲಾ ಸುತ್ತುಗಟ್ಟಿ ನಿಲ್ಲಿ. ಬೆಂಕಿ 
ಕೊಡಿ. ಕಲ್ಲು , ಕಂಟಿ ಎಲ್ಲಾ ಬೆಂದು ಹೋಗಲಿ . 

( ನಿರ್ಗಮನ) 


– ಪರ್ವತನ ಪ್ರವೇಶ - ( ದೀಗಿಣ) 

ರಾಗ - ನವರೋಜು; ತಾಳ - ಮಟ್ಟಿ 
ವನದ ಹನನವಾ ! ಕಂಡು ಪರ್ವತಾ || 
ಮನದಿ ಯೋಚಿಸಿ ! ಬಂದ ಮರುಗುತಾ || ೧ | | 


ಪರ್ವ : ನೋಡನೋಡುತ್ತಿರುವಂತೆ ಇಡೀ ವನವನ್ನೇ ಧ್ವಂಸವರಾಡ 

ತೊಡಗಿದ್ದಾರೆ. ನಾಡ ನಾಗರಿಕರು ನೀಡುವ ಪೀಡೆಯಿಂದ 
ಕಾಡು ಉಳಿಯುವದೇ ಕಷ್ಟವಾಗಿದೆ. ಈ ವಿಚಾರವನ್ನು 
ಈಗಲೇ ಹೋಗಿಪ್ರಯೋಗ ರಾಜನಿಗೆ ತಿಳಿಸುತ್ತೇನೆ. ಅನು 
ಭವಿಯಾದ ಅವನು ಅರ್ಥಮಾಡಿಕೊಂಡು ಅನಾಹುತ ತಪ್ಪಿಸಿ 
ಯಾನು . ( ನಿರ್ಗಮನ) 


- ೩೬ – 


(ಪ್ರಯೋಗ ಪರಿವಾರವನ್ನು ಕಂಡು) - ಓ ಮಹಾರಾಜಾ, 
ಮಹಾರಾಣಿಯವರು , ಮಂತ್ರಿಗಳು, ಮಹಾಜನರು, ಎಲ್ಲಾ 
ಬಂದಿರೇ ? 


ರಾಗ - ಸುರುಟ; ತಾಳ - ಏಕ 
ಬಂದಿರಲ್ಲ ವನಕೇ ! ಬಹಳಾ | ನಂದವಾಯು ಮನಕೇ | 
ತೊಂದರೆಗೀಡಾಗಿಸದೀ ಪರಿಸರ - 
ದಂದವ ಕಾಪಾಡುವದು ನಿರಂತರ | | 


ಪರ್ವತ : ನೀವೆಲ್ಲಾ ಇಲ್ಲಿಗೆ ಬಂದದ್ದನ್ನು ನೋಡಿ ಬಹಳ ಸಂತೋಷ 

ಆಯು . ಬನ್ನಿ - ವಿಶ್ರಾಂತಿ ತೆಗೆದುಕೊಳ್ಳಿ, ತಳಿರ ತಲ್ಪವಿದೆ - 
ಚಿಗುರು ಹಾಸಿಗೆಯಿದೆ. ಸುಪ್ಪತ್ತಿಗೆಯ ರಾಶಿಯೇ ಇದೆ. 
ಹಣ್ಣು ಹಂಪಲು , ಗೆಡ್ಡೆಗೆಣಸುಗಳನ್ನು ಸ್ವೀಕರಿಸಿ - ಸವಿಜೇನಿನ 

ಸಿಹಿ ನೋಡಿ. 
ಪ್ರಯೋಗ: ಗುಡ್ಡಗಾಡಿನ ಜನರ ಬದುಕಿನಲ್ಲಿ ಆದರಾತಿಥ್ಯಕ್ಕೆ ಪ್ರಥಮ ಸ್ಥಾನ 

ವಿದೆ ಎಂಬುದು ಗೊತ್ತಾಯ್ತು . ನಿನ್ನನ್ನು ಸಂದರ್ಶಿಸುವ 
ಸಲುವಾಗಿಯೇ ಇಲ್ಲಿಗೆ ಬಂದೆ. ಸ್ವಾಗತವನ್ನು ನೀಡಿದೆ. ಆದರೆ 

ಮುಖ ಬಾಡಿದೆ . ವಿಚಾರ ಏನು ಹೇಳು ? 
ಪರ್ವತ : ಗಿಡ ಮರಗಳನ್ನೂ , ಕಲ್ಲು ಮಣ್ಣುಗಳನ್ನೂ , ನೀರು ಬೇರು 

ಗಳನ್ನೂ ಗೌರವಿಸುವ ಗುಣ ನಿಮ್ಮಲ್ಲಿದೆ ಎಂದು ನಾನು ಭಾವಿ 
ಸಿದ್ದೇನೆ. ಮಹಾರಾಜಾ ! ಇಂದು ವನದಲ್ಲಿ ನಡೆದ ಅನಾಹುತ 

ಕಾರಕ ಬೇಟೆ! ಬೆಂಕಿಗಳ ಬಗ್ಗೆ ನಿನ್ನಲ್ಲಿ ದೂರಿಕೊಳ್ಳುವದಕ್ಕೆಬಂದೆ. 
ಪ್ರಯೋಗ: ಕಳವಳ ಬೇಡ, ವಿಚಾರವನ್ನು ವಿವರವಾಗಿ ಹೇಳು. 
ಪರ್ವತ : ಮಹಾರಾಜಾ ! ಮಾನವರ ಹಿತಕ್ಕೂ , ನಿಸರ್ಗಕ್ಕೂ ಇರುವ 

ಸಂಬಂಧವನ್ನು ನೀನು ಬಲ್ಲೆ . 


- ೩೭ - 


ರಾಗ - ಕೇದಾರ ಗೌಳ, ತಾಳ - ಅಷ್ಟ 
ಕರದಲಿ ಕರಗಸ ಕೊಡಲಿಯ ಹಿಡಿದಿಂತು | 
ಮರಗಳನುರುಳಿಪುದು || ತರವಲ್ಲ ಪ್ರಕೃತಿ ಪ್ರಕೋಪಕೆ 
ಗುರಿಯಾಗೆ ! ಸರುವ ನಾಶವೆ ಅಹುದು ! 


ಪರ್ವತ : ಕೊಡಲಿ ಕರಗಸಗಳನ್ನು ಬಳಸಿ, ಮರಗಳನ್ನು ಕಡಿದು ಉರು 

ಳಿಸುವ ಉದ್ಯೋಗವನ್ನು ನಿನ್ನವರು ಆರಂಭಿಸಿದ್ದಾರೆ. ಒಂದು 
ಗಿಡವನ್ನು ನೆಟ್ಟು ಬೆಳೆಸುವದು ಹತ್ತು ಮಕ್ಕಳನ್ನು ಹೊತ್ತು, 
ಹೆತ್ತು , ಪೋಷಿಸಿದಂತೆ ಎಂದು ನಿಮ್ಮ ಪೂರ್ವಜರು ಭಾವಿಸಿ 
ದ್ದರು. ಈಗ ಕಾಲ ಬದಲಾಗಿದೆ, ಅಡವಿಯನ್ನು ಬಯಲಾಗಿ 
ಸಿದ್ದರಿಂದ ಜೀವರಾಶಿಗಳಿಗೆ ಅಪಾಯ ಒದಗುತ್ತದೆ. ಮಣ್ಣಿನ 
ಸತ್ವ ಬತ್ತಿಹೋಗುತ್ತದೆ ನೀರಿನ ಸೆಲೆ ಆರಿ ಹೋಗುತ್ತದೆ. 
ಭೂಮಿ ಬಂಜರಾಗುತ್ತದೆ. ಪರಿಸರ ಹಾಳಾಗುತ್ತದೆ. ಮರ 
ಗಳನ್ನು ಬೀಳಿಸಿ , ಸೀಳುಗಿಸಿ ಹೋಳಾಗಿಸಿ ಹುಡಿಗೂಡಿಸು 
ತಿದ್ದೀರಿ. ಒಂದು ಮರದ ಆಯುಷ್ಯ ಮನುಷ್ಯನ ಆಯುಷ್ಯ 
ಕ್ಕಿಂತ ಎಷ್ಟೋ ಪಟ್ಟು ಹೆಚ್ಚು ಬೆಳೆದ ಒಂದು ಮರವನ್ನು 
ಒಂದು ಕ್ಷಣದಲ್ಲಿ ನೆಲಕ್ಕುರುಳಿಸಬಹುದು. ಆದರೆ, ಇಡೀ 
ಜೀವಮಾನದಲ್ಲಿ ಅಂತಹ ಮತ್ತೊಂದು ಮರವನ್ನು ಬೆಳೆಸಿ 
ತೋರಿಸಲು ಸಾಧ್ಯವಿಲ್ಲ . ಎರಡು ನೂರು ಜನರಿಗೆ ಪೂರೈಸು 
ವಷ್ಟು ಪ್ರಾಣ ವಾಯುವನ್ನು ಹಸಿರು ವೃಕ್ಷಗಳು ಒದಗಿಸು 
ತವೆ. ಆದ್ದರಿಂದ ಒಂದು ಮರವನ್ನು ಕಡಿಯುವುದೆಂದರೆ 
ಇನ್ನೂರು ಜನರನ್ನು ಕೊಲೆ ಮಾಡಿದ ಹಾಗೆ ಎಂದೇ ಗ್ರಹಿಸ 
ಬೇಕು. ಅರಣ್ಯ ನಾಶ ಮಾಡಿ ನಿಸರ್ಗ ಪ್ರಕೋಪಕ್ಕೆ ಅನುವು 
ಮಾಡಿಕೊಡಬೇಡಿ. ನೆಲೆಯರಾದ ನೆಲವೇ ಪ್ರತಿಭಟಿಸಿ ನಿಂತರೆ 
ಮಳೆಗಾಲವೂ ಇಲ್ಲ , ಉಳಿಗಾಲವೂ ಇಲ್ಲ . ಆಲೋಚಿಸಿ, ವ್ಯವ 
ಹರಿಸಿ . 


- ೩೮ 


ದುರ್ಬುದ್ದಿ : ಶ್ರೀ ಮದ್ರಮಾರಮಣ ಗೋವಿಂದಾ ಗೋವಿಂದ ! 
ಪ್ರಗತಿ : ಸಾಕುಮಾಡು! ಈ ಅರಣ್ಯರೋದನವನ್ನು . 


ರಾಗ - ಮೋಹನ, ತಾಳ - ಕೋರೆ 
ಹಗಲಿರುಳೆಲ್ಲ ನಿನ್ನಿಂದಲಾಗುವದೇನೋ ಜಗದುಳಿವಿನ ಬಗೆಗೆ || 
ಹೆಗಲುಗೊಟ್ಟಿರ್ಪೆ ಯ ಹೆಗ್ಗಳಿಕೆಯಿದೆಂದು ! 
ಪ್ರಗತಿ ಪೇಳಳು ಜರೆದು || ೧೦ || 


ಪ್ರಗತಿ : ಏ , ಪರ್ವತ! ಗುಡ್ಡೆಯ ಬಗೆಗೆ ಗೊತ್ತು ಪುರಾಣ ಹೇಳಬೇಡ. 

ತಾನಿದ್ದರೇ ಜಗತ್ತು ಎಂದು ನೀನು ಭಾವಿಸಿದ್ದೀಯೆ. ಈ 
ಲೋಕದ ಆಗು ಹೋಗುಗಳು ತನ್ನಿಂದಲೇ ಎಂಬ ಸೊಕ್ಕು ನಿನ್ನ 
ವರಾತಿನಲ್ಲಿ ವ್ಯಕ್ತವಾಗಿದೆ. ಸೂರ್ಯ ಚಂದ್ರರ ಬೆಳಕಿಗೂ 
ತಾನೇ ಕಾರಣ ಎಂಬ ಹೆಮ್ಮೆ ನಿನ್ನದು. ಮಳೆ- ಬೆಳೆ , ಹಗಲು 
ರಾತ್ರಿ , ಹುಟ್ಟು - ಸಾವು, ಎಲ್ಲಾ ತನ್ನಿಂದಲೇ ಎಂದು ಕೂಚಿ 
ಕೊಳ್ಳಬೇಡ. ಮಹಾರಾಜರ ಎದುರಿನಲ್ಲಿ ಜಂಭದ ಪ್ರದರ್ಶನ 

ಬೇಡ. ಪರ್ವತಾ ಎಚ್ಚರಿಕೆ! 
ಪರ್ವತ : ಪರಿಸರ ಪರಿಸ್ಥಿತಿಗಳ ಬಗ್ಗೆ ವಿವರ ನೀಡಿದ್ದೇನೆ ವಿನಾ, ನನ್ನ 

ಬಗ್ಗೆ ನಾನು ಹೇಳಿಕೊಳ್ಳಲಿಲ್ಲ. ಪ್ರಗತಿಯ ಹೆಸರುಗಳಿಸಿ ಅವ 
ನತಿಗೆ ಅವಕಾಶ ನೀಡುವ ನಿಮ್ಮ ಸ್ವಭಾವ ಅರ್ಥವಾಗಲಿಲ್ಲ. 
ವಿನಾಕಾರಣ ಕಾಲು ಕೆದರಿ ಜಗಳಕ್ಕೆ ಕರೆಯುತ್ತಿದ್ದೀರಿ. ಇದು 

ದುರ್ಬುದ್ದಿ ಸಂತಾನದವರ ವರ್ತನೆ. 
ದುರ್ಬುದ್ದಿ : ಏಯ , ಬಾಯುಚ್ಚು . 


ರಾಗ - ಮೋಹನ, ತಾಳ – ಹಾರಿಕೆ 
ಕಡುಕೋಪದಿಂದಲಿ ದುರ್ಬುದ್ದಿ ಪೇಳಿದ | 


ಸುಡು ನಿನ್ನ ನೀತಿಯನು || 
ಕಡಿದ್ದು ಡಿಗೂಡಿಸುತೆಣಡನೆ ಬದಿಯ ಗೈವೆ | 
ತಡೆವರಾರಿಹರನ್ನನು || 


- ದುರ್ಬುದ್ದಿ : ಯಾರು ಕೇಳ್ತಾರೆ ನಿನ್ನನ್ನು - ಬೆಂಕಿ ಹಚ್ಚು ನಿನ್ನ ನೀತಿಗೆ - 

ನಿನ್ನ ತಲೆ ಕಡಿದು ಮುಗಿದು ಹುಡಿಗೂಡಿಸುತ್ತೇನೆ, ಬಾ 
ಮುಂದೆ. 


ಪರ್ವತ : ನಿಲ್ಲು - ಪಾಪಿ - ( ಯುದ್ಧ , ಪರ್ವತನ ವಧೆ) 
ಪ್ರಯೋಗ: ಅಯ್ಯೋ ! ತಲೆ ತಿರುಗುತ್ತಾ ಇದೆ. ಕಣ್ಣು ಉರಿಯುತ್ತಾ 

ಇದೆ . ಏನಾಗಿ ಹೋಯ್ತು, 
- ಪ್ರಗತಿ : ಏನೂ ಆಗ್ಲಿಲ್ಲ - ನಾನಿದ್ದೇನೆ ಬನ್ನಿ . ನನ್ನ ಹೆಗಲ ಮೇಲೆ 
ಭಾರ ಹಾಕಿ ನಿಧಾನವಾಗಿ ಬನ್ನಿ – 

( ನಿರ್ಗಮನ) 


( ನಿಸರ್ಗ ಚಕ್ರವರ್ತಿಯ ಒಡೋಲಗ) 


ರಾಗ - ತೋಡಿ, ತಾಳ - ತ್ರಿವುಡೆ 
ನಿಷ್ಠೆಯಿಂದ ನಿಸರ್ಗರಾಜನು ! ಥಟ್ಟನೋಲಗ ಕೊಟ್ಟಿರಲ್ಯಾ ! 
ಸತ್ಯಸಾರನು ಬಂದು ಪೇಳಿದ ! ವರ್ತಮಾನ || ೧ | | 


ನಿಸರ್ಗ : ಸತ್ಯಸಾರಾ! ಇದೇನು ಆಕಸ್ಮಿಕ ಆಗಮನ! ಆ ಕಡೆಯಲ್ಲಿ 

ಅಡವಿಯು ಆಕ್ರಂದನ ಏನಾಯಿತು ಹೇಳು. 
ಸತ್ಯಸಾರ : ಓ ನಿಸರ್ಗ ಚಕ್ರವರ್ತಿ – ಮಾನವರ ಆಕ್ರಮಣ ಅತಿಯಾ 

ಯಿತು. ದುರ್ಬುದ್ಧಿಯ ದಾಳಿಗೆ ಸಿಲುಕಿ ಪರ್ವತ ಅಳಿದ. 


- ೪೦ 


ರಾಗ - ಆನಂದಭೈರವಿ, ತಾಳ - ಕೋರೆ 
ಅಳಿದನು ಪರ್ವತನು | ನಾವಿನ್ನು ಮುಂದೆ 1 
ಉಳಿಯುವದೆಂತಿದನು !! ತಿಳುಹು ನಿಸರ್ಗರಾಯ | 
ಘನಸತ್ವಸಾರ | ಕಲುಷಿತವಾಯಿತಯ್ಯ || ೧ | 


ಸತ್ವಸಾರ : ಪರಿಸರವನ್ನು ಕಾದುಕೊಂಡು ಭೂಮಿಗೆ ಬಲ ನೀಡುವ 

ಪರ್ವತ, ಶುಭವಾತಾವರಣದ ಏಳಿಗೆಯ ಶಿಖರವಾಗಿದ್ದ 
ಪರ್ವತ, ನಿನಗೆ ಮಿತ್ರನಾಗಿ ಮೋಡಗಳ ನೀಲುವಿಗೆ ಪಾತ್ರ 
ನಾಗಿದ್ದ ಪರ್ವತ! ಇನ್ನಿಲ್ಲ. ದುರ್ಬುದ್ದಿ ಅವನನ್ನು ಕೊಂದ. 
ಪ್ರಯೋಗರಾಜನ ಎದುರಿಗೇ ಈ ಅನಾಹುತ ನಡೆದು 
ಹೋಯಿತು. ಮರಂಗುಲ ಮಣ್ಣು ಸತ್ವಗಳಿಸುವದಕ್ಕೆ ಫಲ 
ವತ್ತತೆಯನ್ನು ಪಡೆಯಲಿಕ್ಕೆ ಮೂರು ಸಾವಿರ ವರ್ಷಗಳು 
ಬೇಕು. ಪರ್ವತನ ನಾಶ , ಅರಣ್ಯ ನಾಶದ ಮೂಲಕ , ಮೂರೇ 
ಕ್ಷಣದಲ್ಲಿ ಆ ಮಣ್ಣು ಕೊಚ್ಚಿ ಬಳಿದು ಸುಟ್ಟು ಹಾಳಾಗಿ 
ಹೋಗುತ್ತಿದೆ. ಪ್ರಕೃತಿಯ ಬಲ ಕುಸಿಯಿತು. ವಕಾನವರು 
ತಮ್ಮ ಬದುಕನ್ನೇ ಬೂದಿಯಾಗಿಸಿಕೊಂಡರು. ಸತ್ವವನ್ನೂ 
ಸಾರವನ್ನೂ ಕಳೆದು ಕೊಂಡ ನೆಲೆಯಲ್ಲಿ ನಾನು ಉಳಿಯಲಾರೆ. 
ನನ್ನ ಸವರಾಧಾನಕ್ಕಾಗಿ ನಾನೇ ಕಣ್ಮರೆಯಾಗುತ್ತೇನೆ. 

( ನಿರ್ಗಮನ) 


ನಿಸರ್ಗ : 


ಹಾಂ ! ಏನಿದು ವಿಪರೀತ! ಅವಾಂತರ! ಅನಾಹುತದ ಅವ 
ತಾರ. ಸತ್ವಸಾರನ ಸಮಾಧಿಯಾಯಿತು. ಪ್ರಕೃತಿಯ ಮೇಲೆ 
ದಬ್ಬಾಳಿಕೆಯನ್ನು ಆರಂಭಿಸಿ ವಾತಾವರಣವನ್ನು ಕೆಡಿಸಿ ಪರಿಸರ 
ವನ್ನು ಕಲಕಿ, ನಿಸರ್ಗನನ್ನು ಕೆಣಕಿ, ಅಣಕವಾಡುತ್ತಿದ್ದಾರಲ್ಲ . 
ತಮ್ಮ ಪರಿಧಿಯು ಗಡಿಯನ್ನು ಮರೆತು ಮಿತಿ ಮೀರಿದರೇ ! 


- ೪೧ 


ರಾಗ - ಮೋಹನ, ತಾಳ - ಏಕ 
ಮಿತಿ ಮೀರಿದರೇ ನರರು | ದು . 
ರ್ಗತಿಯನ್ನೀಕ್ಷಿಸಲವರು || ಕ್ಷಿತಿಗಹಿತವ ಬಗೆದವರು 1 ಉಪ | 
ಹತಿಯಿಂದುರಿಯಲಿ ಖಳರು || ೧ || 


ನಿಸರ್ಗ : ನಿಯಮವನ್ನು ಮರೆತು ಮದಾಂಧರಾಗಿ ವರ್ತಿಸುತ್ತಿರುವ ಆ 

ವರಾನವರಿಗೆ ಬುದ್ದಿ ಕಲಿಸುತ್ತೇನೆ. ಏನೂ ಮಾಡಬಲ್ಲೆವೆಂಬ 
ಅವರ ಸೊಕ್ಕಿಗೆ ತಕ್ಕ ಪ್ರತೀಕಾರ ಅಗತ್ಯ . ಪ್ರಕೃತಿಯ ಶೋಭೆ 
ಯನ್ನು ಅಳಿಸಿದರೆಕೊಭೆ, ಎಂಬ ಪಾಠ ಕಲಿಯಲಿ, ಉಪಕಾರ 
ಮಾಡುತ್ತಿರುವ ಪರಿಸರಕ್ಕೆ ಉಪದ್ರವನೀಡುವ ಉಪದ್ಯಾಪಕ್ಕೆ 
ಕೈಯಿಕ್ಕಿದ ಅವರಿಗೆ ಉಪಹತಿಯೇ ಗತಿ. ಓ ಉತ್ಸಾತಾ 


(ಉತ್ಪಾತನ ಕೂಗು, ಅಬ್ಬರ ಪ್ರವೇಶ) . 
ಉತ್ಪಾತ : ಓ ! ನನ್ನನ್ನು ಸೃಷ್ಟಿಸಿದ್ದೇಕೆ? ನನ್ನಿಂದೇನಾಗಬೇಕು ? 

ಲೋಕವನ್ನು ತಿಕ್ಕಿ ಮುಕ್ಕಬೇಕೇ ? ಸಮುದ್ರವನ್ನು ಬಿಸಿ 
ಬರಿದಾಗಿಸಬೇಕೇ ? ಭೂಕವಚವನ್ನೇ ನಡುಗಿಸಿ ಒಡೆಯಬೇಕೇ ? 
ವಾಯು ಮಂಡಲದ ಕಣವನ್ನು ಕಿಡಿಯಾಗಿಸಬೇಕೇ ? ಏನು 

ಮಾಡಬೇಕು? ಹೇಳು, ಅಪ್ಪಣೆ ಕೊಡು. 
ನಿಸರ್ಗ : ಉತ್ಪಾತಾ – ಕರೆ, ಜ್ವಾಲಾಮುಖಿಯನ್ನು 
ಉತ್ಪಾತ : ಓ ಜ್ವಾಲಾಮುಖಿ ಬಾ ಬಾ ಬಾ 

( ಜ್ವಾಲಾಮುಖಿಯ ಕೂಗು - ಅಬ್ಬರ - ಪ್ರವೇಶ) 
ಜ್ವಾಲಾಮುಖಿ: ಕಿಡಿಯಾಗಿ ಸಿಡಿದು ಬಂದಿದ್ದೇನೆ - ನನ್ನನ್ನು ಕರೆದದ್ದೇಕೆ? 

ಗೊತ್ತಾಗಲಿಲ್ಲ 
ಉತ್ಪಾತ : ಓ ! ನಿಸರ್ಗ ರಾಜಾ ! 


- ೪೨ 


ರಾಗ - ಸೌರಾಷ್ಟ್ರ , ತಾಳ - ತ್ರಿವುಡೆ 
ಸೃಷ್ಟಿಸಿದೆ ನೀನೇಕೆ ನಮ್ಮನು| ತಟ್ಟನೇ ಪೇಳೆ ಚರಾಚರ | 
ಸೃಷ್ಟಿಯನ್ನು ನುಂಗುವೆವು ಅಪ್ಪಣೆ | ಕೊಟ್ಟು ಕಳುಹು || ೧ || 


ಉತ್ಪಾತ : ಓ ! ನಮ್ಮನ್ನು ಸೃಷ್ಟಿಸಿದ್ದೇಕೆ? 
ಜ್ವಾಲಾಮುಖಿ : ನಮ್ಮಿಂದ ಏನಾಗಬೇಕು ? 
ಉತ್ಪಾತ : ಸೂರ್ಯನನ್ನು ಚಂಡಿನಂತೆ ಹಿಡಿದಾಡಬೇಕೆ? 
ಜ್ವಾಲಾಮುಖಿ: ಬಾಯ್ದೆರೆದು ಭೂವಿಯನ್ನೇ ನುಂಗಬೇಕೆ ? 
ಉತ್ಪಾತ : ವಿಷದ ಉಸಿರು ಬಿಟ್ಟು ಜನರನ್ನು ಸಾಯಿಸಬೇಕೇ ? 
ಜ್ವಾಲಾಮುಖಿ: ಕೆಂಡದ ಮಳೆಯನ್ನು ಸುರಿಸಬೇಕೇ ? 
ಉತ್ಪಾತ : ಹೇಳು - ಏನಾಗಬೇಕು? ಅಪ್ಪಣೆ ಕೊಡು. 


ನಿಸರ್ಗ : ಉತ್ಪಾತಾ ! ಜ್ವಾಲಾಮುಖಿ ! ಸಿಡಿದು ಬಂದು ಉರಿದು 

ನಿಂತಿದ್ದೀರಲ್ಲಾ 


ರಾಗ - ಮೋಹನ, ತಾಳ - ಏಕ 


ಉರಿಮಸಗಲಿ ಲೋಕವನು | ವಾ 1 ರಿಧಿ ಕುದಿದುಕ್ಕಲಿ ಇನ್ನು ! | 
ಬಿರುಗಾಳಿಯು ವರ್ಧಿಸಲಿ | ಭೀ | ಕರ ಬರಗಾಲವು ಬರಲಿ || ೧ | | 


ನಿಸರ್ಗ : ಮನುಷ್ಯರ ಸುತ್ತಮುತ್ತಲು ಬೆಂಕಿ ಕವಿಯಲಿ. ಅಗ್ನಿ ತಪ್ಪ 

ರಸ ಕಾದಿದಕ್ಕಲಿ, ಭೂಕವಚ ಸಿಡಿದು ಬೀಳಲಿ, ಸಮುದ್ರ 
ಭೋರ್ಗರೆದು ನೆಲೆ ನೆಲಗಳನ್ನು ನಣಂಗಲಿ, ಚಂಡಮಾರುತನ 
ದಾಳಿಯ ರುಂರುರಾವಾತದಲ್ಲಿ ಜಗದ ಜನ ತರಗೆಲೆಯಂತೆ 
ಹಾರಲಿ , ಉರಿಯಿಂದ ಬೆಂದು, ಬರದಿಂದ ನೊಂದು - 


ಸಹಾ 
ಪರಿಸರ 
ರ್ಮನಿ 

ಯಡಹಳ್ಳಿ,ರ್ಶಿ 


- ೪೩ 


ಉಸಿರು ವಿಷವಾಗಿ , ಬಸಿರು ಬಡಿದುಕೊಂಡು ಸಾಯಲಿ! ಭೂಮಿ 
ಕಂಪಿಸುವಂತೆ ಸಾಗಿ - ಆಕಾಶ ಅದುರುವಂತೆ ಸಾಗಿ - ಪ್ರಳಯದ 
ಅಬ್ಬರದಲ್ಲಿ ಸಾಗಿ – ಹೋಗಿ, ಕೂಗಿ, ತಾಗಿ ಸಾಗಲಿ ನಿಮ್ಮ 

ವ್ಯವಹಾರ 
( ಉತ್ಪಾತ - ಜ್ವಾಲಾಮುಖಿಯರ ದಾಳಿ – ಜನರ ಹಾಹಾಕಾರ). 

- ಪ್ರಯೋಜನನ ಪ್ರವೇಶ – 


ರಾಗ - ಪೂರ್ವಿ, ತಾಳ - ರುಂಪೆ 


ಉರಿಯುತಿದೆ ಲೋಕ ಬಹಳುತ್ತ ಕೊಭೆಯಲಿ ! 
ಧರೆ ಕುಸಿದು ಕಡಲುಕ್ಕಿತಕಾ || 
ಬಿರುಗಾಳಿ ಪ್ರಳಯದಬ್ಬರವ ಕಾಣಿಸುತಲಿದೆ ! 
ಪರಿಯಿದೇನೆನುತ ಯೋಚಿಸಿದ || ೧ || 


ಪ್ರಯೋಜನ: ಅಯ್ಯೋ ! ಇದೇನಾಗ್ತಾ ಇದೆ ! ಇಡೀ ವಿಶ್ವವೇ ಸುಟ್ಟು 

ಹೋದೀತೇ ? ಜೀವಕೋಟಿಯನ್ನು ಧರಿಸಿದ ಧರೆ ಕಂಪಿಸಿ 
ಕುಸಿಯುತ್ತಿದೆಯಲ್ಲ! ಹೆಗ್ಗಡಲು ಭೋರ್ಗರೆದು ಮೇಲೆದ್ದು 
ಅಪ್ಪಳಿಸಿ ನೆಲವನ್ನು ನುಂಗ ತೊಡಗಿದೆ . ರುಂರುರಾವಾತದ 
ಸುಳಿಗೆ ಸಿಕ್ಕು ಜಗತ್ತೇ ಅಲ್ಲೋಲ ಕಲ್ಲೋಲವಾಗುತ್ತಿದೆ. 
ಪ್ರಳಯದ ಕಾವು ಕಣ್ಣನ್ನು ಕುರುಡಾಗಿಸುತ್ತಿದೆ – ಮೃತ್ಯುವಿನ 
ಕೂಗು ಕಿವಿಯನ್ನು ಕಿವುಡಾಗಿಸುತ್ತಿದೆ. ಕಂಪಿಸುವ ಭೂವಿ 
ಯಲ್ಲಿ ಕಾಲೂಗಿ ನಿಲ್ಲುವದಕ್ಕೂ ಸಾಧ್ಯವಿಲ್ಲ . ಬದುಕೇ ಭಸ್ಮ 
ವಾಗುತ್ತಿರುವ ದುರಂತ ಸನ್ನಿವೇಶ! ಭೀಕರ ದೃಶ್ಯ ! ಅಯ್ಯೋ ! 
ಕ್ರೋಣಿಯನ್ನು ಕವಿದಕೊಭೆಯ ಹಿನ್ನೆಲೆಗೆ ಕಾರಣ ಗೊತ್ತಾ 
ಗುವದಿಲ್ಲ . ಪರಿಣಾಮವನ್ನು ಯೋಚಿಸುವ ಸೈರವಿಲ್ಲ. 
ಪರಿಹಾರವನ್ನು ಹುಡುಕುವ ಧೈಯ್ಯವಿಲ್ಲ. ಯಾರನ್ನು ಕೇಳಲಿ ? 
ಏನು ಮಾಡಲಿ ? ಗುರುದೇವಾ ! 


- ೪೪ 


ಶುಭಗುಣ ಋಷಿಯ ಪ್ರವೇಶ 


ಶುಭಗುಣ: ಶಾಂತಿಃ ಶಾಂತಿಃ ಶಾಂತಿಃ! ಲೋಕಾಃ ಸಮಸ್ತಾಃ ಸುಖಿನೋ 

ಭವಂತು. 


ಪ್ರಯೋಜನ: ಗುರುವೇ , ಕಾಪಾಡು! ಕಾಪಾಡು 
ಶುಭಗುಣ: ಪ್ರಯೋಜನಾ! ಆತುರದಿಂದ ಓಡಿ ಬಂದು ಆರ್ತನಾಗಿ 

ಪ್ರಾರ್ಥಿಸುತ್ತಿದ್ದೀಯೆ , ಏನಾಯಿತು ನಿನಗೆ ? ಯಾಕೆ ಈ 

ಕಳವಳ , 
ಪ್ರಯೋಜನ: ಸ್ವಾಮೀ ! ನೀವು ಲೋಕಹಿತಕ್ಕಾಗಿ ತಪಸ್ಸಿನಲ್ಲಿ ನಿರತರಾಗಿ 

ದ್ದೀರಿ. ಇಲ್ಲಿ ತಾಪದಿಂದ ಭೂವಿಯೇ ಕುಸಿಯುತ್ತಿದೆ 
ಏನಿದು ? 


ರಾಗ - ಕಾನಡಾ, ತಾಳ - ರೂಪಕ 


ಏನಿದೀ ದುರಂತ ಛಾಯೆ ಕಾಣಿಸುತ್ತಿದೆ | 
ಕಾಣದೇನು ಪ್ರಳಯ ಕೂಗಿ ಕುಣಿಯತೊಡಗಿದೆ ! 
ಮನವೇಕೆ ಮುಂದಿನನುವ ಪೇಳು ಗುಣನಿಧೇ | 
ನೀನು ಸೂಚಿಸಿದ ಸುಮಾರ್ಗವರಿತು ಬಾಳುವೆ || ೧ || 


- ಪ್ರಯೋಜನ: ಮಹಾತ್ಮಾ ! ನಿನ್ನ ವರ್ತನೆಯ ಅರ್ಥವೇ ನನಗಾಗಲಿಲ್ಲ . 

ಕಾಲಜ್ಞಾನಿಯರಾದ ನೀನುವನಿಯಾಗಿ ವ್ಯವಹರಿಸುತ್ತಿದ್ದೀಯೆ. 
ಇಲ್ಲಿ ಕಾಲವೇ ಕಾಡತೊಡಗಿದೆ. ಪ್ರಳಯ ಪ್ರವಾಹದಲ್ಲಿ 
ಜಗತ್ತೇ ತೇಲಿಹೋಗ್ತಾ ಇದೆ. ಈ ವಿನಾಶದ ದೃಶ್ಯ ನಿನಗೆ 
ಕಾಣಿಸುವುದಿಲ್ಲವೇ ? ತ್ರಿಕಾಲಜ್ಞಾನಿಯಾದ ನಿನಗೆ ಭವಿಷ್ಯವನ್ನು 
ತಿಳಿಯುವ ಮನೋಬಲವಿದೆ. ಗುರುದೇವಾ ಹೇಳು. ಈ 
ಲೋಕದ ಆಟವ ಇಲ್ಲಿಗೆ ಮುಗಿಯಿತೇ ? ಜೀವ ಜಗತ್ತಿನ 


- ೪೫ 


ಕೊನೆಯ ಹಂತವೇ ಇದು ? ಈ ದುರಂತಕ್ಕೆ ಪರಿಹಾರ 
ವಿದೆಯೇ ? ಇಲ್ಲವೇ ? ಕ್ಷಾಮದ ಕಾರಣವನ್ನು ತಿಳಿಸಿ , 
ಕ್ಷೇಮದ ಬಗೆಯನ್ನು ತಿಳಿಸಿ, ಬದುಕುವ ದಾರಿಯನ್ನು ಸೂಚಿಸು . 
ನೀನೇ ಗತಿ, ನೀನೇ ಮತಿ ಎಂದು ನಂಬಿದ್ದೇನೆ, ಗುರುವೇ ! 


ಶುಭಗುಣ: ಪ್ರಕೃತಿಯ ಪ್ರಕೋಪವನ್ನು ಕಂಡು ತತ್ತರಿಸುತ್ತಿದ್ದೀಯೆ. 

ತನ್ನ ಸುತ್ತಲಿನ ಪರಿಸರವನ್ನು ಸಂಪರ್ಕಿಸಿ ಸಂವೇದಿಸುವ 
ಸ್ವಭಾವ ಸಾಧುವಾದದ್ದು , ಲೋಕಕ್ಷೇಮದ ಬಗ್ಗೆ ಕಳಕಳಿ 
ಯಿಂದ ಪ್ರಶ್ನಿಸುತ್ತಿದ್ದೀಯೆ, ಪರಿಸ್ಥಿತಿಯ ಬಗ್ಗೆ ತಿಳಿಸು 
ತೇನೆ, ಕೇಳು - 


ರಾಗ - ಬೇಗಡೆ, ತಾಳ - ಆಷ್ಟ 
ಪರಿಯ ಕೇಳು ಪ್ರಯೋಗ ಸಂಭವನೆ | 
ದುರ್ಬುದ್ದಿಯಿಂದೀ | ಭರಿತ ಕ್ಷಾಮ ಕೊಭೆ ಬಂತದನೆ | 
ಅರಿಯದವನತಿ ಪ್ರಗತಿ ಭೇದವ ಮರುಳನಾದನು ನಿನ್ನ ಪಿತ ಶುಭ | 
ಕರ ಸುಬುದ್ದಿಯ ದೂರಿರಿಸಿ ಬಲು | | 
ತರ ದುರಂತಕೆ ಪಾತ್ರವಾದನು || ೧ | 


ಶುಭಗುಣ: ಪ್ರಯೋಜನಾ! ನಿನ್ನ ತಂದೆಯರಾದ ಪ್ರಯೋಗರಾಜನು 

ದುರ್ಬುದ್ದಿಯ ಕೈವಶನಾಗಿದ್ದಾನೆ. ತನ್ನ ಸ್ಥಾನವನ್ನು ಭದ್ರ 
ಪಡಿಸಿಕೊಳ್ಳುವ ಉದ್ದೇಶದಿಂದ ನಿನ್ನ ತಾಯಿಯರಾದ ಪ್ರಗತಿ 
ಯನ್ನು ಅಡಗಿಸಿಟ್ಟು ಆ ಸ್ಥಾನದಲ್ಲಿ ತನ್ನ ಮಗಳಾದ ಅವನತಿ 
ಯನ್ನು ಮರೆಸುತ್ತಿದ್ದಾನೆ. ಕಾಪಟ್ಯದ ಜಾಲದಲ್ಲಿ ಸಿಲುಕಿ 
ಅವನತಿಯ ವಶದಲ್ಲಿ ನಿನ್ನ ಅಪ್ಪ ತತ್ತರಿಸುತ್ತಿದ್ದಾನೆ. ಪರಿಸರ 
ಪರಿಸ್ಥಿತಿಗಳ ಕೇಡನ್ನು ತಿಳಿದೂ ಪರಿಹಾರಕ್ಕೆ ಪ್ರಯತ್ನಿಸ 
ಲಾರದ ಜಂಜಾಟದಲ್ಲಿ ಪ್ರಯೋಗರಾಜ ದುರ್ಬಲನಾಗಿದ್ದಾನೆ. 


- ೪೬ 


ಪ್ರಯೋಜನ: ಈ ವಿಚಾರವನ್ನು ಮೊದಲೇ ಏಕೆ ಹೇಳಲಿಲ್ಲ ? ಈ ಹಿಂದೆಯೇ 

ಈ ಸಂಗತಿ ಗೊತ್ತಾಗಿದ್ದರೆ ಆಗುವ ಅನಾಹುತವನ್ನು ತಪ್ಪಿಸ 

ಬಹುದಿತ್ತಲ್ಲ! 
ಶುಭಗುಣ : ಕೇಳಿ ಪಡೆಯುವ ಅನುಭವಕ್ಕೂ , ಕಂಡು ಗಳಿಸುವ ಅನು 

ಭವಕ್ಕೂ ಅಂತರವಿದೆ ಪ್ರಯೋಜನಾ! ಪರಿಸರದ ಬಗ್ಗೆ | 
ನೀನು ಆಸಕ್ತಿ ತೋರಿಸಿದ್ದು ಈಗ, ಹಾಗಾಗಿ ಪರಿಸ್ಥಿತಿಯನ್ನು 
ಈಗ ಹೇಳುತ್ತಿದ್ದೇನೆ. ಸಂದರ್ಭದ ಅರಿವಿನಿಂದ ಅಭ್ಯಾಸಿಸಿ 

ದುಡಿಯುವ ಛಲವಿದ್ದರೆ ಈಗಲೂ ಅವಕಾಶವಿದೆ. 
ಪ್ರಯೋಜನ: ಜಗದ್ಗುರುವಾದ ನೀನು ಆಚರಣೆಯ ವಿಧಾನವನ್ನು ತಿಳಿಸಿ 

ಕೊಟ್ಟರೆ ಅಂತೆಯೇ ಆಚರಿಸುತ್ತೇನೆ. ಉಪದ್ರವದ ಉಪ| 

ಶಮನಕ್ಕೆ ಉಪಕ್ರಮಿಸುವ ಉಪಾಯ ಯಾವುದು ಹೇಳು? 
ಶುಭಗುಣ: ಮಗೂ , ಮಹಾಪ್ರಕೃತಿಯ ಮಹಿಮೆಯ ಮಡಿಲು ಹಸಿರು 


ರಾಗ - ಹಿಂದೋಳ, ತಾಳ - ಏಕ 


ಹಸಿರೆ ಉಸಿರೆಂಬುದನ್ನು ಯೋಚಿಸುತ | 
ಗಿಡ ಮರವ ರಕ್ಷಿಸಿ | ಕುಶಲದಿಂ ಪರಿಸರವ ಪೋಷಿಸುತ || 
ರಸೆಗೆ ಸೊಬಗನು ನೀಡೆ ಹಿತಗುಣ || 
ವೆಸೆದು ವಾತಾವರಣ ನಲಿವುದು | 
ಕಸುವಿನಿಂದ ನಿಸರ್ಗವಿರ್ದೊಡೆ | ಜಸವು ಜೀವಿಗಳಿಂಗೆ ನಿಜವೈ | 


ಶುಭಗುಣ: ದುರ್ಬುದ್ದಿಯ ದಬ್ಬಾಳಿಕೆಯಿಂದ ಹಸಿರು ನಾಶವಾಗಿ , ಉಸಿರು 

ಕಟ್ಟುವ ಸ್ಥಿತಿ ನಿರ್ಮಾಣವಾಗಿದೆ. ಗಿಡ- ಮರಗಳ ಮಹತ್ವ 
ವನ್ನು ಅರಿತು ಬೆಳೆಸಿ, ಉಳಿಸಿ ಬಳಸಬೇಕು. ಪ್ರಕೃತಿಗೆ ಪ್ರಾಣ 
ವಾಯುವನ್ನು ನೀಡುವ ಕೃಷಿಯನ್ನು ವೃಕ್ಷಗಳು ಮಾಡುತ್ತವೆ. 
ಹಸಿರು ಎಲೆ ಉಸಿರ ಸೆಲೆ ಎಂಬುದನ್ನು ಧ್ಯಾನಿಸಿ ಬದುಕಬೇಕು. 


- ೪೭ 


ಗಿಡಮರಗಳನ್ನು ಬೆಳೆಸುವ ಕೃಷಿಗೆ ಆದ್ಯತೆ ನೀಡಬೇಕು. 
ಅರಣ್ಯಗಳು ಭೂಗರ್ಭದ ಶ್ವಾಸಕೋಶಗಳು - ಜಲಮಂಡಲದ 
ರಕ್ತಧಮನಿಗಳು – ತೇಜೋ ಮಂಡಲ, ವಾಯು ಮಂಡಲ 
ಗಳ ವಿಹಾರಧಾಮಗಳು, ಜೀವಿಗಳ ಜೀವನಾಡಿಗಳು, ಮಹಾ 
ಪ್ರಕೃತಿಗೂ ಮನುಷ್ಯ ಪ್ರಕೃತಿಗೂ ನೇರ ಸಂಬಂಧವಿದೆ. ತಿಂದ 
ಆಹಾರ ಜೀರ್ಣವಾಗುವುದಕ್ಕೂ ನಿಸರ್ಗದ ನೆರವು ಬೇಕು. 
ಬದುಕು ಭೋಗದ ಹಾಸುಗೆಯಲ್ಲ, ಚೈತನ್ಯ ಶೋಧದ ದಿವ್ಯ 
ಪೀಠ, ಈ ತತ್ವವನ್ನು ತಿಳಿದು, ಪ್ರಕೃತಿಯನ್ನು ಪಠಿಸಿ ಪರಿ 
ಸರವನ್ನು ಜಪಿಸಿ - ನಿಸರ್ಗವನ್ನು ಧ್ಯಾನಿಸಿ ವ್ಯವಹರಿಸು . 
ನಿಸರ್ಗ ಸಂಧಾನದ ಶುಭ ಸೂತ್ರವೇ ವರಾನವರ ಬಾಳಿನ ಮಹಾ 
ಮಂತ್ರವೆಂದು ತಿಳಿದು ಉದ್ಯೋಗಿಸು. ತಾಯಿಯ ತೊಡೆಯ 
ಆಶ್ರಯ ಒಂದು ವರ್ಷ , ಆದರೆ ಭೂತಾಯಿಯ ಮಡಿಲು ವನರಿ 
ಕುಲದ ನಿರಂತರ ಆವಾಸ ಎಂಬುದನ್ನು ಮರೆಯಬೇಡ. 

ಪ್ರಕೃತಿಯನ್ನು ಗೌರವಿಸಿ ಕೀರ್ತಿಗಳಿಸು. . 
ಪ್ರಯೋಜನ: ಗುರುದೇವಾ ಕೃತಾರ್ಥನಾದೆ – 
ರಾಗ - ನವರೋಜು, ತಾಳ – ಆದಿ ( 

ಕೊರೆ) 
ನಮಿಸುವೆ ನಿನ್ನಯ ಪದಕೇ ! ನಾ | ಗಮಿಸುವೆನೀಕ್ಷಣ ಪುರಕೇ || 
ಮಮತೆಯೊಳೀ ಶುಭ ಮಂತ್ರವಧ್ಯಾನಿಸಿ ! 

ಸಮತೆಯೋಳಾರಾಧಿಸುವೆ ನಿಸರ್ಗವ || ೧ | | 
ಪ್ರಯೋಜನ : ಆಪತ್ತಿಗೆ ಒದಗುವವನೇ ಆಪ್ತ - ಸದ್ಯದ ದುರಂತ ತಪ್ಪಿಸು 

ವದಕ್ಕೆ ನೀನು ಸೂಚಿಸಿದ ಪರಿಹಾರವಾಕ್ಯವೇ ಆಪ್ತವಾಕ್ಯ , ನಿನ್ನ 
ಉಪದೇಶವನ್ನು ಆನುಷ್ಠಾನಿಕ ನೀತಿಯಾಗಿ ಅಂಗೀಕರಿಸುತ್ತೇನೆ. 
ಜೀವಜಗತ್ತಿಗೆ ನನ್ನಿಂದ ಸಲ್ಲಿಸಲು ಸಾಧ್ಯವಾದ ಸೇವೆಯನ್ನು 
ಸಲ್ಲಿಸಿ ಪ್ರಯೋಜನ ನೀಡಿ, ಪ್ರಯೋಜನ ಪಡೆಯುತ್ತೇನೆ. 
ಆಶೀರ್ವಾದ ನೀಡು, 


- ೪೮ 


ಶುಭಗುಣ: ಮೊದಲು ನಿನ್ನ ತಂದೆಯ ಬಳಿಗೆ ಹೋಗು, ದುರ್ಬುದ್ದಿ 

ಯನ್ನೂ ಅವನತಿಯನ್ನೂ ತೊಲಗಿಸು , ಪ್ರಜೆಗಳಿಗೆ ಹಿತ 

ಕಾಣಿಸಿ , ಪ್ರಗತಿಯನ್ನು ಪಡೆ. 
ಪ್ರಯೋಜನ : ಗುರುಭೋ ನಮಃ - ಧನ್ಯನಾದೆ. 
ಶುಭಗುಣ : ಶುಭವಾಗಲಿ ! ವಿಶ್ವದ ವಿಶ್ವಾಸ ಗಳಿಸು, 

( ನಿರ್ಗಮನ) 


( ಪ್ರಯೋಗ – ದುರ್ಬುದ್ದಿ - ಪ್ರಗತಿಯರ ಪ್ರವೇಶ) 

ರಾಗ - ಹಂಸಾನಂದಿ, ಛಾಂದ್ - ತಾಳ (ಕೋರೆ) 
ತೋಳಲಿ ಬಳಲಿ ಪ್ರಜೆಗಳೆಲ್ಲ ಅಳುತಲಾ ಪ್ರಯೋಗನೆಡೆಗೆ | 
ಘಳಿಲನೈದಿ ದೂರುತೀರ್ದರೈಯ್ಯ ಬೈ ಬೈ ಯೊ || ೧ || 
ಉಸಿರೇ ಬೆಂಕಿಯಾಯಿತಿ ರಸನೆ ಕಂಪಿಸುವದಯ್ಯಯ್ಯೋ ! 

ಕಸುವೆ ಕುಂದಿತಯ್ಯಯ್ಯಯ್ಯೋ ಅಯ್ಯ ಯ್ಯ ಯ್ಯ ಯ್ಯೋ ! 
ಪ್ರಜೆಗಳು: ೧. ನಮ್ಮ ಅವಸ್ಥೆ ಹೀಗಾಯ್ತಲ್ಲೋ ಮಹಾರಾಯರಾ ! 

೨ . ಹೇಳುವವರಿಲ್ಲ, ಕೇಳುವವರಿಲ್ಲ, ಆಗೋಯ್ತು. 
೩ . ನಿನ್ನ ಕತೆ ಏನು ಅಂತ ನೋಡುವಾ ! ಹೇಳಿ, ಇಲ್ಲಿಗೇ 

ಬಂದಿದ್ದೇನೆ. 
೧ . ಮಳೆ ಇಲ್ಲ , ಬೆಳೆ ಇಲ್ಲ, ಬರಗಾಲ . 
೨. ಭೂಕಂಪ, ಜ್ವಾಲಾಮುಖಿ ಕಾಟ ಬೇರೆ. 
೩ . ಊಟಉಣಿಸು ಹೋಗಲಿ, ಉಸಿರಾಟಕ್ಕೂ ಕಷ್ಟ , 
೪, ಉಸಿರು ಬಿಸಿಯಾಗಿ ಬೆಂಕಿಯರಾಗ್ತಾ ಇದೆ. 
೫. ನಾಲಿಗೆ ತನ್ನಿಂದ ತಾನೇ ನಡಗುತ್ತಾ ಇದೆ. 
೨ . ಭೂಮಿಯ ಕುಸೀತಾ ಇದೆ , ತಾಣವೂ ಕುಸೀತಾ ಇದೆ, 


೩ . ಸಮುದ್ರ ಕೊರೆದು ಎಷ್ಟೋ ಊರೇಹೋಯ : 
೪, ಚಂಡಮಾರುತದ ಹಾವಳಿಯಲ್ಲಿ ಸಾವಿರಾರು ಜನ ಸತ್ತರು; 
೧ : ಹುಟ್ಟಿದ ಮಕ್ಕಳಿಗೆ ಅಂಗ ಆಕಾರವಿಲ್ಲ ; 
೨: ಇದ್ದ ಜನರಿಗೆ ಆಹಾರವಿಲ್ಲ. 
೩ : ಸತ್ತವರು ಸತ್ತರು, ಇದ್ದವರಿಗೆ ಇರಲಿಕ್ಕೆ ಅನುಕೂಲವಿಲ್ಲ : 
೪ : ಜೀವವಾದ್ರೂ ಪೂರಾ ಹೋಗ್ತದೆಯೋ ಅದೂ ಇಲ್ಲ. 
೧: ಏ ಏ ಏನಾದ್ರೂ ವರಾಡೋ ? 
೨ : ಸು ...ಸುಮ್ಮನೇ ಇದ್ದೀಯಲ್ಲೋ ! 
೩ : ಮಾ ... ವಾತಾಡೋ ವರಾರಾರರಾ ! 

೪ : ಅಯ್ಯೋ ... ಅಯ್ಯಯ್ಯೋ ... ಅಯ್ಯಯ್ಯಯ್ಯೋ 
ಎಲ್ಲರೂ : ಅಯ್ಯಯ್ಯಯ್ಯಯ್ಯೋ ... 
ಪ್ರಯೋಗ: ಹರ - ಹರಾ 


ರಾಗ - ಸಾವೇರಿ, ತಾಳ - ರೂಪಕ 


ಹರ ಹರಾ ನಿತ್ರಾಣನಾಗಿರ್ಪೆ ನಾನೀಗ | 
ದೊರೆಯದೌಷಧ ಮೂಲಿಕೆಗಳು || 
ಬರಿದಾಯು, ಭಂಡಾರ ಏನಪ್ಪುದೆನ್ನಿಂದ ! 
ಭರಿತ ದುರ್ದೈವಿ ತಾನೆಂದ ! 


ಪ್ರಯೋಗ: ಪ್ರಜೆಗಳೇ ! ನಾನೀಗ ಕಣ್ಣಿದ್ದೂ ಕುರುಡ, ಕಿವಿಯಿಂದ ಕಿವುಡ. 

ನಿಮ್ಮ ಸಂಕಷ್ಟವನ್ನು ನೋಡಲಾರೆ, ಕೇಳಲೂ ಆರೆ , ನಿತ್ರಾಣ 
ನಾಗಿ ಸಂಕಟಪಡುತ್ತಿದ್ದೇನೆ, ಔಷಧಿಗೆ ಬೇಕಾದ ಗಿಡಮೂಲಿಕೆ 
ಗಳೇ ಇಲ್ಲ. ಏನಾದ್ರೂ ನೀಡೋಣ ಅಂದ್ರೆ ನನ್ನ ಭಂಡಾರವೇ 
ಬರಿದಾಗಿ ಹೋಗಿದೆ. ಎಲ್ಲಾ ದಂರ್ಬಾದ್ದಿ ಯದೇ ದರ್ಬಾರು . 


ದುರ್ಬುದ್ದಿ : ಏಯ ಯಾಕೆ ಕೂಗೀರೋ ? ಇದ್ದಲ್ಲಿ ಇದ್ದು ಸಾಯದೇ 

ಇಲ್ಲಿಗ್ಯಾಕೆ ಬಂದ್ರಿ ? 
೧ . ನಾವಂತೂ ಹೇಗೂ ಸಾಯ್ತಿವೆ, ನಿನ್ನಂತವನಿಗೆ ನಿಂತುನೋಡ 

ಲಿಕ್ಕಾದರೂ ಸಿಗಲಿ ಅಂತ ಇಲ್ಲಿಗೆ ಬಂದಿದ್ದೇವೆ. 
ದುರ್ಬುದ್ದಿ : ಏ ಪಾಪಿಗಳೇ ! ಕೊಂದು ಬಿಟ್ಟೇನು? 
೨ . ಇನ್ನೂ ಕೊಲ್ಲೋದು ಇದೆಯೇನೋ ? ಎಲ್ಲರನ್ನೂ ಜೀವಂತ 

ಕೊಂದಿದ್ದೀಯೆ. 
ಪ್ರಗತಿ : ನೀವು ಸತ್ತದ್ದರಿಂದ ಜಗತ್ತು ಹಾಳಾಗುವದಿಲ್ಲ. ಯಾಕೆ 

ಕೂಗ್ತಿರೋ ? 
೩ . ನೀನು ಸತ್ತರೂ ಜಗತ್ತು ಹಾಳಾಗುವದಿಲ್ಲ, ಸತ್ತು ಹಾಳಾಗಿ 

ಹೋಗು. 
ಪ್ರಗತಿ : ಸುಮ್ಮನೇ ಹೋಗೀರೋ ? ಎಳೆದು ಬಿಡಬೇಕೋ ? 
ದುರ್ಬುದ್ದಿ : ಒದ್ದು ಮಾಡಬೇಕು - ಇವರನ್ನು . 

( ಪ್ರಯೋಜನನ ಪ್ರವೇಶ - ದಿಗಣ ) 
ಪ್ರಯೋಜನ : ಏನಾಗಿದೆ ಇಲ್ಲಿ ? ಪ್ರಜೆಗಳು ಅರಮನೆಯ ಅಂಚಿಗೆ ಬಂದು 

ಬೊಬ್ಬೆ ಹೊಡೆಯುತ್ತಿದ್ದಾರೆ. ಅವರನ್ನು , ಬಡಿದು ಪೀಡಿಸು 

ತಿರುವವರಾರು ? ಪಾಪಿಗಳೇ ! 
ದುರ್ಬುದ್ದಿ : ಓ ಹೋ ! ಯುವರಾಜರು, 
ಪ್ರಗತಿ : ಮಗನೇ ಪ್ರಯೋಜನಾ ಬಂದ್ಯಾ - ಬಾ - 
ಪ್ರಯೋಜನ: ದೂರ ನಿಲ್ಲು, ಯಾರು ನೀನು? 
ಪ್ರಗತಿ : ನಾನು ನಿನ್ನ ತಾಯಿ , ಮರತೇ ಹೋಯ್ಕೆ ? 
ಪ್ರಯೋಜನ : ನೀನು ನನ್ನ ತಾಯಿಯೇ , ತಾಯಿಯಲ್ಲ ಸಾಯಿ , ನಾರಿ 

ಯಲ್ಲ ವರಾರಿ, ಹೆಣ್ಣಲ್ಲ ಹುಣ್ಣು . 


- ೫೧ 


ದುರ್ಬುದ್ದಿ : ಯುವರಾಜರೇ ! ಏನಾಗಿದೆ ನಿಮಗೆ? ಯಾಕೆ ದುಡುಕಿ ವರಾತಾಡ್ಯ 

ಇದ್ದೀರಿ ? 
ಪ್ರಯೋಜನ : ದುಡುಕಿ ಹೇಳಿದ್ದಲ್ಲ - ಹುಡುಕಿ ಕಾಣಿಸಿದ್ದೇನೆ, ಏ ಭೂರ್ತಾ ! 

ರಾಗ - ಮೋಹನ ಕಲ್ಯಾಣಿ, ತಾಳ - ಅಷ್ಟ್ರ 
ಧೂರ್ತ ನೀನಹುದು | ದುರ್ಬುದ್ದಿ ದು | 
ಸ್ವಾರ್ಥ ಬಯಲಾದುದು | 

ವ್ಯರ್ಥವಾಗಿಸಿದೆ ನಿಸರ್ಗ ಸಂಪದಗಳ || ಧೂರ್ತ || 
ಪ್ರಯೋಜನ: ನಿನ್ನ ನೀಚ ಸ್ವಾರ್ಥಕ್ಕಾಗಿ ಕ್ಷಿತಿಯ ಸ್ಥಿತಿಗತಿಗಳನ್ನೇ ಹದಗೆಡಿ 

ಸಿದ ಪಾಪಿ , ಸ್ನಾನವರಾನಗಳ ಹಂಬಲಕ್ಕಾಗಿ ಮನುಜರ 
ಉಸಿರಿಗೇ ವಿಷ ಸೋಂಕಿಸಿದ ದುರಾತ್ಮ , ಲಾಭದ ಧೋರಣೆ 
ಯಿಂದ ಪ್ರಕೃತಿ ಸಂಪತ್ತನ್ನು ಕೊಳ್ಳೆಹೊಡೆದ ಕಳ್ಳಾ , ಹಸಿರಿ 
ನಿಂದಶೋಭಿಸುತ್ತಿದ್ದ ವಸುಧೆಯ ವಸನದಂತಿದ್ದ ವನಗಳನ್ನು 
ನಿರ್ನಾಮ ಮಾಡಿ ಹೆಸರುಗಳಿಸುವ ಹವ್ಯಾಸಕ್ಕಿಳಿದ ಖಳ! 
ದುರಾಸೆಯಿಂದ ಧೂರ್ತ ತಂತ್ರಕ್ಕಿಳಿದು ನಿಸರ್ಗ ನಿಯಮಕ್ಕೆ 
ಪ್ರತಿಕೂಲ ಒಡ್ಡಿದೆ. ಧರ್ತಾ! ನಿನ್ನ ದುರ್ಗುಣದ ಇತಿಹಾಸ 
ತಿಳಿದೇ ಬಂದಿದ್ದೇನೆ, ದುರಂತ ನಾಟಕದ ನಾಂದಿಯನ್ನು 

ನೋಡಿದ್ದೇನೆ, 
ದುರ್ಬುದ್ದಿ : ಛ ! ಛೇ ! ನನ್ನ ಬಗ್ಗೆ ನಿಮ್ಮ ಕಿವಿಯಲ್ಲಿ ಯಾರೋ ಚಾಡಿ 

ಊದಿದ್ದಾರೆ. ನಾಟಕ -ಗೀಟಕ ಒಂದೂ ನನಗೆ ಗೊತ್ತಿಲ್ಲ 
ಮಹಾರಾಜರನ್ನು ಕೇಳಿ ಬೇಕಿದ್ದರೆ, ಈ ಪ್ರಗತಿದೇವಿಯುವ 

ರನ್ನು ವಿಚಾರಿಸಿ , 
ಪ್ರಯೋಜನ: ಇವಳು ಪ್ರಗತಿಯೇ ? 


ರಾಗ - ಕಾಂಬೋಧಿ, ತಾಳ - ಅಷ್ಟ 
ಪ್ರಗತಿಯ ಮರೆಗೊಳಿಸುತಲಿ | ನಿನ್ನ | | 


- ೫೨ 


ಮಗಳನು ಕುಣಿಸಿದೆ ಇಲ್ಲಿ ! ಹಗಲನಿರುಳಗೈವ ಮಾಟವ ಮೆರೆಸಿದೆ ! 
ಜಗದ ಹಸಿರನಳಿಸಿ | ಗಿಡಮರಗಳ ! ಸಿಗಿದೆ ಲಾಭವ ಬಯಸಿ | 

ಪರಿಸರ ಕೆಡಿಸಿ | 
ಹಗೆಯಾಗಿ ಹೊಗೆ ಹಬ್ಬಿಸುತ ನಗೆ ತೋರ್ಪೆಯ || 
ಪ್ರಯೋಜನ: ಏ ಅವಿವೇಕಿ! ಇನ್ನೊಬ್ಬರ ಆಪತ್ತನ್ನು ಕಂಡು ಮರುಗುವ 

ಗುಣ - ಸಹಾಯ ಮಾಡುವ ಸ್ವಭಾವ ನನ್ನ ತಾಯಿಯದು. 
ಅಣಕ ವರಾಡುವ ಗುಣ ಇವಳದು . ಈ ಮಾಯಾವಿನಿ ನಿನ್ನ 
ಮಗಳು , ನನ್ನ ತಾಯಿಯನ್ನು ಕಣ್ಣು ಕಟ್ಟಿಸಿ ಬಂಧನದಲ್ಲಿರಿಸಿ 
ಈ ಅವನತಿಯನ್ನು ಪ್ರಗತಿಯಂತೆ ಕಾಣಿಸಿ ಮೆರೆಸಿದೆ . ಈ 
ಮೋಸವನ್ನು ಅರಿಯದ ಮಹಾರಾಜರನ್ನು ಮಂಕಾಗಿಸಿ ನೀನು 
ಕಾರ್ಯ ಸಾಧಿಸಿದೆ. ಅಡವಿಯನ್ನು ಕಡಿದು ಹುಡಿಯಾಗಿಸಿದೆ. 
ಪರ್ವತನನ್ನು ಕೊಂದೆ. ಪ್ರಕೃತಿಯ ಗರ್ಭಕ್ಕೆ ಸುರಂಗವಿಟ್ಟ 
ನೀಚಾ! ನಿನ್ನ ದೆಸೆಯಿಂದ ಪರಿಸರ ಹಾಳಾಯಿತಂ, ಹಸಿರು 
ಸತ್ತಿತು. ಉಸಿರು ಬತ್ತಿತು. ಮೋಸಗಾರಾ, ಜೀವಿಗಳ 
ಜೀವನದಲ್ಲಿ ವನವಿಲ್ಲದಿದ್ದರೆ ಜೀಗುಡಬೇಕಾಗುತ್ತದೆ. ವನ ಹಸಿ 
ರಾಗಿದ್ದರೆ ಜೀವಿ ಜಯ ಕಾಣುತ್ತಾನೆ. ಮಹಾ ಮೂರ್ಖನಾದ 
ನಿನ್ನ ಉದ್ದಟತನದ ಭೋಗಲಾಲಸೆಯಿಂದ ನೆಲ -ನೀರು- ಗಾಳಿ 
ಬೆಳಕುಗಳನ್ನು ಕೆಡಿಸಿದೆ. ಜನರ ಬದುಕನ್ನು ಕೆದಕಿ ಕಣ್ಣೀರಿಡಿ 
ಸಿದೆ, ಪ್ರಯೋಗ ಮಹಾರಾಜನನ್ನು ಬದಿಗೊತ್ತಿ ಅಧಿಕಾರ 
ಸಡಿಲಿಸಿದ ನಿನ್ನನ್ನು ಈಗಲೇ ಸೀಳಿ ಒಗೆಯುತ್ತೇನೆ. ಛೇ ! 
ಸುಡು ನಿನ್ನ ದೇಹಕ್ಕೆ ! ಸೋಂಕಿದರೆ ಈ ಖಡ್ಗವೂ ಅಪವಿತ್ರ 
ವಾದೀತು, ಕಹಿಬೇವಿನ ಕುಡಿಯ ಕಹಿ ! ಮಿಡಿಯೂ ಕಹಿ ! 
ಸಮಾಜದ ಹತ್ತಿರ ಇರಬೇಡ, ಸರಿ -ದೂರ- ಇಲ್ಲಿಂದ ತೊಲಗು 

ಅವನತಿ ಬಾ ಈಚೆ, ಹೊಗಾಚೆ, ಹೂಂ ತೊಲಗಿ , 
ಪ್ರಜೆ : ೧, ಯುವರಾಜರೆ ಸರಿಯಾದ ವೇಳೆಗೆ ಬಂದು ಈ ಪಾಪಿ 

ಗಳನ್ನು ತೊಲಗಿಸಿದಿರಿ , 

- ೫೩ 


೨ . ಇವರಿಂದಲೇ ಇಷ್ಟೆಲ್ಲ ಅನಾಹುತ ಆಗಿದೆ , ಎಂದು ನಮಗೆ 
ಗೊತ್ತೇ ಇರಲಿಲ್ಲ. 

೩ . ಇನ್ನು ಮೇಲೆ ನಮಗೆ ನೀವೇ ಗತಿ. 
ಪ್ರಯೋಜನ : ಅಂಜಬೇಡಿ. ಸರಿಯಾದ ದಾರಿಯಲ್ಲಿ ಸಾಗಿ, ನಿಮಗೊದ 

ಗಿದ ಸಂಕಟವನ್ನು ನಿವಾರಿಸುವದಕ್ಕೆ ಕಟಿಬದ್ದನಾಗಿ ಕಾರ್ಯ 
ಪ್ರವೃತ್ತನಾಗುತ್ತೇನೆ. ನೀವಿರುವಲ್ಲಿಗೆ ನಾನು ಬಂದು ನಿಮಗೆ 

ಸುಖ ಸೌಲಭ್ಯಗಳನ್ನು ಕಲ್ಪಿಸಿಕೊಡುತ್ತೇನೆ. 
ಎಲ್ಲರೂ : ನಿನ್ನ ಹೊಟ್ಟೆ ತಣ್ಣಗಿರಲಿ - ಮಹಾರಾಜರ ಹೆಸರನ್ನು ಉಳಿಸು . 
ನಿನಗೆ ಜಯವಾಗಲಿ . 

(ಹೋಗುವರು) 
ಪ್ರಯೋಜನ : ಅಪ್ಪಾ ! ಈ ಅವಸ್ಥೆಯಲ್ಲಿ ನೀನು ಸಂಕಟ ಪಡಬೇಕಾ ? 
ಪ್ರಯೋಗ: ಬಂದೆಯಾ - ಬಾ - ಮಗನೇ . 


ಭಾಮಿನಿ ( ಭೂಪಾಳ ( ಹಾವೇರಿ) 
ಮಗನೆ ನಿನ್ನನು ಮರೆತು ಪ್ರಕೃತಿಯ | | 

ಬಗೆಯರಿಯದಪರಾಧವೆಸಗಿದೆ | 
ಸಿಗಿಸಿ ಮರಗಳನಗೆದು ಭೂಮಿಯ ಧಗೆಯ ಸೀಳಿಸಿದೆ || 
ಬಿಗಿದು ವಾತಾವರಣ ಕಲ್ಮಷ| ಹಗಲಿರುಳು ಕಾಡುತಿದೆ ನಿಯತಿಯ ! 

ಸೊಗಸನಳಿಸಿದ ದುರುಳ ಭೂಭಾರಕನು ನಾನಾದೆ || 
ಪ್ರಯೋಗ: ಮಗನೇ ಪ್ರಯೋಜನಾ! ನಿನ್ನನ್ನು ಮರೆತು ನಾನು ವ್ಯವ 

ಹರಿಸಿದೆ. ಆ ದುರ್ಬುದ್ದಿಯ ಮೋಸ ತಿಳಿಯದೆ ಅವನತಿಯ 
ಕೈ ಹಿಡಿದು ಅಡ್ಡಾಡಿದೆ. ಸರಿಯಾದ ಯೋಜನೆಯನ್ನು ರೂಪಿ 
ಸಲು ಅರಣ್ಯಪ್ರದೇಶಕ್ಕೆಂದು ಹೋದ ನಾನು ಪರ್ವತನ 
ಸಂಹಾರವನ್ನು ಕಣ್ಣಾರೆ ಕಂಡು ಸುಮ್ಮನೇ ಉಳಿದೆ. ಕುವರಾರಾ! 
ದುರ್ಬುದ್ಧಿಯ ಸೆರೆಯಲ್ಲಿ ಸಿಕ್ಕಿಬಿದ್ದ ಪ್ರಗತಿಯ ಕಣ್ಣೀರಿಗೆ 

- ೫೪ 


ಕಾರಣನಾದ, ಬಹುಕಾಲ ಆ ಸುಶೀಲೆಯ ಒಡನಾಟ 
ವರಾಡಿಯ ಈ ದುಶೀಲೆಯ ಜಾಲವನ್ನು ಅರ್ಥಮಾಡಿ 
ಕೊಳ್ಳದೇ ಅಧೋಗತಿಗಿಳಿದೆ. ಕಂದಾ! ಪೂಜಿಸಬೇಕಾಗಿದ್ದ 
ಪ್ರಕೃತಿಯನ್ನು ಪೀಡಿಸಿದೆ . ಮರವಿಲ್ಲದ ಭೂಮಿ ಮರಳ 
ಬಯಲಾಗಿದೆ. ಕೆಟ್ಟ ಹವೆ ದಟ್ಟವಾಗಿ ವ್ಯಾಪಿಸಿ ಜೀವರಾಶಿ 
ಯನ್ನು ಕೊಲ್ಲುತ್ತಾ ಇದೆ. ನಿಸರ್ಗವನ್ನು ಕೆದಕಿ – ಕೆಣಕಿ 
ಪ್ರಭಕ್ಕೆ ಅವಕಾಶ ಮಾಡಿ ಕೊಟ್ಟೆ , ಲೋಕದ ಬದುಕನ್ನು 
ಪ್ರಳಯ ಪ್ರವಾಹದಲ್ಲಿ ಮುಳುಗಿಸಿ ಬಿಟ್ಟೆ . ಮಗನೆ! ಹಗಲಿ 
ರುಳು ಹಂಬಲಿಸಿದರೂ ಪ್ರಯೋಜನ ಸಿಗಲಿಲ್ಲ. ಸರ್ವ ನಾಶ 
ವಾಗುವ ಈ ಹೊತ್ತಿಗೆ ನೀನು ಬಂದಿದ್ದೀಯೆ. ನನ್ನಂತವರು 
ಈ ಭೂಮಿಯಲ್ಲಿ ಇರಬಾರದು. ಶುಭಗುಣ ಋಷಿಗಳ ಆಶೀ 
ರ್ವಾದ ಪಡೆದು ಬಂದ ನೀನು ಲೋಕಕ್ಕೆ ಹಿತವನ್ನುಂಟು 
ಮಾಡು, ಮಾಡಿದ ಅಪರಾಧಕ್ಕಾಗಿ ಮಡಿದಾದರೂ ಪರಿಹಾರ 
ಕಂಡುಕೊಳ್ಳೇನೆ, ಪ್ರಯೋಜನ! ನಾನು ಮಹಾ ಪಾಪಿ! 
ಮದಾಂಧ! ದುಷ್ಟ ದೈತ್ಯ! ಭೂಭಾರಕ ಪ್ರಜಾಪೀಡಕ ! ನರ 

ರಾಕ್ಷಸನಾಗಿ ಯಾಕೆ ಬದುಕಬೇಕು? 
ಪ್ರಯೋಜನ: ಅಪ್ಪಾ ! ತಪ್ಪುವದು ಮನುಷ್ಯರ ದೌರ್ಬಲ್ಯ , ತಿದ್ದಿಕೊಂಡು 

ಬಾಳುವದು ಬುದ್ದಿವಂತಿಕೆ , ಪ್ರಕೃತಿ ಪರಿಸರಗಳ ನಡುವೆ 
ಓಡಾಡಿ, ಸೃಷ್ಟಿಯ ವೈಚಿತ್ರಗಳನ್ನು ಒಡನಾಡಿ, ಪಾಠ ಕಲಿ 
ಯುವದೇ ಬದುಕಿನ ರೀತಿ-ನೀತಿ ಅಪ್ಪಾ ! ಆದದ್ದಾಯಿತು. 
ಇನ್ನು ಮೇಲೆ 


ರಾಗ - ಭೂಪಾಳಿ, ತಾಳ - ತ್ರಿವುಡೆ 
ಶುಭವ ಚಿಂತಿಸಿ ಬದುಕಿದರೆ ನಮ | ಗಭಯ ಕರ ತೋರುವಳು 
ಪ್ರಕೃತಿಯು | ವಿಭವ ಶಾಶ್ವತವಲ್ಲ ಜ್ಞಾನದ | 
ಪ್ರಭೆಯೋಳರಸುವ ಶಾಂತಿಯ ಸಹನೆಯಿಂದಾ || ೧ || 


- ೫೫ 


ಪ್ರಯೋಜನ : ಭೂಮಿಯ ಮಡಿಲಿನಲ್ಲಿ ಬದುಕುವ ನಮ್ಮಿಂದಾದ ತಪ್ಪನ್ನು 

ಕ್ಷಮಿಸುವ ಔದಾರ್ಯ ಭೂವಿಗಿದೆ. ಭೂಮಿಯ ಇನ್ನೊಂದು 
ಹೆಸರೇ ಕ್ಷಮೆ , ಈವರೆಗಾದ ವ್ಯವಹಾರವನ್ನು ಮರೆತು ಬಿಡು. 
ಇನ್ನು ಮೇಲೆ ನಿಸರ್ಗವನ್ನು ಧ್ಯಾನಿಸಿ, ಪರಿಸರವನ್ನು ಪೋಷಿಸಿ 
ಪ್ರಕೃತಿಯನ್ನು ಗೌರವಿಸಿ ಬದುಕೋಣ, ತಾತ್ಕಾಲಿಕ ಮೋಜಿ 
ಗಾಗಿ ಹಂಬಲಿಸಿ ಹೆಣಗುವದು ಒಳ್ಳೆಯ ಬದುಕಲ್ಲ. ಧನ , 
ಕನಕಗಳನ್ನು ಕೂಡಿಟ್ಟ ವರಾತ್ರಕ್ಕೆ ಜನ ಸಂಪನ್ನರಾಗುವದಿಲ್ಲ. 
ಶಾಂತಿ ಸಮಾಧಾನಗಳು ಸಿಗಬೇಕಾದರೆ ಬದುಕನ್ನು ಗಂಭೀರ 
ವಾಗಿ ಗಣಿಸಿ ದುಡಿಯಬೇಕು. ಭೋಗಲಾಲಸೆಯೊಂದೇ ಜೀವ 
ನದ ಗುರಿಯಾಗಿದ್ದರೆ ಈ ಪೃಥ್ವಿಗೋ ವರಾನವ ಪ್ರಪಂಚಕ್ಕೆ 
ದೀರ್ಘಕಾಲದ ಇತಿಹಾಸ ಇರುತ್ತಿರಲಿಲ್ಲ . ಹಿಂದಿನವರ ಬಳು 
ವಳಿಯನ್ನು ಪಡೆದು ಬದುಕಿದ್ದೇವೆ. ಮುಂದಿನವರಿಗೆ ದೇಣಿಗೆ 
ನೀಡಬೇಕಾದ ಹೊಣೆನಮ್ಮ ಮೇಲಿದೆ. ಕಡಿದ ಅಡವಿಯನ್ನು 
ಪುನಃ ಬೆಳೆಸುವದಕ್ಕೆ ಪ್ರಯತ್ನಿಸೋಣ. ಮಲಿನಗೊಂಡ 
ಪರಿಸರದ ಶುದ್ದಿಗೆ ಪ್ರಯತ್ನಿಸೋಣ. ಪ್ರಕೃತಿ ಶಾಶ್ವತ ಸಂಪ 
ತ್ರಿನ ತವರು . ನಮ್ಮ ಮೈಬೆವರು ಭೂಮಿಗಿಳಿದರೆ ಆಕೆ ಹರಸಿ ಆ 
ಸಂಪತ್ತನ್ನು ವರವಾಗಿ ಅನುಗ್ರಹಿಸುತ್ತಾಳೆ. ಈ ಜೀವನವನ್ನು 
ನಿಷ್ಠೆಯಿಂದ ಬದುಕಿ ಸವರಾಧಾನ ಶಾಂತಿಗಳನ್ನು ಗಳಿಸೋಣ. 
ಅಪ್ಪಾ ! ಆ ಕಡೆ ನೋಡು, ನಮ್ಮ ಸತ್ಸಂಕಲ್ಪಕ್ಕೆ ಸಹಾಯ 
ನೀಡಲು ನನ್ನ ತಾಯಿ ಹಸಿರು ಸೀರೆಯನುಟ್ಟು ಈ ಕಡೆಗೆ ಬರು 

ತಿದ್ದಾಳೆ. ಅವತ್ಮಾ ! ಬಾ , ನನ್ನನ್ನು ಆಲಂಗಿಸು. 
ಪ್ರಯೋಗ: ಪ್ರಗತೀ ! ನನ್ನನ್ನು ಕ್ಷಮಿಸು. 
ಪ್ರಯೋಜನ: ಪ್ರಯೋಗ, ಪ್ರಗತಿ, ಪ್ರಯೋಜನರು ಒಂದಾದ ಈ ಶುಭ 

ವೇಳೆಯಲ್ಲಿ ಮಂಗಳವನ್ನು ಬಯಸಿ ಪ್ರಕೃತಿಯನ್ನು ಧ್ಯಾನಿ 
ಸೋಣ, 


- ೫೬ 


ರಾಗ - ಮೋಹನ, ತಾಳ - ಆದಿ 
ತಾಯೇ ಕಾಯೆ ಮಹಾ ಪ್ರಕೃತಿ | | 
ಶುಭ ಪರಿಸರ ಭೂಷಿಣಿ | ತಾಯೇ ಕಾಯೆ ಮಹಾ ಪ್ರಕೃತಿ || 
ಸುಲಲಿತ ನೆಲಜಲದಲೆಯವಲಯ ಲೀಲೆ | 
ತರುಗಿಡ ಲತೆಗಳ ಚಿಗು 1 ರೆಲೆಯೊಲವಿನತಿಳಿ ಹಸಿರಿನ ವನಮಾಲೇ !! | 
ಜೆಲುವೇ ಮಣಿಶಿಲೆ ಹೇಮಾವತಿ 1 ನಲಿವೇ ! 
ಧಾನ್ಯದಿ ತೆನೆಯರಳಿಸಿ | ನಿಲುವೇ | ಸು ಪರಿಶ್ರಮ ಸನ್ನುತೆ ! 
ಗೆಲುವೇ ಚೈತನ್ಯ ಪ್ರದಾಯಿನಿ | 
ಸಲಹು ಕಲೆಯ ಬಲೆಯ ನೆಲೆಯ ಕಾಣಿಸಿ | 
ಸುಳಿದು ತೊಳಲಿ ಬಳಲುತಛಲದಂದದಿ || ೧ || 

ರಾಗ - ಬಿಲಹರಿ, ತಾಳ - ಆದಿ 
ಸಸ್ಯ ಶ್ಯಾಮಲೆ ಶುಭ ಪರಿಸರ ಭೂಷಿಣಿ | 
ಸತ್ಯ ಸಂಪದೆ ನಿರ್ಮಲ ಜಲ ವರ್ಷಿಣಿ | 
ನಿತ್ಯ ನಿಸರ್ಗ' ವಿಶೇಷ ವಿಜೃಂಭಿಣಿ | | 
ತತ್ವ ವಿಹಾರಿಣಿ ಭಾರತ ಮಾತೆಗೆ || 
ಜಯವೆಂದಾರತಿಯಾ ಬೆಳಾ-ಗೀರೆ || ೧ || 

ರಾಗ - ಭೂ ಪಾಳಿ, ತಾಳ - ರುಂಪೆ 
ಪ್ರಕೃತಿ ಹಸಿರಾಗಿ ಕಣ್ಣಿಗೆ ತಂಪಕೊಡಲಿ | 
ಪ್ರಕೃತ ವಾತಾವರಣ ಶುಭವ ವರ್ಧಿಸಲಿ | 
ಸುಕೃತ ಸುಯೋಗ ಸೌಭಾಗ್ಯ ಸುಖವಿರಲಿ ! 
ಸಂಸ್ಕೃತಿ ನಿಸರ್ಗ ಸಂಧಾನದೊಳಗಿರಲಿ || 
ಶಾಂತಿ ಶೋಭಿಸಲಿ ಹಿತವು ನೆಲಸಿರಲಿ | 
ಸನ್ಮಂಗಲಂ ಭವತು ಜನಗಣಕೆ ಜಗಕೆ | 
ಲೋಕಾಃ ಸಮಸ್ತಾಃ ಸುಖಿನೋ ಭವಂತು || 

- ಮಂಗಲಂ - 
-- ನಿಸರ್ಗ ಸಂಧಾನ ಪ್ರಸಂಗ ಮುಗಿದುದು - 


- ೫೭ 


ದೃಶ್ಯ ಸೂಚಿ 


ದೃಶ್ಯ ೧: ಪ್ರಯೋಗ, ಸುಬುದ್ದಿ , ದುರ್ಬುದ್ದಿ ಯರ ಒಡೋಲಗ - 

(ಒಡೋಲಗ ಕ್ರಮ . ಒಂಟಿ ವೇಷದ ಕ್ರಮವೆ. ತೆರೆ ಸರಿಸು 
ವಾಗ ತೈ ತೈ ತದ್ದಿ ನರೇಂ ಬಳಸಿ.) ದುರ್ಬುದ್ದಿ - ಸುಬುದ್ದಿ 

ಯರ ವಾದ , ಪ್ರಯೋಗರಾಜನ ನಿರ್ಣಯ , ಸಭಾ ವಿಸರ್ಜನೆ. 
ದೃಶ್ಯ ೨ : ದುರ್ಬುದ್ದಿಯ ಧೂರ್ತಾಲೋಚನೆ, ಅವನತಿಯ ಪ್ರವೇಶ 

( ಪ್ರವೇಶ ಕ್ರಮ - ತ್ಯಾ ಕಡ ತರಕಡ್ ಕಡಕ್ ಧತ್ತಾ ತಮ್ಮತ 
ಧಿನ್ನ - ಧಿ - ಸಂಭಾಷಣೆ ತಂತ್ರ ನಿರೂಪಣೆ . 


ದೃಶ್ಯ ೩ : ಪ್ರಯೋಗರಾಜನ ಚಿಂತೆ, ಮಾಯಾ ಪ್ರಗತಿಯ ಪ್ರವೇಶ, 

(ಪ್ರವೇಶ- ಪದ್ಯದಲ್ಲಿ ತ್ರಿವುಡೆ ತಾಳದ ವಿವಿಧ ನಡೆಯಲ್ಲಿ ನೃತ್ಯ ) 
ಪ್ರಯೋಗ- ಪ್ರಗತಿಯರ ವರಾತು ಕತೆ, ವನ ವಿಹಾರ ನಿರ್ಣಯ . 
ದುರ್ಬುದ್ದಿಯ ಆಗಮನ, ಹನುಮನಾಯ್ಕನ ಪ್ರವೇಶ, 

ವನಗಮನ. 
ದೃಶ್ಯ ೪ : ಹನುಮನಾಯ್ಕನ ವನ ವಿಹಾರ, ದುರ್ಬುದ್ದಿಯ ಜತೆ ಮಾತು 

ಕತೆ, ಶಬರನ ಪ್ರವೇಶ ( ಪ್ರವೇಶಕ್ರಮ - ದೀಗಿಣ -ಕೊಡುಕೊಡು 

ನೇಮವ ಪದ್ಯಕ್ಕೆ ಧಿ ಧಿ ಬಳಸಿ) ಬೇಟೆ, 
ದೃಶ್ಯ ೫: ಪರ್ವತನ ಪ್ರವೇಶ ( ಪ್ರವೇಶ- ದೀಗಿಣ) ಚಿಂತೆ, 
ದೃಶ್ಯ ೬: ಪರ್ವತನು ಪ್ರಯೋಗನ ಪರಿವಾರವನ್ನು ಉಪಚರಿಸುವದು . 

ಮಾನವರ ಅತಿಕ್ರಮಣದ ಬಗ್ಗೆ ದೂರುವದು - ಪ್ರಗತಿ ಪರ್ವತ 
ನನ್ನು ಜರೆಯುವದು . ದುರ್ಬುದ್ದಿ ಪರ್ವತನನ್ನು ಕೊಲ್ಲುವದು ; 


ದೃಶ ೭ : ನಿಸರ್ಗನ ಪ್ರವೇಶ, ( ಪ್ರವೇಶ ಕ್ರಮ , ತೈ ತೈ ತದ್ದಿ ನರೇಂ 

ನಂತರ ದೀಗಿಣ) ಸತ್ವ ಸಾರನ ಆಗಮನ- ನಿರ್ಗಮನ 


- ೫೮ 


ದೃಶ್ಯ ೮: ನಿಸರ್ಗನಕೋಪ– ಉತ್ಪಾತ ಜ್ವಾಲಾಮುಖಿಯರ ಸೃಷ್ಟಿ – 

ಮಾನವರ ಮೇಲೆ ದಾಳಿ – ಬೊಬೈ, 
ದೃಶ್ಯ ೯ : ಪ್ರಯೋಜನನ ಪ್ರವೇಶ ( ಪದ್ಯದಲ್ಲಿ ಪರಿಸ್ಥಿತಿಯ ಬಗ್ಗೆ 

ಯೋಚನೆ . 


ದೃಶ್ಯ ೧೦ : ಶಂಭಗುಣ ಋಷಿಯ ಪ್ರವೇಶ - ಸಮಾಲೋಚನೆ – ಉಪದೇಶ. 


ದೃಶ್ಯ ೧೧ , ಪ್ರಯೋಗ- ದುರ್ಬುದ್ದಿ - ವಾಯಾ ಪ್ರಗತಿಯರ ಪ್ರವೇಶ- ಪ್ರಜೆ 

ಗಳ ದೂರು- ಪ್ರಯೋಗನ ಪಶ್ಚಾತ್ತಾಪ- ದುರ್ಬುದ್ದಿಯ ದಬ್ಬಾ 


ದೃಶ್ಯ ೧೨: ಪ್ರಯೋಜನನ ಪ್ರವೇಶ (ದೀಗಿಣ) ದುರ್ಬುದ್ದಿ ಅವನತಿಯರ 

ಉಚ್ಚಾಟನೆ, ಪ್ರಯೋಗನ ಪರಿತಾಪ - ಪ್ರಯೋಜನನಿಂದ 
ಹಿತವಚನ, ಪ್ರಗತಿಯ ಪ್ರವೇಶ- ಮಂಗಳ. 


- ವೇಷ ರಚನೆ - 


ದುರ್ಬುದ್ದಿ 
ಸುಬುದ್ದಿ 
ಅವನತಿ 
ಪ್ರಗತಿ 
ಪರ್ವತ 
ಶಬರ 
ಹನುಮನಾಯ್ಕ 
ನಿಸರ್ಗ 
ಉತ್ಪಾತ 
ಜ್ವಾಲಾಮುಖಿ 
ಪ್ರಯೋಜನ 


ಮುಂಡಾಸು ವೇಷ 
ಕಿರೀಟ ಬಿಳಿ ಮಂಡೆ. 
ಕಸೆ ಸ್ತ್ರೀ ವೇಷ 
ಸ್ತ್ರೀ ವೇಷ ಮೆರಗು 
ಹಸಿರು ಮುಂಡಾಸು 
ಕೋರೆ ಮುಂಡಾಸು 
ಹಾಸ್ಯ 
ಕಿರೀಟ ಹಿಂದೆ ಚಕ್ರ 
ರಾಕ್ಷಸ ವೇಷ 
ರಾಕ್ಷಸಿ ವೇಷ 
ಕೇದಿಗೆ ಮುಂದಲೆ 


- ೫೯ 


ಶುಭಗುಣ ಋಷಿ ಕೆಂಪು ಶಿಖೆ , ಬಿಳಿ ಮಂಡೆ 
ಪ್ರಜೆಗಳು 

ನಾನಾ ಬಗೆಯ ವೇಷಗಳಲ್ಲಿ ಪ್ರಯೋಗನ ಪರಿ 

ವಾರದಲ್ಲಿ . 
ನಿಸರ್ಗನ ಒಡೋಲಗದಲ್ಲಿ ಅನುಕೂಲವಿದ್ದರೆ ಹೆಚ್ಚು ವೇಷಗಳನ್ನು 
ಹೊರಡಿಸಬಹುದು. 

೨ ಘಂಟೆಗಿಂತಲೂ ಹೆಚ್ಚು ಕಾಲ ವಿಲಂಬಿಸಬಾರದು. 


ವಿ. ಸೂ : ಪ್ರತಿ ತೆಗೆಯುವವರು ಮೊದಲೇ ತಿಳಿಸಬೇಕು. ಅಲಕ್ಷ 
ದಿಂದ ತಪ್ಪು ಘಟಿಸದಂತೆ ಎಚ್ಚರಿಕೆ ವಹಿಸಿ, ಹಸ್ತ ಪ್ರತಿಯು ದುರುಪಯೋಗ 
ವಾಗದಂತೆ ಜಾಗ್ರತೆ ವಹಿಸಿ ಸಹಕರಿಸಬೇಕು, ಸಂಭಾಷಣೆ ಪದ್ಯಗಳನ್ನು 
ಭಾಷಾಂತರ ಮಾಡುವ ಸಂದರ್ಭವಿದ್ದಲ್ಲಿ ಸಮಾಲೋಚಿಸಿ ವ್ಯವಹರಿಸಬೇಕಾಗಿ 
ವಿನಂತಿ, ಸೂಕ್ತ ಸೂಚನೆಗಳನ್ನು ಸ್ವಾಗತಿಸುತ್ತೇನೆ, 

- ಮಂಜುನಾಥ ಭಟ್ ಹೊಸ್ತೋಟ 
ಬಾಳೆಹದ್ದ - ೨೭ - ೧೨ - ೧೯೮೬ , ಶನಿವಾರ 


SHI 


ಕೃತಜ್ಞತೆಗಳು 
ಸಂಘಗಳಿಗೆ - ರಾಷ್ಟ್ರೀಯ ಪರಿಸರ ಜಾಗೃತ ಆಂದೋಲನ ದಿಲ್ಲಿ. ಕ. 
ವಿಜ್ಞಾನ ಘಟಕ ಬೆಂಗಳೂರು, ಸಹ್ಯಾದಿ ಪರಿಸರವರ್ಧಿನಿ ಎಡಹ 
ಸುಗುಣಾ ಪ್ರಿಂಟರ್ , ಉಡುಪಿ , ಯಕ್ಷಗಾನ ಮಂಡಳಿ ಸೋಂದಾ, 0 
ಗಾನ ಪ್ರತಿಷ್ಠಾನ ಮೈಸೂರು, ತೆಂಕು - ಬಡಗು ಯಕ್ಷಗಾನ ಪ್ರತಿಷ 
ಶಿವಮೊಗ್ಗಾ, ಕಲಾ ಗಂಗೋತ್ರಿಸೋಮೇಶ್ವರ ಉಚ್ಚಿಲ, ಪಶ್ಚಿಮ ಘ 
ಬಚಾವೋ ಮೋಹಿವಾ, ಪರಿಸರ ಸಂಘ ಸಂಸ್ಥೆಗಳು - ಲಕ್ಷ್ಮೀ ನೃಸಿ 
ಯುವಕ ಮಂಡಳಿ ಸಾಲಕಣೆ , ವಿಶ್ವಕರ್ಮ ವಿಭೂಷಣ ಹಾರ್ಸಿಕಟ್ಟಾ 

ವ್ಯಕ್ತಿಗಳಿಗೆ : ಸರ್ವಶ್ರೀ ಎಂ . ರಾಜಗೋಪಾಲಾಚಾರ್ಯರು, ವರಾಹ 
ಗಾಡೀಳರು , ಕೆ. ಎಂ . ಹೆಗಡೆ ಬೈರುಂಭೆ, ಆರ್. ಎಸ್ . ಹೆಗಡೆ ಬೆಳ್ಳಕೆದ 
ನರೇಂದ್ರ ಹೆಗಡೆ, ಎಂ . ರಮೇಶ ದಂಪತಿಗಳು , ಕೃಷ್ಣ ಭಾಗವತರು ಬವ 
ಹದ್ದ , ಶುಕ ಶಾಸ್ತ್ರಿಗಳು , ಮಂಚಿಕೇರಿ ಉವರಾಕಾಂತ ಭಟ್ಟ , ಕೆರೆ 
ಕೇಶವ ಹೆಗಡೆ, ಎಲೇಮನೆ ರಾಮಚಂದ್ರ ಹೆಗಡೆ, ಪುಲೇಮನೆ ಎ . 
ಭಾಸ್ಕರ ರಾವ್ , ಎ . ಜಿ .ಗೋಪಾಲ ಕೃಷ್ಣ , ಸತೀಶ ಕಾರಂತ, ಸದಾಶಿ 
ವಾಸ್ತರ, ನಿರಂಜನ ಭಟ್ಟ , ವಿ . ಜಿ . ನಾಯಕ ವಂದಿಗೆ, ಶಾಂತರಾ 
ನಾಯಕ ಹಿಚ್ಕಡ, ಟಿ . ಎಂ . ಸುಬ್ಬರಾವ್ , ಡಿ. ಜಿ . ಹೆಗಡೆ , ಪಾಂಡುರ 
ಹೆಗಡೆ, ಆರ್ . ಜಿ. ಹೆಗಡೆ ಹೊಸಮನೆ, ಎಂ . ಜಿ . ಹೆಗಡೆ, ರಾಮಚಂತೆ! 
ಜೋಶಿ, ಬಾಡಲ ಕೊಪ್ಪ, ರಾಮಕೃಷ್ಣ ಜೋಶಿ, ಸೋಂದಾ, ವೆಂಕಟರಮ 
ಕಲಗಾರ್ , ಜಗದೀಶಗೋಡಬೋಲೆ, ಪಾ , ಪಾ . ಪಾಟೀಲ್ , ಅರ್ಚ 
ಸಾಧಲೆ , ಕಲಾನಂದ ಮಣೆ, ವಿ . ಎನ್ . ಭಟ್ಟ , ಚಿತ್ತೂರು, ಶ್ರೀಪಾ 
ಹೆಗಡೆ ಕಂಪ್ಲಿ , ಎಸ್ , ಶ್ರೀನಿವಾಸ್ , ಹೆಚ್ . ಎಸ್ . ನಾರಾಯಣ, ಬಿ. ಜ 
ಸುಬ್ಬ ರಾವ್ , ಆರ್ . ಕೆ , ಡಿ ' ಗಾರ್‌ ಹಾಗೂ ಹಿಂದೀ ಅವತರಣಿಕೆ ಸಿದ 
ಪಡಿಸಿದ ಬಿ . ಎಂ . ಚಿತ್ರಿಗೆ ಮಠ, ಜಿ , ಎನ್ . ಹೆಗಡೆ ಇವರಿಗೆ, 

- ಕೃತಿಯನ್ನು ಆದರಿಸಿ ಓದಿ ಪ್ರಚುರ ಪಡಿಸುವ ಕಲಾಭಿಮಾನಿಗಳಿಗೆ 
ಸಾಹಿತ್ಯಾಭಿವರಾನಿ ಸಹೃದಯರಿಗೆ, ವಿಮರ್ಶಕರಿಗೆ , ಪತ್ರಿಕಾ ಕರ್ತರಿಗೆ 
ಪ್ರದರ್ಶಿಸುವ ಮಂಡಳಿಗಳಿಗೆ , ಪರಿಸರ ಪ್ರಿಯರಿಗೆ 

- ಲೇಖಕ 


भवतां सर्वेषां नृत्यं तथा गीर्वाणभाषायां पद्यं श्रुत्वा अस्माकं 
मनसि अतीव हर्षः सञ्जातः । प्रचलितसमये वृक्षाणां संवधनम् तेन 
सर्वजीवानां रक्षण मेव भवति । 

उमाकान्तनथुचन्द्रात्त शास्त्री , 

सटाणा , 

महाराष्ट्र : । 
पर्यावरण संतुलनका विषय “ निसर्गसंधान ” में इसी यक्षगान 
मंडली ने बहुत ही अच्छी तरह प्रस्तुत किया । इसी प्रयोग का कला 
स्मक मूल्य जितना ऊँची तरह का था उतना ही उसमें दिखाया 
गया । अच्छी प्रस्तुति अच्छी निर्मिता और शुद्ध लोकनृत्य दिखवाने 
के लिए धन्यवाद । 

प्रा . मा . रा. लामखडे; 

- संगमनेर् । 
ತನ್ನ ಸ್ವಾರ್ಥಕ್ಕಾಗಿ ನಿಸರ್ಗವನ್ನು ವರಾನವನು ಹಾಳುವರಾಡುತ್ತಿದ್ದಾನೆ. 
ಇಂತಹ ಸಂದರ್ಭದಲ್ಲಿ ಸಮಾಜವನ್ನು ಎಚ್ಚರಿಸುವುದಕ್ಕೆ ಯಕ್ಷಗಾನ ಕಲೆ 
ಯನ್ನು ಬಳಸಿರುವುದು ನಿಜಕ್ಕೂ ಮೆಚ್ಚತಕ್ಕ ವಿಚಾರ, “ ನಿಸರ್ಗ ಸಂಧಾನ ” 
ನಿಜಕ್ಕೂ ಜನಮನವನ್ನು ಮಿಡಿಯುವಂತಿತ್ತು . 

— ಶ್ರೀ ಶ್ರೀ ಶ್ರೀ ಕೇಶವಾನಂದ ಭಾರತಿ ಶ್ರೀಪಾದಂಗಳವರು 

ಎಡನೀರು ಮಠ, ಕೇರಳ, 
ಸಫಲ ಪ್ರಯೋಗ, ನಿಸರ್ಗ ಸಂರಕ್ಷಣೆಯ ಸಂದೇಶವನ್ನು ಸಾವರಾನ್ಯ 
ಜನರಿಗೆ ನೀಡುವಲ್ಲಿ ಯಶಸ್ವಿಯಾಗಿದೆ. - है. 3. 13,, eved 

The theme of presentation of environment is best 
made use of in the ' Yakshagana'. Themessage is clearly 
passed on to the public through dance and music . 

- Dharmanand Khelkar , Mashel-Goa 


ಪರಿಚಯ 


ಶ್ರೀ ಹೊಸ್ತೋಟಮಂಜುನಾಥ ಭಾಗವತರ 
ಹೆಸರು ಯಕ್ಷಗಾನ ವೃತ್ತಗಳಲ್ಲಿ ಮನೆವಾತ 
ಗಿದೆ, ರಾಜ್ಯದ ಒಳಗೂ ಹೊರಗೂ ಶ್ರೀಯು 
ತರು ಯಕ್ಷಗಾನದ ವೇಷಧಾರಿಗಳಾಗಿ, ಅರ್ಥ 
ಧಾರಿಗಳಾಗಿ, ಚಂಡೆ ಮದ್ದಲೆಯ ವಾದಕರಾಗಿ, 
ಭಾಗವತರಾಗಿ, ಯಕ್ಷಗಾನದ ವಿಮರ್ಶಕರಾಗಿ, 
ಸಂಶೋಧಕರಾಗಿ, ಕವಿಗಳಾಗಿ, ಗುರುಗಳಾಗಿ 
ಸಿದ್ಧರಾಗಿದ್ದಾರೆ. ಪ್ರಸಿದ್ಧರಾಗಿದ್ದಾರೆ. 

ಶ್ರೀಯುತರು ಸಿರ್ಸಿ , ಸೋಂದಾ, ಶಿವ 
ಮೊಗ್ಗ ಮೈಸೂರು ಮತ್ತಿತರ ಕಡೆಗಳಲ್ಲಿ ಯಕ್ಷ 
ಗಾನ ತರಬೇತಿಕೊಡುವ ಶಾಲೆಗಳನ್ನು ಸ್ಥಾಪಿಸಿ 

ದಾ , ಭಾಗವತರು ಸಾಮಾಜಿಕ ಕಳಕಳಿ 
ಯುಳ್ಳ ಚಿಂತನಶೀಲ, ಪ್ರಯೋಗಶೀಲ ವ್ಯಕ್ತಿ , ಯಕ್ಷಗಾನದ ಹಿರಿಮೆಯನ್ನು ಮರೆ 
ಸಲು ಅದರ ಎಲ್ಲ ಅಂಗಗಳಲ್ಲ ಆ ಕಲೆಯ ಕೈಂಕರ್ಯ ಮಾಡಿದವರು, ಶ್ರೀಯುತರ 
ಪ್ರಶಂಸಾರ್ಹ ಸೇವೆಯ ಬಗ್ಗೆ ಯಕ್ಷಗಾನ ವೃತ್ತಗಳಲ್ಲಿ ಎರಡು ಮಾತಿಲ್ಲ. 

ಆಚಾದ ರಾಮನಿರ್ಯಾಣ, ಭಾಗವತಿಗಳಂತೆಯೇ , ಆಚಾಗದ ವೀರವರ್ಮ 
ಕಾಳಗ, ' ಧರ್ಮ ವಿಜಯ , ಕಾಂತಿಮತಿ ಪರಿಣಯ , ತ್ಯಾಗಶೀಲೆ, ಪ್ರತಿಜ್ಞಾ 
ಯೌಗಂಧರಾಯಣ, ಅಶ್ವ ಮೇಧ ಜ್ವಾಲೆ, ಭದ್ರಾ ಯು ವಿಜಯ , ಮAಲಕಾಸುರ 
ಕಾಳಗ, ಯಾಣ ಕ್ಷೇತ್ರ ಮಹಾತ್ಮ ವಸುಂಧರಾ ಪರಿಣಯ , ವಿಕ್ರಮ ವಿಜಯ , 
ದೂ 9 ಶ್ರ ತಿಜೆ , ನಂದಗೋಕುಲ, ವೈಜಯಂತೀ ಪರಿಣಯ , ಶಕುಂತಲಾ ಆಖ್ಯಾನ, 
ರತ್ನಾ೦ಗದ ದಿಗ್ವಿಜಯ , ಮುಂತಾದ ಕೃತಿಗಳೂ ಹಸ್ತ ಪ್ರತಿಯ ಹಲವು 
ಪ್ರಯೋಗಗಳನ್ನು ಕಂಡಿವೆ ಮತ್ತು ಪ್ರಶಂಸಿಸಲ್ಪಟ್ಟಿವೆ. 

ಮಕ್ಕಳಿಗಾಗಿ ರಚಿತವಾದ ಏಕಲವ್ಯ , ಲವ - ಕುಶ ಮತ್ತು ಯಜ್ಞ ರಕ್ಷಣೆಗಳು, 
ಶ್ರೀಯುತರ ನಿರ್ದೇಶನಾ ಕೌಶಲವನ್ನೂ ಪ್ರಕಟಪಡಿಸುವಂತಿವೆ, 

ಹತ್ತೊಂಬತ್ತು ಭಾಗಗಳಲ್ಲಿ ಮೂಡಿರುವ ಸಮಗ್ರ ರಾಮಾಯಣ ಶ್ರೀಯುತರ 
ಪುರಾಣಗಳ ಅಧ್ಯಯನದ ಬಗೆಗೆ ಬೆಳಕು ಬೀರುವಂತಿದೆ. 

ಪ್ರಕಟವಾದ ಯಕ್ಷಗಾನ ಸಂಕ್ಷಿಪ್ತ ಪರಿಚಯ ಮಾತ್ರವಲ್ಲದೇ ಯಕ್ಷಗಾನ ಲಕ್ಷಣ 
ಎಂಬ ಗ್ರಂಥವನ್ನೂ ತಾಳ - ರಾಗ ನೃತ್ಯಗಳನ್ನು ಕುರಿತ ಅನೇಕ ಪ್ರೌಢಪ್ರಬಂಧಗಳನ್ನು 
ಶ್ರೀಯುತರು ರಚಿಸಿದ್ದಾರೆ, 


